

# କାହାଣୀକାବ୍ୟ ନିର୍ଦ୍ଦେଶ

O2, 2504  
PG, 1

କାହାଣୀକାବ୍ୟ ଉପାଦାନ



ঐচ্ছলদুদা



কোঙ্গাইলাংপম জয়মতি



অইবী : কোন্টাইলাংপম জয়মতি  
ফোংজবা : রিমীতা অরিবম, তিলকরাজ অরিবম  
নাগামপাল কাংজাবী লৈরক, ইম্ফাল  
ফোংবা : সেপ্তেম্বর, ২০০৬ ইং  
কোপী মশিং : ১০০০ (লিশিং অমা)  
কম্প্যুটর সেভিং : সাপম হেরোজিং  
কোভর ডিজাইন : প্রেমানন্দ রোই  
মমল : লুপা ৯৫/-

লাইব্রিক ফংফম : অইবীগী যুম, নাগামপাল কাংজাবী লৈবক, ইম্ফাল  
এমঃ কুমাব ওফসেট প্রেস, পাউনা বাজাব ইম্ফাল

## ৰাহে অমা অনিদং

কে. জয়মতিনা ছাপা লাইরিক ওইনা ফোঙগদৌরিবা 'ঈচেলদুদা' খুংই ওইনা লৈরিঙৈদা পাবগী খুদোং চাবা ফংজহৌই। লাইরিকসিগী মনুংদা য়াউরিবা তেস্তকপা ড্রামা অহুম্মক নুংশিবনা য়ুম্মফম ওইরগা চরিত্র কয়া থৰায় পালহল্লি। পারুবদা ইশানা ইশাবু কাউজদুনা জয়মতিগী চরিত্র ময়ামশিগী মনুংদা থৰায় পাল্লিবা চরিত্রশিংদু ইশানি খন্দুনা যাওশিনখিবা অদুম্মক য়াওই। মসিমক্লা অইবীগী কল্পনাগী শক্তম কয়া মপুং ফাববনি হায়না হায়জনিংই।



জয়মতিগী 'ঈচেলদুদা' হায়না মিংথোঞ্জবা ড্রামা ছাপা লাইরিকসিমক নুংশিবগী চাউরবা শাস্তিগী পাউজেলনি হায়বদা হায়মনবা থোক্লোই। নুংশিবনা য়েকুববু মায়খিবা পীবা ওমই, নুংশিবনা অশাউবা পুন্মমক ফাথবা ওমই, নুংশিবনা পুন্মমক চান্ন-চিন্না লৈমিন্নরবনি, নুংশিবা লৈরমদ্রবা কৌরমলোই মান্নবা জাতি।

কে. জয়মতি, হোৎনবা কনবী পাঙথোক্লিংবা থবক্তা হনবা লৈতবী, সাহিত্যগী পুন্কৈদা থোংদাফম কনব্রবী ইরমদমসিগী অইবী নুপীলক্তগী নৌনা মচিন তুমখৎলক্লিবী অইবী অমনি হায়বদা থোইনা হায়মনবা থোক্লোই। মাংবা তোংবদি মতল্লা পুরক্কদবা লাইবকী খুদোলনি, হোৎনবদি তোকপা য়াদে। থৌনা লৈনা অথাং কনবগা লোয়ননা থাংজিল্লিবা থোঙথাং অসিদগী মাই লৈবা তৌদনা চংশিনগদবনি হায়বা ৰাফমসি কে. জয়মতিগী মফমদা ঐনা পীজগদবা ৰাহেগী খুদোলনি। মতুংদসু খুংই লাইরিক কয়া ছাপা লাইবিক ওইনা পুথোকপা ওম্বা ওইসনু হায়না ঈশ্বরগী মফমদা হন্ন-হন্ন প্রথনা তৌজরি।

তাং ৩০/৮/২০০৬

বি. জুগোলচন্দ্রা শৰ্মা

লাইফ মেম্বৰ, মণিপুর সাহিত্য পৰিষদ, ইম্ফাল

## পাবীরবশিঙা নোল্লুকচবগা লোয়ননা ব্রাহ্মে খরদং

লুচিংবগী লুচিংবা ঙাঙনা, অঙম্বগী অঙম্বা ঙাঙনা  
পাওথোঙফল্লা মীয়ায়গী তৌথোরকপনা ইরমায়গী যৌদোক খুদিং  
অরাংপা লৈতে, অনৌবা অমত্তং লাকপদা মিতৌ তম্বদা হালেংবা  
লৈতে ইরমদম, লেপ্লা লৈতে মীক্লপ মীরাও খোঞ্জেল, কাংলুপ নাইবগী  
অপীকপা ব্রাখল, মীনুংশি খংদবগী খুন্না, মীহাংপনা অচুম্বা, শক্তি  
পায়বনা খুংলিংবা, উপায় লৈতবনা অরানবা, হাংপনা হাল্লগা  
ব্রায়েল বিচারনা কোন্না চংথরবা, ব্রাক্‌ৎফম লৈত্রবা ইরমদমসিদা ঐসু পোকলুরি মী মানবা  
মীরকসিদা মী ওই করি ওই। থম্মোয়নদি পাম্মী পুক্রিংগী শক্তি ফংবদি লৈতে মৈ হৌনা  
শারবা অবাও কনবনা লুচিংবা ইবমদমগী লৈমায়সিদা।



পুক্রিংগী শান্তি ফংনবগীদমক শান্তিগী পাউজেল অমত্তং পীনিংলুরি। তঙ তাদ্রবা  
পুল্লি কয়ানা মীক্লপ অমত্তং ওইনা পোখাবা ফংনবা পুল্লিগী অরা চৈথেংতা ফংদুনা লাক্লবা,  
চোকথরবা আশাগী পামেল কয়াবু পুল্লিগী ঈরিক অমত্তং খিকচরগা, অরা অনা পুন্মক  
কাউথোকলগা মীক্লপ অমত্তং অনৌবা ময়োল চোংহনবা ঙমজগদরা খঞ্জবদগী এঃ আইঃ  
আবঃ ইম্ফালনা বারোগী ড্রামা ওইনা ব্রোং কাষ্ট তৌবীত্রবা ‘ঈচেলদুদা’ অমদি অতোপ্লা  
পুং ১ গী তেস্তকপা ড্রামা খুংই অনিগা পুনশিল্লগা ‘ঈচেলদুদা’ হাযনা মিংথোঞ্জদুনা অনিশুব  
ছপা লাইবিক ওইনা ফোংদোকচদুনা সাহিত্যকারশিংগী মফমদা কচ্চরি।

তশেংনা মশিমক্কা মফজরে খন্দুনা পুথোকচবদি নংচদে। পুক্রিংগী ইখিলদগী  
থোরকপা নুংশিবনা যুম্ফম ওইবা কনাগী পুল্লিগা মরী লৈনবা ড্রামা খুংই নংচদে, পুক্রিংগী  
অরা মৈচাক খবদং কোকপা ঙল্লবা ইজবা ড্রামা খুংইনি।

সাহিত্যগী লমদা হেন্না খঙ হৈরবা সাহিত্যকার খুদিংমক্কা অমত্তং মীংযেঙ  
তাবিরবা অশোয় অরান খুদিংমক তাকপীয়, মথং খুংনমদা শেমদোকচনবা পাউতাক  
পীবিয়ু। পুন্মক্কী খৌজাল ফংজববা ঐগী হোংনজমলগী মই ফংজরে হাযনা লৌজগনি।

লাইরিকাসিগী মনুন্দা যাউবিবা ড্রামা মচাশিংবু কনাগুম্বা সংস্থান নংত্রগা ফিল্ম  
তৌবীরবশিঙা লিলা, ড্রামা, ফিল্ম ওইনা পুথোকপীনিংবা য়াওরবদি আইবদগী হান্না অয়াবা  
লৌবিয়ু। ফংফম থোকপা হক পুন্মক অইবিগীনি।

অইবী

ফোন নং : ২৪১০৬০২

কে. জয়মতি

মোবাইল নং : ৯৪৩৬০৩৭৮০৭

নাগামপাল কাংজবী লৈবক, ইম্ফাল

## কচ্চবা

লাংচবা নত্তনা থম্মোয়নুংদা

পেলহৌদে শোঞ্জবা নত্তনা নীঙমদনা ॥

নচা ঐবু নাওকোল্লকপদা

অব্বা কোদায় মায়য়োকুত্ৰবা ॥

শজীক মতুং ইন, থবা মমৈ ব্রায়ত্ৰবা

ইপা ইবুংঙো নীত্যাই শম্মা

ইমা ইবেম্মা ইবেমহল দেবী ॥

লাইওইত্ৰবা ইমা পাবুং অনিগী মফমদা

কৎচরি নচাগী অনিশুবা খুদোল “ঈচেলদুদা”

মিংথোঞ্জবা লাইরিকসে ॥

খোমজন তাসন পংলবা নচানা

হৈত-হৈত লেংজবা লৈরাং পরেংগুম ॥

সাহিত্যগী লৈকোন্দা লৈশাং তমহস্বীয়ু

খোজাস্বীয়ুকো নচাবু, ইমা পাবুং অনিনা ॥

তোল্লবা বচা

কোন্ডাইলাংপম জয়মতি





অহানবা ফোঙবা  
লৈরাং লৈচন  
তাং ৩১/১০/২০০৪

ঈচেলদুদা / ১  
চৈনাখোল / ৩৫  
চিন্থখিনি গিরাং / ৬০



ঐচেলদুদা

## শব্দম/খোঞ্জেল

### নুপা

বিরজিৎ - ৩৫

রঞ্জিৎ - ৩৬

### নুপী

জসমীন - ২৮

গীতা - ২৮

রত্না - ৩০

সখি - ৬০

সনাতোদ্বী - ৫৫

হেমীলা - ৩০

## ঈচেলদুদা

### অহানবা মতাং

(চিংগী বাজার নুমীংনি মী ময়াম পোং লৈনবগী লাংবা মখোল,  
বিবজীং অমদি রঞ্জিৎ ময়ামগী মতৌ য়েংঙগা লৈ)

- ববজিৎ : আ ... দগী ... নুপী অনিসি উব্রা ভায় ?  
বাঞ্জিৎ : (করিমতা খন্দনা) কৈদৌরগে ...  
ববজিৎ : হুম ... কৈসু তৌদে।  
বঞ্জিৎ : কবিগীনো নঙনা অদুক মুন্না য়েংইদুবু ?  
ববজিৎ : মৈতৈ য়াম মাল্লিনে, মাল্লীদা।  
বাঞ্জিৎ : ওইরম্মোয়দা ... সিদবু কদায়দৈ ...।  
বিবজিৎ : মখোয়সু ঐখোয়দৌনা পোস্টিং তাবা ওইরম্মদি।  
বঞ্জিৎ : ওইবম্মগা ওইবম্মেদনা।  
ববজিৎ : রঞ্জিৎ ... খবা চংসিল্লগা অমুক্তা য়েংঙুসিবা। (লাংতক্লনা)  
বঞ্জিৎ : অস ... কৈদৌগে হায়রিনো।  
বিবজিৎ : লাক্ত লাওবা (চিংবা)  
বঞ্জিৎ : বিরজিৎ নঙসিসু পুরা বেরানিহে অসে, লৈশাবীনী, লৈশাবীসে  
য়েংঙগা কৈদৌগে হায়রিনো ? (পোজ)  
জসমীন : গীতা খাওসে লুম্বনা লোয়রে, কৈগীনো ইবামীনা অসুক য়াম  
লৈশিল্লুরিসিবো।  
গীতা : ওসিদি পুবা ওমদদনা, মী নেকঅগা পুহনব্রা খংদেকো।

- জসমীন : কদায়দগী মীনো, নেকতোয়বো।
- গীতা : কনানা খংনী, থেংনবা অমা হেজা ফা তারেদনা।
- জসমীন : গীতা ... আদগী নুপা অনিসে ইবান্নীদা মুন্না য়েংইসি য়েংঙু।
- গীতা : ও, লৈরেদনা ফানবা।
- জসমীন : হীংচাবী, ঐখোয়না ঙাংনবদো তারত্রা খঙদেমী।
- গীতা : খাওসি, পুৰীয়ু হেজা হায়রসিরো ?
- জসমীন : (পাখংনা) হে, হায়গুমসি ইকায়জদ্রো। (পোজ)
- বিরজীং : মৈতেনী ভায় ... অমুক্তা কৌনে।
- রঞ্জিৎ : এহ! খংনবসু নঙনা কমহায়না কৌদোয়বা।
- বিরজীং : চংখ্রে ভায়, অমুক্তা কৌ হায়রগা (পাখংনা)
- রঞ্জিৎ : হৈমা নঙসিদি অঙকপনিহে, লায়না যাম হেঞ্জললম্মজাংনিহে, আ ... কবিগুম্মা অমত্তা হংজগেবা।
- গীতা : করি ওইবিববনো?
- রঞ্জিৎ : ঝারৌবীবিদি যাদে হান্না লৈবীরম্বসু মাল্লী, ঐখোয়দী মফমসিদা লাকচবা নুমাং নীনী হুম্মীখক্তা ঙায়জরী, মফমসিগী বাজাব নুম্মীংসিবু?
- গীতা : ও ... ও ... নিংখৌকাবা, অতৈ নুম্মীঙনা দুকান মচা মচাবুদি হাংই, পোং-চৈ অয়ান্না সুন্য ফংবদি নিংখৌকাবা খক্তনি।
- রঞ্জিৎ : ঝারৌবিনুকো ... খংনিংদনা তৌজবনি।
- গীতা : কেসু কায়দেদা ...।
- রঞ্জিৎ : সিদা কৈদৌবা লৈরীনো।
- গীতা : ডী. সী. ওফিসতা থবক তৌজবনি।
- বিরজীং : ও, ও ... ঐখোয়না মেডিকেল ডিপার্টমেন্টতা থবক তৌবনি।
- রঞ্জিৎ : ঐগী মীংনা বঞ্জিৎ অদুগা ঐগী মরুপসিগীনা বিরজিৎ, শক খংনসি।

- জসমীন : (শোঞ্জবা) বিরজিৎ ...।
- গীতা : ও ... ও ... ঐগীনা গীতা অদুগা ইমাল্লবীসিগীনা জসমীন।
- বিরজিৎ : (শোঞ্জবা) জসমীন ...।
- রঞ্জিৎ : অদু শকসু খংনরবনিনা ঐখোয় থীনজরম্মগে খাওদো যাম লুন্সু উই, সিদা পীবিরকউ ঐ পায়জগে।
- জসমীন : (খীত্তং নোকই) যানীদা ... ওসিদী খরা য়াল্লসু লৈসিল্লুরে পানগুস্বা, মাইরেনগুস্বা গাক্তা ...।
- বিরজিৎ : সিদা লৈবীবা কয়াম কুইরগে।
- গীতা : চহি অমা খরা হেল্লকএ।
- বিরজিৎ : জসমীনদি রা কয়া গাংগনবা মান্দে।
- জসমীন : হুং অদুম গাংগনজাংনী।
- গীতা : শক খংনরবনীনা হয়েংখৈদী কৌনা তারে, অদু চহিদী কয়া সুবীরগে?
- বিরজিৎ : (লেম্বা খীত্তং নোকলগা) চহিদী কুনমগাদগী মশীং থাংবা অদুম লেপত্রে ...। (ময়াম পুন্সপ নোকই)
- গীতা : তামো ... ঐখোয় ক্বাতর যৌরে খাওদো পীবিরম্মো।
- রঞ্জিৎ : অদুদী চংহৌরোনে ...। (গীতা জসমীন চংখি) কৈনো অমুক লেপফৌরিদুনা চংঙুখিসি হায়রো।
- বিরজিৎ : (খংই) হা ...।

... মিউজিক ...

### অনিষ্টবা মতঃ

(বিরজিৎ তুস্বা হৌগৎত্রী রঞ্জিৎ চংঙকই)

- : বিরজিৎ ... বিরজিৎ ... কৈদৌরে হৌজিকফাও হৌগৎলমদ্রিসিনা এহ! চাগসি লোয়না ইংঙেনহে, ঐদি চাক থোংবসু লোয়রে, কৈনো ওফিসকা অমত্তা কাররোইদ্রো?

বিরজিৎ : (তপ্পা) কাররোয়।

রঞ্জিৎ : কৈদৌরবা, নশা ওমদ্রবো?

বিরজিৎ : কৈসু তৌদে, খঙদে ভায় ইশাশে লৈতাফম অমা খংদবদৌনা  
তৌই, খনখিবা অমদগী হোংদোকপা সুকঙম ওমদে।

রঞ্জিৎ : হায়রিসিবো করি খল্লীনো ?

বিরজিৎ : তুস্বসু যাদে, চাবসু যাদে।

রঞ্জিৎ : হোয়নে ওরাং নুমিদাংসু কোন্না চাগে হায়হৌরগা অদুম  
চাদ্রমাল্লে.. নঙে নঙবু কৈদৌরগে হায়বনি, নহান যুম  
চংলুবদুদা রত্নাগা শাউনরকঅরো ? নঙসু খরদি হেনমল্লবা,  
সুংচং হেজা চংতবা ওম্মীনে।

বিরজিৎ : শাউনরক্তেদা ... নহান চংলুবদুসু ঐদি চংনীংদবনি ঐখোয়  
ককাগী মচা নুপী অমখক্তা পোকচবদুগী লুহোংইদু, চংত্রীদি  
ককানা যাম রাবৌখি তারে'না চংলুবৈ ব্রানি।

রঞ্জিৎ : ঐ কৈনোমতা হংগেনে, রত্নাগা নবান্নীসি মোত কয়া তীম্বা  
মাদ্দে অদু করিগীনো? ইমাগদী যাম্মা চাম্বা মাল্লী।

বিরজিৎ : নঙনা মানবৈরানী ... হোয় ইমানবুদী যাম পামজনা লৌজবনি।

রঞ্জিৎ : নঙসুনে খবা তোয়না চংপদী ফবনি, ইমাগীসু নখন্তনীঅবা।

বিরজিৎ : তোকঅসিদা ভায় ... মসি ব্রাসি খল্লুবদা মথা যাম শায় ...  
বঞ্জিৎ ঐ ... নঙোন্দা রা অমখক্তা হায়গে খল্লম্বা ...।

রঞ্জিৎ : করি ব্রানো?

বিরজিৎ : ঐ, নঙোন্দা হেজা হায়দোকপনা ফরদ্রা খংদে।

রঞ্জিৎ : করি ব্রানো ? নঙনা অদুক যাম লুনা খল্লীদুবু, হেজা হাইয়ু  
কৈদৌরগে নঙ ঐ লুনা তীম্বা মরুপ্পী, নঙনা চাংনরিবা  
করিগীনো কয়াম লুবজাংনো?

বিরজিৎ : যাম লুবজাংনি।



- রঞ্জিৎ : লুরবসু লাইরবসু ঐনা ওয়গদবা ওইরদি নতেং পাংবা তারেদনা। ইয়ান্নবা ওইরবু, ইথক থোংবা ওফিসারনা হায়বা ইনবা হায়বসি ঐখোয়গী ইথৌ নংত্রনে?
- বিরজিৎ : অদুমাইনা হায়নুবা ... (শ্বর শাংনা হোল্লী) রঞ্জিৎ নহান বাজার নুমীংতা থেংনখিবা লৈশাবী অনিদো ...।
- রঞ্জিৎ : মখোয়দো কৈদৌরবা ?
- বিরজিৎ : খঙদে, ভায় ঐ তৌফম খংদ্রে।
- রঞ্জিৎ : অস... অদুগী ওইরদি খল্লুরনু কান্দে (নোকপা) হৌজীকপু কৈদৌগে হায়রিনো অঙাউবা যাম মাল্লীকো।
- বিরজিৎ : ঐ পুরা ঙাউরে ভায় ...।
- রঞ্জিৎ : নঙ পাখঙসু নঙে, মীগী মচা লৈশাবীদু নঙনা পাখং শারগা অমুক কৈদৌদোয়নোবা ... ঐখোয়দৌনা লীজরসু নুপী অঙাং খীদনা পংলৈ লৈবসু নঙে।
- বিরজিৎ : ঐ নঙগী পুন্সিবু তশেংনা কল্লকই, ঐগী হৌখ্রবা পুন্সিবু নীংশিংলুবদা যাম পেন্দে ভায় ...।
- রঞ্জিৎ : করিগী পেদ্রীবা ... অমুক্তা হায়যুনে নঙনা ডাক্তর তম্বা লোয়দ্রিঙৈদা ইমানা থবায়না পামজবা মমৌ অমা লুহোংবীরে, সিদা অমুক কৈদৌরবা?
- বিরজিৎ : অদুবুনা ঐনা পেদ্রীবাসি, ঐ যুম পাল্লে অদুবু লুহোংখিবা নুমীংতুদগী ওসিফাওবা ঐগী রাখলদি পোথাফম খংদ্রি নীংশিংলুরগা হেন্না হেন্না নীংঙম্মক্তে। লুহোংবদুসু ঐদি তশেংনা য়াখিদবনি। ঐ ছুতি থোরকঅরোয় হায়না ইমাদা চীটি ইখি অদুবু ইমানা থোরক্তবা যাদে হায়না কন্না হায়রকপদগী ঐ থোরকখি।

(ফ্রেস বেক)

- বিরজিৎ : হায়রিসিবো কৈনো ইমা ... ঐ সুকঙম ওম্মোয় হায়রিসিনি।
- সখি : নঙ থাখায়মুকী মমাংদা ছুতি থোরকঅনি হায়দনা হায়রম্মী

অদুগা নঙদী থোরক্কে, খরা হান্না থোরকঅম্মদী ইমা ইচা  
সেগা-মাইগা খন্নরস্থা যাবনি। নঙ লাকঅগা হায়রগে খন্দুনা  
ইমানা হায়রজবগী বানী।

বিরজিৎ : ঐ লোয়গদবসু চহি অনীমুক ঝাংলী হোংবা তারসু ভাব তানা  
তস্থা লোয়রগা ইমানা অপাশ্বা নুপী অদুম খীরগা লোয়রে,  
করিগীনো অসুক ঙায়ঙমদ্রীসিবো?

সখি : হন্দকী মতাংসিদা নংত্রগদী নঙগী অফবা নুমীংতী চহি মরি  
মঙাগী মতুংদা লৈ হায়দনা পাঞ্জিনা হায় অদুননী ...।

বিরজিৎ : যুম পানববু ফাগীরা তরায় তরায় খন্না চুন্নে ইমা।

সখি : মপা মমানবু মচাগী ফণ্ডনবা শিনবা হৌনরো ... ইমানা  
শিল্লীবিস ইচাগী ফন্নবা হোংনরিনি।

বিরজিৎ : করিগুম্বা ঐনা থোরকঅম্মদী, ইমাবু কদায়দগী বড়নো  
লৌরুদোয়বু?

সখি : অদুনবু শোয়দনবা হায়দনা প্লেন টিকেং ফাওবা ককঅগা  
থারকইদুনী।

বিরজিৎ : হোংওবোয় হায়দননে ফজনা হায়দোকখিবনা ফনীকো ইমা।

সখি : হন্দকী মতাংসিদা ইমাবু হিংহনগে, শিহনগে হায়বদো নঙেন্দা  
লৈববনি। ইমাগী ইবুংঙো আ ... নফী নবোলগদো  
হোংদোকও ইমা নঙগী ইরুজনবা ঈশীং থম্বীবম্মগে  
(থোকখি)

বিরজিৎ : (মথা শানা) করিনো ঐনা তৌরিসিবো মঙলো তাইবংলো...।

(ফ্রাস বেক লোয়বা বারিদা হনজীল্লকপা)

বিরজিৎ : ঐ থোরকপা নুমীং হুম্মীসুবদা ঐগী হৈজিংপোং পুখি, তশেংনা  
ঐ ওকই। ইমাগী রাখলদো করিনো হায়বা খনফম খংদে,  
লৈতাকম খংদ্রবা রাখলনা তুম্মীনা যুম থাদোকঅসিরা হায়বা  
ফাওবা খনখি, অদুবু লুহোংগদৌরিবা নুপী অদুগী খন্নগা ঐ  
লুহোংবদু যাখিবনী পুজিসিদা নুংশিবা মশক খংলজী অদু ...

ভায় ঐ জসমীনবু উরুবদগী নুংশিবা মশক খঙবা মী হায়বদো  
ঙসিদি ওইরে।

রঞ্জিৎ : ঙায়খো, নঙ সেনাপতীদা পোস্টেং লাকপদা জসমীনবু  
থেংনরুবদগী ঙাউরেনে, মথংদা অতোপ্লা মফম অমদা  
অমমমুক থেংনরকঅদী কমায় তৌবা ...।

বেরজিৎ : ঐ চাংগী ডিস্ট্রিক অয়ান্বা লৈকরে, অদু কনামতা থেংনরক্তেদা।

রঞ্জিৎ : অস ...।

বেরজিৎ : লুহোংবা মতুং নুমীং খরনীগী মতুংদা ঐ মখা তমথবা চংলে,  
তম্বা লোয়দ্রিফাও যুমদা সুকহন হল্পক্তে, লাইবক ফবা হায়গদ্রা  
তম্বা হেক লোয়বগা থবকসু ফংখি, ঐনা ইম্ফালদা লৈতনবা  
তুম্মীল্লা বানোমখি অদুনা ঙসিফাওবা চাংদা অদুম্মক  
লৈরকইবনি।

রঞ্জিৎ : ভায় নঙগী রাখলসিবু করিনো? নঙ রত্নাবু করিমতা  
নিংশিংদ্রা?

বেরজিৎ : মাগীবুদী মরাল থোইনা লৈতে ... ঐনা বারৌরিবদি ঐগী  
ইমানী ... খল্লু খল্লুরগা ঐ যাম নীঙমলক্তে।

রঞ্জিৎ : তৌববুদি ইমাসু নঙগী মত অমতং লৌবীবদি ফবনি অদুবু  
হৌব্ববদি হৌব্বেদনা, ঐখোয়সু নুপামচানী লাইবক য়েংবা  
তারেদনা।

বেরজিৎ : লমহেল্লাবা থম্মোয়সিনা করিগী মাবু নুংশিরুরিবা ... মাবু  
উখিবা নুমিংতুদগী ঐগী থম্মোয়দা মৈশা অমা ফংখি, পুঙ্গিসিদা  
কোকপা ঙমগনি হায়বা, ঐ থাজবা ঙমদে।

রঞ্জিৎ : নঙগী বারী মানা খংলকঅদী কমদৌবা?

বেরজিৎ : খংলকপা নুমিংতা, ঐগী অশেংবা বারী পুন্না মাগী মফমদা  
অমত্তা চাংখদনা হায়গনি অদুগা ঐগী ইরান ঙাকপীয়ুসু  
হায়গনি। পুন্মক ঐনা মাবু নুংশিরুবননী ভায় ... সিবু ঐগী  
ইরাল ওইগদ্রনে ... ?

- রঞ্জিৎ : হৈমা ... ঐদি ফাগীরা হায়ববু পুরা হেঞ্জল্লম্মা জাংনিনে ...  
অদু য়াম লুরিবদী নুপীমচাদু ... মাগী খংনজবগা লৈরম্মদী  
নঙনা অমুক হায়জেক তৌ তারেনে?
- বিরজিৎ : করিগুস্তা লৈরম্মা তারগনা পুন্সিসি অদুম মৈচাক খাঙবা  
তারেদনা।
- রঞ্জিৎ : ঙাইখো কৈনোমদী হায়বীগে নুপী অনিশুবসি মথা য়াম শায়  
হায়নবনীকো।
- বিরজিৎ : শাদনবা ঐনা হোৎনা তারেদনা।
- রঞ্জিৎ : অস ... লাইরিক ফবা মীশিংসে কোক বেরা লৈ হায়নবসি  
অদুম চুমজাংনিকো।
- বিরজিৎ : হোয়নে ... হোয়নে ... নঙনা হায়নীংবদা হায়রোনে।
- রঞ্জিৎ : অদু হৌগংলো ... ওফিস ওহাক্তং চংলুরসি ...।
- বিরজিৎ : ওসিদি ঐ চংলরোয়।
- বঞ্জিৎ : পেশেন্ট লাকঅদী কম্মায় তৌদোয়নো ?
- বিরজিৎ : লাকঅগনা নঙনা খরা য়েংবিত্রো?
- রঞ্জিৎ : কৈনো মসিনা ঙাংইসিনা।
- বিরজিৎ : কয়াম লুবা অনাববু লাকতোইনো নঙোন্দসু মখোয়না ডাক্তর,  
ডাক্তর কৌরিদুদী।
- রঞ্জিৎ : (কন্না নোকই) লোয়রেহে ... অদুদী নঙগী চৌক্ৰীদুদগা ফম্মগা  
পুরা ডাক্তর শাবা তারবা?
- বিরজিৎ : হোয়নে হোয়নে।
- রঞ্জিৎ : আ ... বি. পি. য়েংনবা খুংলায়দুগা নঙগী মীল্হন য়েংনবদুগা  
খরা পুখিগে। ওসি ঐ গীতা উন্নরকঅগে, অদুবুনে নঙসু  
অঙাউবগী ডাক্তর অমগা অমুক্তং মুন্না তাম্মহৌবদী ফৈকো।  
অদো, ওফিস চংলরোয় হায়রসু চাক ফাওদি চাম্মীন্নরুসি  
লাকওদনা।

... মিউজিক ...

অমৃতবাসী মতাঃ

(লক্ষ্মীগী সীন, রঞ্জিৎ গীতাগা বারী শামরগা চংলি)

রঞ্জিৎ : অশেংবনী গীতা, হৃন্দকী মতাংসি নঙনা খরা মতেং পাংবীদ্রদী  
ঐ যাম বারনী, মাগী মওংসি খরা হেঞ্জলকঅদি ঙাউদনগা  
চংখিদবা মানসিল্লকএ।

গীতা : তামো, হায়ববুদী যাম হায় অদু মানদি অমত্তা যাদে।

রঞ্জিৎ : নঙ খংহৃন্দনা লোমা লৈরজাংলো?

গীতা : অদুবুদী ঐ খংদবা থবক অমত্তা মা তৌদে, মাগী অনীংবা  
অমা লৈরমগদ্রদী খংদে, মা ইমুং মনুংগী ভার খরদি পুবনি  
মৌপা নুপা অমসু মানা লাইরিক তম্বা থারীবনি, মখোয় পাবুংসু  
মখোং খরা চাদে, মখোয় ইমাসু যাম নাগল্লী।

বঞ্জিৎ : অদুদী যাম ফরেনে, বিরজিৎ না অদুম লিয়েংজবা যারেননা।

গীতা : (নোকপা) জসমীনগী রাগা তাদ্রীঙৈদা ঐখোয়না বা হেক  
লোয়থোকঅগা লোয়বে।

বঞ্জিৎ : খঙদে গীতা নখোয়গা থেংনরুবা নুমীংতুদগী মাগী মওংসে  
কৈনোমা ইতো তৌই, চাক ঈশীং ফাও ইনথি নুঙাখনা চাদে,  
নহালদী জসমীনগী বারিসে হৌদোকরকই, ফববুদী যাম্মা ফৈ,  
অদুদা জসমীনগী করি মত লৈরমগদগে হাযবৈ রাখজুদনী।

গীতা : অদু তামো ঐ খংদোকবকঅগে।

বঞ্জিৎ : গীতা নঙগী মওংসি ঐগী ইচন নুগী অতোনবীদগা ওস্তোকনা  
মামম্বে।

গীতা : তামো ... (নোকই) যুমদী কদায়দগীনো?

রঞ্জিৎ : খুরাইদগী।

গীতা : তামো বিরজিৎসু ... ?

বঞ্জিৎ : উং ... ইবান্নী পীশক পীল্লীঙৈদগী তীলবকপনী, হোংনবসু  
য়াম কল্লী, পীশক পীল্লীঙৈদগী লাইরিকসু মপান্দা তমলকপনী,

অদুবু মাগী নীংবা অমদি কাইখী, আ ... নখোয়বু কৈদৌঙে  
লাককে?

গীতা : ওরাং লাকপনী তামো।

রঞ্জিৎ : জসমীনদী ওফিস কাড্রা?

গীতা : মাদী মশা নুঙায়তে হায়দুনা লৈহৌরবা।

রঞ্জিৎ : ডাক্তর পুরগা লাকউরো?

গীতা : এহ ! কদায়দগী, ঐখোয়গী ইচেম্মা অমা লৈমীনরীদো  
শাখিঞ্জাজাংনী মীগা অমত্তা কৌনবগা য়াপোং নঙে, য়াম কন্না  
ওমদবা নঙেদা ...। তামো ঐখোয়গী কার্তুর যৌরে। (পোজ)  
(জসমীন কার্তুরগী মাঙ্কোলদা খবর পারগা ফল্গা লৈরম্মী  
গীতা হরাউনা লাকই)

জসমীন : কৈগীনো গীতা অদুক হরাউনা লাকইদুবু?

গীতা : হো ইবেম্মা ... নুঙায়বা পাউ অমা তস্বীগেবা।

জসমীন : অস ... য়াম নুঙায়রমগদবা মাঙ্লীকো, তানিংখ্রেদা তস্মুনো  
কবি পাউনো?

গীতা : নহাল ... নোংমা বজার নুমীংতা থেংনখিবা নঙনা তোযনা  
শোঙ্কবদো...।

জসমীন : উন্নরকইরো?

গীতা : তস্মকখিগে তাখোবা ...।

জসমীন : মাবু নঙগা থেংনরকইরো হায়বা (তানিংবনা লাংতক্কাবা)

গীতা : এহ ! মা কাইনা হেজা হায়কো, ডাক্তর ওইরম্মালে।

জসমীন : নঙসিদী ইবেম্মা, মীগী অরাবগা করিমতা খংবিবা জাং  
নঙেকো, (মথন্তা শোল্লী) মাগী মশন্তো অমুত্তা  
উনীংঙকপ্রেদা... নুমীংতুদা মানা শেংপা ড্রেসতু য়াম পকটেকো  
ব্লুগী তী সাট অদুগা ব্লুগী জেকেট নংত্রনে?

- গীতা : (কন্না নোকই) হো ইবেম্মা, নঙদী ড্রেসফাও কাউরমদ্রীবোরে। তামো রঞ্জিৎকা ওসি থেংনরকই ঐনা নঙগী রা হৌদোকসিরা খল্লিঙেদা মানদুম নঙগী বারী হৌদোকরকই। হো ইবেম্মা ... অম্মদো নঙগী রাখলনা ঙাউরা মাল্লে, খরা হায়বীকচো হায়দনা তামো রঞ্জিৎতো লাকঅম্মীবা।
- জসমীন : মথোয়বু কদায়দগীনি হায়গে গীতা ?
- গীতা : খুরাইদগী।
- জসমীন : খংদে গীতা, পুন্সিসি নুংশিদ্দা (খিভং নোকই) পুন্সিসিদা নুংশিবা করিনো হায়বা খংলক্কা অদুবু মাগা হেক থেংনখিবা মীকুপতুদগী ঐগী থম্মোয়সিদা নুংশিবা মশক খংলকপগুম তৌই, গীতা নঙনা হেমা খংলীদুনি।
- গীতা : অদুনা ঐসু ওকলীবনি।
- জসমীন : মাৰু উনখিবা নুমীৎতুদগী ঐগী পুক্কিৎ হকচাং কথোকখিবগী বারী নঙোন্দা লীখিবদুনি। ঐনা মাৰু খল্লিবা সুমহায়না মানসু ঐবু খবীরমগদ্রনে ?
- গীতা : তামো রঞ্জিৎনা বারী শারম্বদুগা হায়রুদী অম্মদুনা খয়না হেল্লমগদবা মাল্লীবু। নবাম্মিসি মতাদী মতা অমনী অমুত্তং উল্লবদুদা অদুক য়াম ঙাউনবিদুবু করিগীনো? তামো বিবজিৎসু পুরা ঙাউবা মাল্লে (নোকই) হো ইবেম্মা নঙসু মী মচাদো পুরা ঙাউহল্লে।
- জসমীন : হৈবীরেদা, ঐনা কমহায়না ঙাউহল্লিবা অদুম হায়না হায়নুবা শ্বায় শ্বায় লাওই হায়বগা। অদু গীতা মাগা অমুত্তং উল্লহনবীযু হায়না ঐনা ঈশ্বরদা খুরুমজরিবনি, মানসু ঐবু খনবীরমবসি ওসিদি ঐসি পোকপৈ মইে য়াল্লেকো।
- গীতা : নঙসিদি ইবেম্মা ... ঐফাও কিসল্লকএকো। ঐনা ফনবা শিঞ্জরগে। (নোকমীনৈ)

মিউজিক

## ধরিত্তবা ধভাঃ

(জসমীন, গীতা অনীগী ক্বার্তর, মতম - নুমীদাংরাইরম)

জসমীন : (খোইরাংনা) গীতা ওইগদবা মানশিল্লকত্রোদ।

গীতা : ওইনিযে, ঙায়খোনে কৈনোমা হায়বীগেবা মানা নঙোন্দা  
হায়রকপা ব্রাদো ইরাই লাইনদী য়াথোকলুনুকো।

জসমীন : (মবৌ লৈনা) কবিগী?

গীতা : খোইমুশিংসে মশা পানবনে।

জসমীন : (নোকপা) পাইদনবা মশা থুদেকঅগা লোইবেদনা  
(নোকফেং তৌবমবদগী চেঞ্জ তৌবা) হৈমা .. গীতা  
লাকএমী(পাখংনা) কমহায তৌনী, মীহনগা অমত্তা যাওদ্রেমী  
... গীতা যেংঙু, ফজদ্রা?

গীতা : (লকনবা) ফজিয়ে ফজিয়ে, নঙগীনী হায়বদা মতীক চাইযে  
(নোকপা)অদুগনে কৈনোমদী হায়বিগে নুংশিবদা পুক্রীংগী  
অশেংবা, থম্মোযগী অবেল্লা মপাউ পুম্বদী তমথোকলুনুকো,  
থম্মোয মশক খংনবা হান্না হোংনজৌ নংত্রবদী কাইনবৈ  
ইপাক্তা তাজনীকে। (নোকই)

জসমীন : (মথল্লা শোঙৈ) নোকনুমী হিংচাবীসিদী।

বিবজিং : (লেম্মা) গীতা যাম নুঙায়না লৈবম্মীকো।

গীতা : জসমীনসে শাউনু'না থেম্মম্বনী, তামো চৌক্রিসিদা ফম্বীয়ু।

জসমীন : অস লোযবেদনা (ইকাইনা)

গীতা : তামো ব্রাবৌগনবীসে যাম শাউরবনী অমুক্তা থেম্মীবম্মু, ঐ  
দুকান্দগী অচাপোং খরা লৈরুখিগে।

বিবজিং : য়ারনীদা লৈরুরনু ব্রারি ওইনা শাল্লসি।

গীতা : জসমীনগা শাল্লবিরম্মু, কুইবোয় ঙৈহাজনী ( নোকমী নোকমী  
চংখি)। ঐনা ঙসায হায়বদো কাউজনি। (ঙহাক তুম্মীন তুম্মীন  
লৈনৈ)



- বিরজিৎ : ওসায়মখৈদি নোকফেৎ নোকফেৎ লৈরম্মগা ইবামীদা  
 ওয়রকান্দা নোম্বরগা লৈরদি শাউবা ফংত্রিবো?
- জসমীন : (ইকায়রণ) শাউদেদা।
- বিরজিৎ : যান্না শাউগম্বা মাল্লীকো।
- জসমীন : (থৈদোকঅগা) গীতাসে মী লরুবা যান্না হৈ, হং যাম ইকায়জৈ।
- বিরজিৎ : গীতাবু বারৌবিনু মঙোন্দা ঐনা কন্না হায়খিবনি।
- জসমীন : উন্নসি হায়বিরকপগী ওয়জরম্মীনি গীতাদা হায়বা অদুগুম্বা  
 ঐঙোন্দসু হেজা হায়বিয়ু।
- বিরজিৎ : ঐনা অদোমগা উন্নীংবগী মরম খরদি গীতাদগী খংবিরম্মনী  
 খঞ্জৈ।
- জসমীন : অদোম হায়দ্রসু, জসমীন হেজা কৌবিয়ু।
- বিরজিৎ : ফরেনে ... জসমীন, ঐনা নঙবু উখিবা নুমীংতুদগী  
 মীকুপসিফাওবদা নঙতবু নুংশি শোঞ্জবদা চোকথরবা ঐগী  
 থম্মোয়সি নঙনা ওসিসু মায়খীবা অমুক পীগে খনবিরব্রা?
- জসমীন : লোয়বীরব্রা?
- বিরজিৎ : ঐনা হায়নীংলিবা তম্মীংলিবা পুম্মমকসি তম্মা হায়বদা  
 পুম্মিচুপ্পসিমা কোন্নগদবসু মান্দে, অদুবু মীগী পুক্রীং থম্মোয়বু  
 মশক খংদনা করন্না...।
- জসমীন : ব্রাফমদুগীদমক্তা ওইরদি ঐসিবু তামোগীদমক মতীক চারবী  
 অমরনে?
- বিরজিৎ : মীকুপসিফাওবদা ঐগী থম্মোয় মশক খংদনুনা ঐবু লরুবিবিরব্রা?
- জসমীন : (ওহাক তুম্মীন লৈ) করিসু লৈত্রবী ঐগীদমক অদুক লুনসু  
 খম্বিরুন্দা ... ঐনা খংজনিংলিবিদি, মরৌ লৈত্রবা ফজববা  
 প্রকৃতিগী মতৌগুম মীওইবগী পুক্রীং হকচাংসু মরৌ  
 লৈরম্দ্রবদী, হেক উজবা মীকুপসিদা থম্মোয় থম্মোয়গী মশক  
 শোয়দনা খঙবা ওম্মগনী, লাল্লব্রো?

বিরজিৎ : বাফমদুগীদমক ওইরদি ঐনা ওসি হায়জরমগে অশেংবা নুংশিবগী মরমচৎকী নুংশিবা মাগীদমক যাইফনবা খনবদুনী, কল্লক মিহৌবা নৎত্রগা অপান্বনা নমহৎখিদুনা নুংশিববু মাংহনগদবা নৎত্রগা মশক থিহনগদবা মীশজু ঐদি নত্তে, অদুগা ঐনা পান্বদি নঙগী ফজবগী মপা লৈত্রবা শক্তমদুবু নত্তে, সুপ্ততংগী অমকপা লৈত্রবা থেম্মায় অমদি ঈং-তপ্পা, মোং হাদবা নতৌনা ঐগী থেম্মায়বু ঈংহল্লিবা গুনদুবুনি।

জসমীন : ঐ থেম্মায় পান্দবী মীনুংশি খংদবী অমা ওইগেসু খনজখিদি। অপাম নুংশি মশক খংজরমদবী ঐহাকসু নহাকপু হেক উথিবা মীকুপুদগী পুরীং হকচাং পুস্বা নঙগী নুংশি থৌরিনা পুনশ্রবী অমনি হায়বসিসু তামোনা খঙবিরমখিরোয়।

বিরজিৎ : রাইহেশিং অদুনা চীনবানথোংগী ওইরম্মদি ঐদি ...।

জসমীন : খাজবীয়ু, অমুক কেনবা নায়ররোয়দবা লৈরাং অমগুম ননাজু লৈজগে নিংজশ্রবনী, নহাকপু নুংশিবা খঙশ্রবা ঐহাক শকখংদবা অতোপ্পা কনাগী গুকাশমদা হুকুবা লৈ-পরেং অমমুব লেংজগে হায়বগী অনৌবা আশা খনজদ্রবীনি।

গীতা : (চংলকই) তামো অচাপোং লৈরকএ, ঐ চা লোল্লকে।

বিরজিৎ : (খংঙী) হা ! ...

গীতা : তামো, কৈদৌরগে।

বিরজিৎ : কৈসু তৌদে, গীতা ... নঙ কয়াম কুইরে লাকপা ... ঐখোয়র্গ বারীগা লোয়না তারব্রো?

গীতা : সি মতাংসিদি ঐখোয় অনীগীদনি হায়দুনি তামো ...। (পুল্ল নোকই)

... মিউজিক ...

### মঙাশ্রবা মঙাং

(রত্না ধুপ থাংমৈ থারী, শুমাংদগী লৈকোন্দা লাকই)

রত্না : হে খাজ নহাক্সা মপুং মরৈ ফানা থোরকপসে ওহোঃ নিংখিজশ্রদকো, নহাক্সী মায়থোঙনা মকা লান্সা অদুগুপ্পা ঐঃ

মকা লামহনবীখীরোইদ্রা ? ঐনা কৎচরিবা ধুপ থাংমৈসে  
লৌবীমুকো। ( লৈ মখোংদা অমুক চংলী) পোমশাংনবী অতর  
গুলাপ নঙদি থাবলগী মঙালদা কয়া ফজনা লৈশাং তমলীবা  
... ও ... নঙদি থাবলগী মৈশা খাঙবা ওমদদনা লৈমায়দা  
চোয়না কেল্পরা? চোইজাইনরবী নহাকী ননাকসিদা ঐসু  
ওহাঙং হকচীক লাংখিগেকো। ওসিদি, ঐ য়ুম্মাক শাংগে ওল্পদুনা  
মৌগী শিংদা চল্পবানি। অদুবু মৌ অমা ওইবগী চপ চাবা মফমদি  
ফংদনা অদুম্মক লৈরি। মানা চাংদা পোস্টিং তাখিবদগী শুংলাক  
লাকত্রিবসিনা কৈরিগীনো? অমরোমদা পীশক পীকলিঙৈদগী  
ঐবু মচানি খন্না য়োকপীরকখিবা ইদোমচানা ঐগীদমক কয়াদা  
রাবীখিবা, ঐ ওসি ফাওবা নীংশিংলি।

(ফ্রেস বেক)

- বত্না : ইন্দোমচা ইন্দোমচা ঐখোয় ইন্দোমচাদুবু লৈতজাংলনে..  
হৈমা ... ইন্দোমচা হকচাং ওমদ্রবা?
- সনাতোম্বী : ইবেম্মা নঙ লাকইব্রা... চংলকউ ফম্মু লাও ইমাগী নাকসিদা।
- বত্না : হকচাং ওমদবা কয়াম কুইরগে?
- তোম্বী : ওসি নীনি ছল্লী শুরে।
- বত্না : অদুগা ঐঙোন্দা হায়রক্কাবা করিগীনো? তোম্বা থাবকপা  
য়াদ্রো?
- সনাতোম্বী : নঙসু য়ুম অমা পাল্লীবনীনা, ইমানা হায়নীংদা তৌনী কন্না  
ওমদবসু নঙেদা, কন্না ওমদবা ওইরদি ইচাদা হায়রক্কাদি কনাদা  
হায়রুদগে।
- বত্না : মপান্দা চংলগা য়েংথোকলুসি হায়বসু ইন্দোমচানা যাদে, ঐগী  
সনা লৈরিশিংসি লোয়না কায়থোক্লসু যাই।
- তোম্বী : করিগী ইচাগী সনা কাইরুগদগে, হান্নদগী হায়রুবিদি খরা  
ফগৎলকইসিদি।
- বত্না : ইন্দোমচা ঐ ওসিদিগী থবক কারে, ইমাইবেম্মনা কোযচেন  
চেন্দনা হোংনবীরিনী।

তোম্বী : নঙগী নমাইবেম্মসে ওহোব্বা ফল্লে, ঐসু ইচাগী থবক অমত্তং  
হায়দুনা ফনা কল্লা হোৎনখিবনী অদুবু ... ইবেম্মা ...  
নমাইবেম্মবু লুনা সেবা তৌ... হেক পোকপা ইমামক্কী  
খল্লুকো। আ ... ইবুংঙোদি চিঠীগা ইরকপ্ৰা?

রত্না : (হৈনিংদনা) অং ইরকই।

তোম্বী : নুমীং খুদিংগী সুজ দেববু খুরুম্মু নুগী ওইবী ঐখোয়গীদি  
ইপুৰোইবনা ঈশ্বরনী হায়বসি থক কাউগনুকো নুপীমচা।

রত্না : (কপ্পীংবা) ইন্দোমচা ঐবু কৈদৌবগী লুহোংবিবিবনো।  
ইন্দোমচানা ইথল্লা লৈবসে ঐ য়াম নুঙায়তে।

তোম্বী : অঙাউবীসিদি নিঙোলনবু ময়ুমদা অদুম লৈয়ু হায়বদি  
তম্মমদেদনা।

(ফ্লেস বেক লোয়বা)

ঙসিদি ইন্দোমচাবু য়াম নিংশিংলকই

সখী : (লাকই) ইবেম্মা... ইবেম্মা ... রত্না।

রত্না : (খংই) ইমাইবেম্মা।

সখী : ঐদি কদায় চৎত্রজাৎনো'না কোয়থী থীকরেদনা। নঙদি 'সিদা  
হকচীক লাকঙম্মীত্রা?

রত্না : ইমাইবেম্মা ... ঙসি পুর্নিমানী, ধুপ থাংমৈ কৎলম্বনী।

সখী : ও চুম্মানে ঙসিসি পুর্নিমানী ঐদি কাউরুরেদনা ইচাদি ওহোব্বা  
মরম মোকল্লে, নোংমতং তাকখিবদা কাউবা লৈতে, ইমাগীদি  
নঙনা ইচা নীঙোলনি খঞ্জরিবনি, লাকও লাকও চংঙসি। হয়েংদি  
বিয়জিৎসু লাকঅনি, ঐনা মাবু য়াম থুনা লাক্ত য়াদে হায়দুনা  
চিঠী পীপ্তবনি।

... মিউজিক ...

ভরুকপ্তবা দত্তাং

(বিরজিৎকী ক্বার্তরনি, বিরজিৎ য়েজ্জাং অমা থোংনবা শেম শারী)

বজ্জিৎ : (ঙক্লা) এহ! করি অমুক থোংদোয়নো? চাক থোংবদি লোয়রবনি।

বিরজিৎ : ওসিদি য়েজ্জাং অহাওবা অমা চাসি'না তৌনি।

রজ্জিৎ : ওল্লিব্রো ওফিস কারকপা ওয়ররোইদ্রা?

বিরজিৎ : (বীত্তং নোকই) ওরাং ময়ুম চংখিয়ে।

বজ্জিৎ : ও. ও. অদুননীদনা য়ান্না ইংনা লৈরস্মীদি। নুমীং কয়ানীগী পার্মিসন লৌপ্রিবা?

বিরজিৎ : হাপ্তা অমগী।

বজ্জিৎ : মীওইবগী রাখল কাইসিসু অঙকপনিকো, অমুকসু খল্লি সি ওইরা য়াল্লে নুংগিবা, নঙনা জসমীনগা থেংনরুবদুদগী ওউখিদনা নশকদো পুরা ওনবনিনে, হৌজিক্তি, কাঞ্চীগী অনৌ অনৌবা পাউ ফংওবনিনা য়ায়থোঙগদো মকা লাম্মেনে। (লক্লাবা)

বিরজিৎ : (ইকায়না) নঙসিমা।

বজ্জিৎ : অশেংবনি ডাক্তর সহেব, ফদি ফজ্জৈহে অসিমক্লনী নঙনা ওউরিদু।

বিরজিৎ : (শকফম হনজিল্লগা) খঙদে ভায়... মুন্না খল্লুরদি ঐনা তৌরিসি চুস্বদি নঙে হায়বা ঐ খঙই। য়াবু ঐনা মীনস্বীবনি খল্লুবা মীকুপ্তা শাগংচখিবা আশা পুন্না খংহৌদনা নিংখায়খি মাগী চমজরবা মতৌবু উরগা থস্মোয়সি তাসোন্না থীনবগা চপ মাইন্নে, সিবু ঐগী করপ্তা লমচংনো ভায়। ঐ য়ান্না ব্রায়, খনফম খঙদে।

বজ্জিৎ : ঐনা হায়খিদুনি, থাংজিল্লুবা খোঙ থাংদোকপা লুবনি হায়দনা, নঙনদি য়াবা লৈখিদেদো।

- বিরজিৎ : খঙদে ভায়, ঐগী কোকসি কৈনোমা তৌই, পোখাফম খঙদে, খল্লী মসি ওইরমাল্লে পুন্সি হায়বদো অদুবু নুংশিবা চাম্মসু লৈসনু পল অসিবু লালদ্রবদি থোইনা কায়দবা জাংনি। করিগীনো ঐনা ফোংদোকলুরিসিনা ?
- রঞ্জিৎ : বারিসি মানা হেক খংলকপগা মানা নঙোন্দগী লাপথোকব্বদি কম্মায় তৌনি। কান্নদে ভায়, কোক লোয়শিন্নবা তৌসি।
- বিরজিৎ : মানা ঐবু তশেংনা নুংশি হায়বা ঐ খংই, অদুনা মানসু ঐবু অদুম ঙাকপীরৌইদ্রনে ...?
- রঞ্জিৎ : নঙনা তৌদোয়সি ওস্তোকা লুয়ে, নুংশিবদনা ঙাউজরিবা থম্মোয়না শেংইবা, তশেংনা হায়রুবসু য়াদে, করিগুংখ' জসমীনা হুন্দোকপীরম্মদি শোয়দনা ঙাউদনা চংকনি ঐদিনে য়েংবা ওম্মোয়কো আ... ইমাবু কয়াম কন্না ওমদে হায়গে।
- বিরজিৎ : খরা কন্না ওমদবা ওইরমাল্লে, ঐসু য়ুমদা চংতবা ফন্য কুইরেদনা।
- রঞ্জিৎ : নঙসু খরদি হেনমল্লবনি। শাউরিনি হায়দনবু, ইমাগীসু নঙখক্তনি, অনিশুবা নত্তেঅবা ...।
- বিরজিৎ : তাইনফম খঙদ্রবা ঐগী ব্রাকং কয়সি কনাদবু হায়ক্কা নঙোন্দা নত্তনা, খুইথরুরবা ঐগী আশাগী য়েম্মীংসি করিগী অমুক হুন্লকইবা।
- রঞ্জিৎ : ফরেসে তোকও, খল্লুরনু, নঙ য়াম সেরিঅস ওইরে হৌত্রসনু মল্লবা বারী কয়া হৌজিক্তি তুংগী অমুক খন্না তারেদনা, মপান্দা গল্লা অমা লৈরিসিবু করি পান্নীনো?
- বিরজিৎ : (ইকাইনা) জাতীকুয়ী।
- রঞ্জিৎ : (কন্না নোকই) ও. ও. মীংখক্তং নীংশিংবা পেন্দদনা সজমীন পান্নী থারগা অমুক য়েংওবা, ঈশিংগা ফজনা চায়বীয়ুকো কংদনবা।

... মিউজিক ...

ভয়েংস্তবা মতঃ

(বিরজিৎকী যুম, যমাগা বিরজিৎকা স্বামী শামরী, মতম: নুমীদাংরাইরম)

সখী : (খেদা) ইমাগী ইবুংঙো নঙনা খল্লীসিবো করিনো, নঙ হৌজিকফাও করিমতা ভাব তাদ্রীসিবো করিগীনো?

বিরজিৎ : ইমানা হেন্না ওকথেনে, নাসু নাদনা নারে হায়জিন্নরিদুবু করিগীনো-অবা?

সখী : ঐবুদি তোকওনে, নঙদি নুপী লৈ হায়বফাও কাউরমাল্লে, হেক লুহোংবদগী ইমৌসে হেন্না য়েংবীবসু নঙে, সিবু মীওইবগী লীচৎলো নচীন ননাও অনী সুবসু নঙে, নথন্তনী ঐসু ইমীৎতা ইসু কাইদো উল্লিংঙেনে।

বিরজিৎ : পুম্মক ইমানা থোকহনবা ওত্তনা নংত্রো? অদুবু ঐ, ইমাখোয়বু কবিমতা রাংহন্দেনা।

সখী : রাংহন্দে, অদু ওইরবসু রত্নাগী রাখলদি নুঙায়রমগদ্রা?

বিরজিৎ : মাদি ইমাগা অদুক য়াম নুংশিননা লৈমিন্নরী, অদু য়াম ফবে কৈনো।

সকী : তৌনু তৌনু নঙ পাপ শোয়দনা পুনী।

বিরজিৎ : ঐদি কৈদৌবগী পুদোয়বা... অদু ইমানা হেন্না খখীহৌ মাদ্রো?

সখী : সেনাপতী হায়বসে কয়াম লাপ্পা লমনো, নোং ফাদোকসু রত্নানা লাকচবসু য়াবনী। অদুসু নঙনা মা হেক লাকঅদি যুমসিদা লৈবা য়ারোই হায় মাল্লে, নঙ লাইরিক লায়সু হৈতবা মীসু নঙে, নঙ রাখল মুমা খল্লুকো।

বিরজিৎ : ইমা ... ইমা ঐসু য়াম পেন্দেকো।

সখী : হৌজিকপু পেন্দে হায়দনা চেন্দনা হীংখিদ্রো?

বিরজিৎ : ইমা ঐবু ইমানা চাক ইল্লীঙেগী রাখলদো থাদোকপীরো, ঐগী অনিংবা অপান্দদা য়েংপীরকঅনুবা, ঐসু মনীং মখা তন্তা পুন্নি হায়বদো ওইজরগেবা।

- সখী : নঙে, নঙনা হায়রিদুবু কৈনো? নঙ হৌজিক অমুক কৈদৌখিগে হায়বনো?
- বিরজিং : অদুসু মতমগী মতুং ইন্না থোকঅবা লাকচনি।
- সখী : তুম্মীন লৈম্বুনে নঙবু ... ইমৌসে তাস্ববদি নুঙায়স্বরোই হায়বনি।
- বিরজিং : কৈসু খল্লোয়দা।
- সখী : (কপ্পী) নঙ বা ঙাংবদা কা য়ান্না হেল্লী, পীশক পীকইঙৈদগী ঐনা নঙবু ইচা মথন্তনী কদায়দা করি শোয়খিনি খন্দুনা য়োকচরকপনী, ঐনা পোকপা ইচানবু মমা ঐনা হায়বা ইন্দবা হৌনদে খন্দুনা মহাকপু ইমৌ ওইনা লৌখিবনি। নঙদি ঐদু করিমতা নুংশিদবজাংনী, ইমা পুক্কীং য়াম নুংশি।
- বিরজিং : ইমা য়ারে তোকপীরো... সিননি ঐনা য়ুমদা লাকপা তন্দনা সুংলাক লাকত্রিসি।
- সখী : করিগী তোকপা (শাউনা) নঙ ঐনা শিথ্ৰগা নঙনা তৌনিংবা তৌ। অদুবু ঐ লৈরিঙৈদদী য়াদে হায়রিসিনি।
- বিরজিং : ইমা ইথন্তা ঙাংহৌরো, ঐ চংলে (চংখী)
- সখী : থেমদনা য়েংই য়াদে, শাউদনা য়েংই য়াদে, মহোয় পাবুং ঐ য়াম রাবে, নচা নুপাসি ঐনা বারকপা ঙমদ্রে, ঐনা হায়বা ইন্দ্রে, ঐবুসু নহাকী ননাজ্ঞা লৌসিনবীরো। ঐ হীংনিংদ্রে ... (কপ্পী)

... মিউজিক ...

### নিপাশন্তবা মতাং

(বিরজিংকী য়ুম, মাগী কাদা চংনবগী ফী শেংচল্লী, রত্না চা গ্লাস অমা পুরগা চংঙকই)

- বিরজিং : মোজা ফুরীভুনা কদায়দা লৈখজাংনোনে?
- রত্না : (চংঙকই) তামো ... চা লৈজরে...। হৈমা ফী হোংবীরম্মীদুবু কদায় চংপীদোয়নো?



বিরজিৎ : থবক মফমদা।

বত্না : ওরাং লাকপীবদা ওয়াবী, করিগী অসুক থুনা ওসিসু  
নোংমাইজিংনী।

বিরজিৎ : অদো হয়েংদি ছুতি নঙেদনা।

বত্না : চৈরাওবা য়াওরগা চংলসু য়াই।

বিরজিৎ : (করিমতা খন্দনা) চহি খুদিংগী অদুম লাওদনা লৈরবা  
চৈরাওবদুবু অমুক কৈদৌখিদোয়নো। ঐখোয়দি ওফিস  
থাদোকউ হায়বগী রুলদি লৈতেদনা। ইবানী পুন্না  
চৈবাওমীনবসু লাকখীনি অমুজা নঙে।

বত্না : অদুবুদি চুম্বী, অদু চাক ফাওবা চাদনা চংপীদোররা?

বিরজিৎ : ইমা নায় হায়বদুদা, কয়াম কন্না নারজাংনো হায়দুনা লাকপগী  
রানি। ইমাসু হায়জীম্বা য়াম হৈরে। সনজেন নহা কৈনা চায়  
হায়বগী রাবিদো কাউরমাল্লে।

বত্না : তামোসু খবা হেনমল্লত্রা খল্লি।

বিরজিৎ : (শাউনা) কৈনো নঙনা ওংইদো ?

বত্না : (রাবৌবপ) ঐ তামোদা ওংজবা ওম্বগী পাম্বলসু লৈজদে।  
অসুক কুইবা মতমসি ঐ রা মচেং অমফাওবা ওংদনা  
লৈজরকপনি।

বিরজিৎ : নঙনা ওংবা ওংদবদি লাইরদনা ঐবু নুংডায়রমগনি খনত্রো?

বত্না : তামো ... ঐবু .. রাবৌবিগনু, ঐ ওসিদি তামোদা রাহং  
অমখত্তা হংজগে, ঐনা য়ুমসিদা লৈবসি তামোদা য়াম  
নুঙায়বিদ্রবরা?

বিরজিৎ : ঐ নঙোন্দা করিমতা হায়খিদোনা।

বত্না : হায়দবদুননি ঐনা হংজরিবসিসু ঐ অহল লমন্না হায়নবগা  
তামোদা লুহোংখি। লুহোংবা মতুং নুমীং খরা লৈরম্বগা  
তামোদি মখা তমথবা চংশ্রে, হেক চংখিবদগী নোংমফাও

থোরকখিদ্বে, তম্বা লোয়রে থবকসু ফংঙে, থবক হেক  
তৌখিবদগী চিংদা অদুম পোস্টিং তায়ে, যুমদা নুমীং মঙানি  
সুনফাও লৈবীখিদ্বে, অদুগা হৌজিক্লা অমুক্লা হেমা হেঞ্জনয়ে,  
তামোগী পেন্দবা অমদি শোয়দনা লৈরমগনি, তামোগী পেন্দবদো  
ঐঙোন্দা হায়বীয়ু, ঐগী ইরাল করিনো? ইরালদো খংলবদি  
ঐ যুমসি থাদোক্তুনা চৎচখিগে। (কপ্পীংনা)

বিরজিং : ঐ নঙোন্দা চংলো হায়ত্রননে?

রত্না : হায়খিদ্বে, অদুবু ঐনদি নুঙায়রমগনি খনত্রা? ঐগী ঝারিসি  
তামোনা তাবীনিংলমদবসু যাই অদুবু ওসিদি ঐগী পুক্টিংগী রাফম  
খরা হায়জনবগী তাঞ্জা অদুখক্তদি পীবিয়ু। ইমাইবেম্মগা ঐনদি  
ইন্দোমচাগা যাম লুনা তিন্নজবা মরুপনি।

(ফ্রেস বেক)

(সখী রত্নাগী যুমদা লাকই)

সখী : সনাতোম্বী ... সনাতোম্বী ... কনামতা লৈতরো ?

রত্না : (থোরকই) ইমাইবেম্মা লেংশিনবীরকউ ... ঐখোয়  
ইন্দোমচাদি হকচাং ওমদদনা লৈ।

সখী : ইহে, অদুননীদনা ঐনা লাঙে খল্লিদি কয়াম কন্না ওমদ্রিনোনে,  
ডাক্তবদগদি চংলুরবো নমাদুবো?

রত্না : চংলুরে ইমাইবেম্মা।

সখী : তোম্বী ... কয়াম কন্না ওমদ্রবা ইনাওবু।

তোম্বী : ইচেম্মা, লেংশিনবীরকউ, ইবেম্মা মোড়া অমত্তা পুরকউ।

সখী : যারে, যারে ইনাওগী মনাকসিদা হেত্তা ফম্মগে। (মশা  
পায়রগা য়েংই) মশাসিসু শায়নহে।

সনাতোম্বী : খরদি ফরে ইচেম্মা... অদুবু পংশোন্দা শোল্লী, ইবেম্মা...  
নমাইবেম্মগী চা থ্লাস অমত্তা হাওনা লোল্লকউ, খঙদে ইচেম্মা  
ঐসে সিদৌরিত্তা ?

- সখী : হায়হৈদে হায়হৈদে, অদুগুম্বা রাখল খনবা হৌনদে,  
করিগীনো নঙনা রাখল অদুক যাম পীকথরিদুবো হা! ইচে  
লৈরিসিদি, ডাক্তর অফবা অমদা য়েংঙুরগা মরাইনা ফজনিসে।
- তোস্বী : ইচেম্মা... ইচানুপীগী খনবদসু যাম ব্রায়, মাগী মফম অমা  
খংদ্রিঙৈদা ঐ শীনিংদ্রি মাগী মফম অমত্তং খংঙগা খুয়া তুশিৎনা  
শিনীংই ইচেম্মা (কপ্পী)।
- সখী : কপকনু নশা ওমদ্রগা কপ্পা ফত্তে।
- তোস্বী : ইচাসিসু মথ্বায় রাজবনা লোয়রবনী, যুমসিদসু ইমা ইচাদনি  
লৈবিবা।
- সখী : নঙনে রাখল নত্ত নত্তবা য়াম্মা খল্লমাল্লে, ইচা রত্নাগী ইবান্নী  
চংদুনা অফবা নুপা অমা খীরগা চাউনা লুহোংঙগা  
লোয়বেদনা।
- তোস্বী : লুবিবদি কনাসু লৈজদবা ঐগী ইচাবু কনানা পামবীগদগে,  
মসি খল্লুবদসু ঐ লৈতাফম খংদে ইচেম্মা।
- বত্না : ইমাইবেম্মা চা লৈজরে।
- সখী : (চা লৌই থকই) যারে যারে... ইচানা বানা অমুক লোল্লুরে।  
ইচাগী চাসি ওল্লোক্কা হাওত্রেদা।
- বত্না : (খীত্তং নোকই) ইমাইবেম্মা ঐখোয ইন্দোমচাসি,  
ইমাইবেম্মা লাকপসিদা ব্রাগা খবা ঙাংইনী চাক চাও হায়বসু  
য়াদে, ইমাইবেম্মনা খীত্তং পীজবিরম্মু, ঐ পুজরক্কে (চৎখি)।
- সখী : ঙাইখোনেহে তোস্বী, ইবান্নী ওইবগী হায়নবনিকো ঐগী  
ইচানুপাদো ডাক্তর তম্ববুদি লোয়দ্রি ঐগীসু মা মথন্তনি  
পোকইবা, নচানুপীসে ঐগী ইমৌদুম ওইজরগেদো ইবেম্মা,  
মশক্কা মশক ফজরিবা, মরমনা মবম মোকইবা ঐদি ওল্লোক্কা  
নুংশিজত্রে।
- তোস্বী : ইচেম্মনা নুংশিবিদনা পংতাক হেক তাকপীরে।
- সখী : নত্তে, নঙবু যানীংদ্রনে?

- তোম্বী : ঐখোয়গীদি লাইবক ফবনী, অদুদা ইবুংঙোদুগী রাখলদি।
- সখী : এ. এ. মাগীদি ঐনা হায়রগা হেজা যানী ঐনা পামজবা ইমৌ থীজবনী হায়রগা লোয়রে, অদু রজ্জাগী করি মত লৈরমগনি হায়বদি খংদেকো।
- তোম্বী : মাগীসু কনামতা লৈবজাং নঙে ...।
- সখী : হুং তোম্বী তপথরগুমসি, হন্দক ইচানা ছুটি থোরকপসিদা হেজা হোংদোকপীরসি, পাঞ্জিদা চংলগা অফবা নুমীং অমা য়েংঙুরগে, অফবা তানখংলকপদা তপথবা হৌনদে।
- তোম্বী : (থম্মোয় শোকা) ইচেম্মা ...।  
ফেস বেক লোয়বা বারীদা হনজিল্লকপা...
- রজ্জা : তঙায় ফদনা ঐ লুহোংবদু যাবা তাখি, লুহোংদ্রিঙে মমাংদা তামোগা অমুক্তং উন্নজনিংখিবনি অদুবু তামোদি লুহোংগদবা নুমীং নীনি হুমনিদা গায়রকান্দা থোরকখিবনা উন্নখিদ্বে।
- বিরজিৎ : অদো রজ্জা, ঐসু নঙবু কবিমতা রাংহন্দেনা।
- রজ্জা : চুম্মী, নাকল অমরোমদা তামোনা ঐবু যাম নুঙায়না থম্বী, তামোনা পীবকপা পৈশা পুন্মক ইমাইবেম্মনা ঐঙোন্দা লোয়না শীম্নে, অদু ওইরসু ঐগী অরাংপা অমা লৈরমগনি হায়বসি তামোদি করিমতা খংবিদবা মান্নি। মসিবু পৈশানা মেনশিনবা য়ারনে? (কঙ্গী)
- বিরজিৎ : নঙনা হায়রিদুবু কৈনো, ঐ থবক তোকও হায়ত্রো?
- রজ্জা : থবক তোকও হায়জবা নঙে, মীওইবনা চংনরিবা মওংদুগী বানী, ঐবু মীয়াম মমাংদুদা লুহোংবিখিবা নংত্রনে...?
- বিরজিৎ : রজ্জা ... নঙ, আইনগা য়ান্না তৌখংলকনুকো। ঐ মথাগসে পুংশা শারে ... নঙবু ইমানা য়াম পামজবদুদা নশক ফাওবা য়েংদনা ঐসু লুহোংবদু য়াখিবনি।
- রজ্জা : যাবীরমদবনা হেন্না ফরম্বনি। (কঙ্গী)

- সখী : (চংগকই কবিমতা খংদবা শারগা) ইবুংঙো নঙ ওসি চংলগে  
হায়বা, হোম হোয়... সরকারগী থবক তৌবা হায়সিদি  
সীনিনে, নঙসু ঐখোয়বু হোংনবদা পংরা রাজবপোংনি,  
ইবেম্মা ... চংলো ... চংলো ... নঙ তামোসি ওম্মা  
চংনীংমাল্লে, চাক থোংদোকউরো চাখোম্মুক চারগা চংখিনবা।
- বল্লা : ইমাইবেম্মা। (চংখী)
- সখী : ইমা নঙগী নফমদা লাল্লে, পীশক পীক্লিঙৈদা নঙগী নীংঙায়  
থেম্বদা নপাবুংগা ঐগা কযাম রাখি, অহিংদা মীথায় চাগে  
হায়দনা কপ্পদা অহিংচুপ্পা কপখিবদো ইমা কাউ দ্রি।  
(নুংঙায়তনা থোকখি)
- বিবজিৎ : মাগী মবানবু কবিনো, সুপ্ততংগী অহল লমন্না হায়বা ইঞ্জবনী  
অদুগা মবাল লৈজদবী জসমীন্দা অমুক কাইহৌকবিবনা কবিগী  
... ঐনা তৌবিসিবো কবিনো ? (মথা শানা)

### মাপশস্তবা মত্যাং

- (লম্বীগী মতায়দা বিবজিৎ জসমীনবু ঙায়বি)
- বিবজিৎ : জসমীন...। (নুংশিনা কৌবা)
- জসমীন : (ওক্লা) হৈমা তামো ... যাম থুনা হল্লকইনা।
- বিবজিৎ : (খীঙং নোকঅগা) থরাযদি সিদা লৈহৌবে, কযাম কুইনা  
যুমদা লৈকনি।
- জসমীন : হুং যাম থাজদেয়ে, অদো চৈবাওবগা অমত্তা যাওদনা  
লাকইসিবু কৈগীনো?
- বিবজিৎ : চৈবাওবগী যেঞ্জাং মথেলদি নঙনা থোংঙগা চাবগে হায়দনা  
লাকঅবা। আ ... নঙগী খুদোপতো নখোয় ইচেগী ওফিসতা  
চংলগা খীল্লম্ববনি।
- জসমীন : অং, তামো ...।

- বিরজিৎ : হায়য়ো ... ঐ তারীসিদি।
- জসমীন : তামোসে ঐগীদমজ্ঞা য়াম রাবিরেকো।
- বিরজিৎ : এ, অদুবু রাবা কৌরনে নঙগীদমজ্ঞা থরাযফাও থাবগে হায়রিবনি।
- জসমীন : (হরাউনা) ঐগীদমজ্ঞা খনবীবা, নুংশিবীবা অমা লৈরে খনবদ ঐগী থম্মোয়দা য়াম্মা নুঙায়বা অমা পোকচৈ, ঐসে কয়াদা লাইবক ফবী হায়বদো ওইরবনো, মতম অমদদি ঐ হীংবফাও তনখি অদু ঙসিদি য়াম হীংনিংঙে।
- বিরজিৎ : হৌজিক্তী, নঙগীদমজ্ঞা ঐ লৈবেদনা।
- জসমীন : খঙদে হন্দক মরকসি, য়েংঙু য়েংঙুবা খুদিংমজ্ঞা খোযরাংফমদ' ওই, ফজরবা হৈপাল লৈপাল কয়াসি নামীবা মালংবনা হায় হুমদুনা লকুরিবসিনা, প্রকৃতিগী ফজবা হায়বদো ওইবমাল্লে।
- বিরজিৎ : হুং লকুরা নঙে, নুংশিবীযু হায়বা ওইবমীদা।
- জসমীন : অমবোমদনা মচু ওল্লবা লৈচীনসিনা কবি অমুক খন্দুনা তুমপক তুমপক উরিবা।
- বিরজিৎ : মচু ফনা ওন্দুনা শক্লোন কয়া পুদুনা অতিয়াগী মফম খুদিংদ' পলেপফম খংদনা কোইপায় পাইজববসু লৈচীনগী মমীংদ' লৈচীন কৌদুনা অদুম লৈহৌরনী। জসমীন, কাইনবা থুংনবা শকউদবা পলেপফম অমা ওইনা লৈবসি খল্লুবদা।
- জসমীন : অশেংবনি তামো, কাইনবা থুংনবা হায়বসি নুংশিনবিদ' থম্মোয় অনিদুগী লম্বীদুদা নোংমা শোয়দনা থেংনরগদবা শকউদবা পনথৈ অমনি, করিগুস্তা মতমদা থম্মোয় অনিমক অরাবদুদা তামীল্লবসু য়াওবমগনি খল্লি।
- বিরজিৎ : অদুবু জসমীন, নুংশিনবা পুম্মমজ্ঞগী খ্বায়দগী থাক ব্রাংনা নুংশিনবিদ' থম্মোয় মশক খংনা পুন্দিদুমগী ওইনা কাইনবসু থুংনরসু অমনা অমবু কাউনদনা মশা মশাগী থম্মোয়দা অচৌবা মফম অমমম খাকুনা থম্বদুনি খল্লি।

- জসমীন : উম, তামো ... এসে কয়াম নুংশিগে?
- বিবজিৎ : অস! জসমীন ... ঐ নঙবু যাম নুংশি, নুংশিবগী চাং ওলবা খুংলায়গা লৈবম্মদি শোয়দনা খংলমগনি।
- জসমীন : অশেংব্রা তামো। ওসিগী নুমীংসি ঐগী ইফমদদি পুলিগী কাউঙমলবোইদবা নুমীং অমনি, নুমীংসিনা ঐবু অমুকা হেন্না ব্রাহনগদবসু মাল্লি।
- বিবজিৎ : মবমদি ... ?
- জসমীন : মীওইবগী পুলি হাযবসি তম্বা ওমদেদনা, ওবাং ঐ মঙ অমা মঙখি, মীকপ থোকপদা ঐ যাম ব্রাবম্মী, গীতানা মকু মঙনি কবিমতা খল্লনু হাযনা ঐবু থেমজম্মীবম্মী।
- বিবজিৎ : কৈদৌবম্মীনো?
- জসমীন : ঐনা মীংসেন ওাক্তনা খাজিনবা অব্রাংবা দলান অমগী মনুংদা লৈবম্মী। অদুগা তামোনা গেভুগী ব্রাংমদা লৈবা উখি। তামোবু উবদা ঐনা থোক্তি থোক্তিং থোকপদি যাদা, ঐ কয়াম বানা খাংখি, খংহৌদনা মঙদু মঙফাউনখি (নুংঙাযতনা বিবজিৎ যেংঙগা লৈ)
- বিবজিৎ : খংদে জসমীন .. ঐ নঙগীদমক্তা খম্বদা যাম ব্রায়, নঙসি ঐগা কৈদৌবগী থেংনবম্মীনো খঙদে।
- জসমীন : তামো ঐ ব্রা অমা খক্তা হংগেনে ...।
- বিবজিৎ : হাযমো কবি ব্রানো।
- জসমীন : তামোগী মাইথোঙদা নুঙাযতবগী মমী অমা তাবদৌনা উই অদুবু কবিগীনো ঐনা খল্লিসিবু লাল্লব্রা ?
- বিবজিৎ : কৈসু তৌদেদা ... নঙগী ব্রাখলনা ওইবমগনি . (কোক ওউবগী মঙং) জসমীন উ পাস্বীসিগী মখোংসিদা ওঁহাঙ্তা ফমসিবা ?
- জসমীন : তামো কৈদৌবগে?

- বিরজিৎ : কোকসে স্বীত্তং ঙাউবদৌনা তৌই।
- জসমীন : অসিগী দুকানসিদগী ঙ্গিশিং স্বীত্তং লৌরুগে, ওহাত্তং তুম্মীন্না ফম্বীরন্মু (চৎখি)
- বিরজিৎ : মাদি করিসু খংজদবীনি, ঐনা মঙোন্দা চাউনা মীনন্না অমদি ওসিফাওবা লোৎলি, মৈবু ফীনা কয়াম কুইনা খুমদুনা থমগনি। নোংমদি শোয়দনা খংলক্কনি ঐনা ওসি ওয়রিবসিসু মানা খংলকপদুনি, ঐ মাবু পুরগা চৎলসিরা ... হং নত্তে, ঐগী রাখল লাল্লে, ঐ নমথাক তৌবা পামদে। (নুংওয়াতনা খোহ্লোক)
- জসমীন : (লাকই) তামো।
- বিরজিৎ : হা...
- জসমীন : কোক্তা ঙ্গিশিং স্বীত্তং হাপকে, খরসু থকপীয়ু, ইংলবা।
- বিরজিৎ : যারে ... যারে ... ঐ খরা ফরে, জসমীন নঙনা ঐগী সেবা তৌবীবসি যাম নুওয়া।
- জসমীন : ঐসু পুল্লি চুল্লগী তৌজনিংই।
- বিরজিৎ : নথোয় ককাথোয়না সিদা দুকান ফমলবসি ওহ্লোক্কা ফত্রে।
- জসমীন : ঐথোয় ককাদো যাম শাখীবনি, লম হেনজরনুকো ফুজরক্কনি।
- বিরজিৎ : ফুরবসু নসুংলাংগীনি খন্দুনা খাঙবা তারেদনা (পুল্লপ নোকই)
- ... মিউজিক ...

### তরাস্তবা মতাং

(জসমীন অঙনবা অয়ুঙ্কী নুমীৎ থোরকপা য়েংঙগা লৈ, গীতা লাকই)

- গীতা : হৈমা, কদায় চৎত্রজাৎনো'না খল্লুরগা, করি রাখল খল্লম্মীনো অচিকপসিদা।
- জসমীন : হায় ... গীতা ... ঐ নুমীৎ থোরকপা য়েংঙম্মীনে, নুমীদাংরাইরমদা উচেক রায়াশিংনা নংহৌররোয় মতাগুম



হোবে হোবে ময়ুম মাইকৈ তম্মা পায়বসু নুংশি ... নোঙইন  
কৌবী চেল্লানা থাবলতবু ঙায়জবদা ব্রাজবসু নুংশি, অদুগা  
অঙম্বা অয়ুক্তা নুমীৎনা সনা অহিংবা মচু মাল্লা চাংলক্তগী  
লীখৎলকপসিসু নুংশিদ্ৰনে গীতা ?

গীতা : জসমীন, নঙসে য়াম্মা নুংশি, নঙগী মওংসে নহালমথৈগা  
সুকমান মান্দ্রে।

জসমীন : গীতা ... নুপা ওইবশিংসিবু নুংশিবা মশক খঙবা জাংলনে?

গীতা : করিগী খঙদনি, মথোয়গীসু থম্মোয় পাল্লীবনি জসমীন ঐ  
নঙোন্দা বা অমা হায়গে খম্বা ওসি নীনি ইল্লি শুরে অদুবু ...।

জসমীন : করি ব্রানো ?

গীতা : ঐ, নঙোন্দা ... হায়গদবসে ... । (ইনিংদনা)

জসমীন : কয়াম লুবা ব্রানো ... হেজা হাইয়ু কৈদৌরগে।

গীতা : ইবান্নী নহাল য়ুমদা চংলুইদনা ... অদুদা ঐগী ইমান্নবী িরাদা  
ময়ুম পানথি হায়বা সুসিলাদো।

জসমীন : ও... ও... নঙগা য়াম লুনা তিন্নরকই খুরাইদগীনি হায়বদো...।

গীতা : অং .. ঐনা তামো বিরজিৎ খঙব্রা হায়না হংঙেবা ... তামোসি  
মথল্লা পোকই। তামোনা ডাক্তর তম্বা লোয়দ্দিঙদা নুপী অমা  
হায়নরগা লুহোংবা ওইবমাল্লে।

জসমীন : হা! করি হায়বা গীতা। (পাখৎনা)

গীতা : তামোবুদি য়াম্মা য়ানীংখিদি হায় অদুবু উপায় লৈখিদিবা  
ওইরমাল্লে। লুহোংবা হেক লোয়বগা চংখিদিগী অদুম  
থোরকখিদ্বেসু হায়, থবক তৌবদিগী চাংদা অদুম লৈরকইনী  
হায়না মানা য়াম নুঙায়তনা ব্রারি শারম্মী। সুসিলাথোয়গা মরি  
অমসু থোকনৈ হায়।

জসমীন : (পাখৎনা) করি হায়বা গীতা নঙনা হায়রিদুবু অশেংত্রা?

গীতা : সুসিলানা ঐঙোন্দা ওইদবা ঙাংঙোয়।

জসমীন : (কপ্পী) রাফমদুনা অশেংবা ওইরম্মদি মানা ঐঙোন্দদি করিগী  
নমথাক ... ঐনা মাবু নুংশিজরুবা পুন্মমক অরেন্না তারবা।

গীতা : অমুক্তং হংদোকপনা ফরোইদ্রা?

জসমীন : হংডুবগী করিবু কাল্লখিনি গীতা। ও! অসুক কুইবা মতম, ঐবু  
লৌনম তৌদুনা করিগী মৈশা লাংহুঁরিবা। ওসি তারিবা পাউসি  
তানি খংজরম্মদি, পুন্সিসিদা নুংশিবা করিনো খংলমদবনা  
ফরম্মনি।

গীতা : জসমীন ... কপ্পনু তোকও ... নঙ যাম বানা উরে।

জসমীন : (কপ্পা ফরগা) অহানবা থেংনবা নুমীংতা ওউজখি ঐনা মাং  
খোঞ্জেলদা শাংচনিংখি অমুক কেশা নায়ররোইদবা লৈবাং  
অমগুম, গীতা .. মখোয় নুপা ওইবশিংগী পুকচেলসিবু অসুয়া  
তৌনবা জাৎলনে? ফরে গীতা ঐ করিমত্তা খল্লরোয় ...।  
অরৈবা থৌনা পুথোত্তুনা মহাক অদুবু ...। নুপীদুঁদা  
কদায়রাইদগীনি হায়?

গীতা : য়াইজুল চিংঙাখম লৈরক্তগীনি হায়।

জসমীন : নোংমা ঐগী ইমান্নবী কৈশামথোং কবুই খুলদগী হোমীলানা  
ঐঙোন্দা তামো খঙরা হায়না হংঙকখি, মতমদুদদি ইবান্নী মনি  
লৈনদ্রি, গীতা ঐ হয়েংমক য়ুমদা চংলগে অদুগা ঐনা খল্লি  
প্লানসিদা নঙসু ঐবু খরা মতেং পাংবীয়ুকো।

গীতা : ঐ শোয়দনা পাংগনি।

... মিউজিক ...

## ভরামাথোইস্তবা মতাং

(জসমীন রিক্সা অমা তোংঙগা লাকই)

জসমীন : রিক্সা য়ারনী খান্নীরো ... পৈশা সিদা লৈরে।

হোমী : (মখোয় থোজ্জালগী দুকান অমদা হোমী লৈরম্মী) এ.  
জসমীন কদায় চংকেরা...?

- জসমীন : হৈমা ... হোমী ... ঐ নখোয়দা লাকইনী, নঙগা থেংনবা  
য়াম ফরে।
- হোমী : লাকও ... চংসি ... করম তৌরি ?
- জসমীন : খংদেদা হোমী রায় হায়সিরা, নুঙায় হায়সিরা?
- হোমী : ফম্মু .. এ! করিগী নঙদি যাম নুঙায়গনবনীনে।
- জসমীন : হোয় অদুনা অঙাং ওইরিঙৈগী। হোমী ঐ নঙোন্দা মী অমা  
হংগেনা লাকপনি।
- হোমী : কনারা?
- জসমীন : নঙ সেনাপতীগী ডাক্তর বিরজিৎকা খংনব্রা?
- হোমী : হোয়নে খংনৈ, মাগী নুপীদুসু ঐগী ইনাওনুপীগী মরুপ্নিনে।
- জসমীন : (হবাউনা) হোমীলা নঙগদি ফজনা খংনব্রা, ঐনা হায়বদি  
মাগী নুপীসু ...।
- হোমী : খংনবনি।
- জসমীন : ঐ মাগী নুপীদো যাল্লা খংমীংই, নঙ খরা খংনহনগেরা ...।  
যাগদ্রা?
- হোমী : কবিগী যাতনী ... হৌজিক চংসিবা ঐগা হৌজিক্তা বারি  
শাল্লবনি। মপামদা চংখিবনি ... মাগী মপাম ঐখোয়গী  
মমাংদনি।
- জসমীন : হুং হৌজিক নঙে হন্দকী লাকইবা নোংমাইজিৎসিদা নঙ মাগা  
ঐগী যুমদা লাকও, ঐগী বার্থ ডেনি, ঐনা পাটি অমা শীনগে  
তৌবনি অদুদা খরা যাওবীম্মু হায়গে তৌবনি।
- হোমী : ও ... নঙগী বার্থ ডে, হোয় ঐ শোয়দনা মাবু পুবিগেকো।
- জসমীন : যাম নুংঙায়রে হোমী। পুং ১:৩০ চপ চানা লাকউকো।
- হোমী : হোয় নঙদি পুং শোয়পা যাতবনি দদা ডাক্তবদুসু মপুক যাম  
ফবনি, উম্মলদসু কুইনা লৈরম্বনি, খুনগী মীশিংনসু মাবু লুনা  
তৌপনি। ঐগী অংকলগসু তীম্বনিনে।

জসমীন : অদুদি হোমী ঐ চংলগেকো ... শোয়দনা লাকউকো। (চংখি)  
... মিউজিক ...

### তরানিখোইত্তবা মতাং

(টেলিফোন রিং লাকপা, জসমীনা রিসিব তৌই) হল্লো তামো ঐনে ... অং ঐ  
চংতবা যাদবা থবক অমা লৈবা ... হুং নাদে, ইমানা বারি অমা শান্নিৎই হায়রকপা  
কোনা হায়রগে ... শাউদেনা ... ঐসু তামোদা ফোন তৌগে'না খল্লস্বনি ... ও  
... গীতানা পীরকইরো ... ও... অদু তামো ... গীতাগা লাকমীন্নবীও ... উং ...  
তামোসু কাউদরো ঐদি নীংশিংবিরম্মোয়দ্রা খম্বা... করিমতা লৈবীরক্কনু ... যাবে,  
অদো থম্মসিরা ... হা... । তামো ... শোয়দনা লাকউকো পুং ২ দা অদুব',  
খংইঅবা ... হোয় ... থম্মগে (ফোন থম্মী)। (পোজ)

(জসমীন হোমীলাবু লাকপা ঙায়রি গাড়ি অমা খান্না তায়)

হোমীদুবু লাকঅরোইদ্রা ... মাগী নুপীদুনা যাদ্রবা জাংলা ... ও ... পুংবুদি  
অমা মখায় তাদ্রিদনা। (লাংতক্কনা, হোমী চংঙকই)

হোমী ... চংঙকউ ... ঐদি লাকঅরোইদ্রা'না পাখংলুরবনি ...।

হোমী : করিগী ... ঐনা শোয়দনা লাক্কনি হায়বদুদি।

জসমীন : হোয় অদুবুদি চুম্মী .. চংবীরকউ ... যানীয়ে সিদা হেজ্ঞা ফন্সায়  
...।

হোমী : রত্না ... মাকী মমীং জসমীন অদুগা জসমীন মাকীনা রত্না ..  
ঙসিদগী মরুপ শান্নরো।

জসমীন : উম হোয়।

রত্না : জসমীন্দি করি তৌবিরিগে?

জসমীন : ঐ থবক মচা অমা তৌজরি।

রত্না : যুম কৈদি পাখীদ্রিব্রো?

জসমীন : পানজদ্রি ... (মপান্দা গীতাগী মখোল তায়, জসমীন থোরকই  
বিরজিৎপু উবদা খংহৌদনা কৌখি। তামো ... চংবীরকউ।

- বিবজিৎ : জসমীন ... ঐদি খবা ওল্লা চংসি হাযবনি গীতানা যাদবগী  
রানি। (চংঙকই বজ্জা অমদি হোমীলাবু উই ওকই) এহ! হোমী  
... বজ্জা ... নঙসু ...।
- হোমী : দাদা ... জসমীনদি ঐগী পীকইউগী লুনা তীল্লবা মকপীনে।  
জসমীল্লা মাগী বার্থ ডেগী ইনভাইট তৌবিবনি।
- বিবজিৎ : জসমীন ... নঙনা ... ওসি ...
- জসমীন : হোমী ঐগী ইমাল্লবী গীতা ঐগা পুন্না থবক তৌমীল্লবনি।
- হোমী : ও ... নঙগী মকপ ...।
- জসমীন : গীতা নঙগা হোমীলাগা ... চানা থকুবসে খবা খৌবাং  
তৌবিবকউ। (চংখি) বজ্জাগা তামোগদি ওসিগী খৌদোকসে  
ওক্লমগদবা মাল্লি অদুবু ওকপীগনু। ওসি ঐগী ইপোক নুমীং  
অসিদা ঐনা যাম চন্না পাটি মচা অমা শীঞ্জবগা বজ্জাগা  
তামোগগী মবজ্জা অহোবা মচা অমখক লৈবিবদু মেনশিখীয  
হাযদনা হাযজগে তৌবনি।
- বিবজিৎ : জসমীন ...।
- জসমীন : তামো ... ঐ বজ্জাগী খন্ডা যাম নুঙাযতে, ঐসু নুপী ওইনা  
পোক্লববনিনা নুপীগী অরাবা মশক খংই, বজ্জাবু লুনা তৌবীয  
তামো।
- বজ্জা : জসমীন ওসিগী নুমীং অসিবু কবিনো? নঙগু স্বীসিবু  
সংশাবসিদা অনিশুনা লৈবমখিদ্দনে? ঐ মঙলা তাইবংলা  
হাযবা ফাওবা খংলজ্জো।
- জসমীন : তামো ... ওসি ঐনা বজ্জাবু তামোগী মফমদা মমল যান্নবা  
খুদোল ওইনা অমুক শীল্লজববনি মাবু মীবাইবিগনুকো।  
(কপ্পীংনা)
- বিবজিৎ : বজ্জা ... নঙদি ঐগী নুপীনি অদুবু ঐগী নুংশিবদি জসমীননি...।  
পুন্সিদা নুংশিবা মশক খংলঙব্বা ঐনি অদুবু জসমীনগা  
থেংনকবদগী নুংশিবা মশক খংলকপনি। জসমীন ঐ নঙবু  
খাদোকপা ওল্লোয, ঐ নঙগা কাইনবা ওল্লোযনে।

জসমীন : তামো হৌজিক অদুগী মতম হেনস্ত্রে। ইমানা ঐ লুহোংবগী মতম লেপ্পস্ত্রে।

বিরজিৎ : করি হায়বা !

জসমীন : অশেংবনি তামো, ঐসু ইমানা হায়বা ইল্লগে হায়না চপ যুংনা খল্লে, মচা ওইবশিংনা মমা মপানা হায়বা ইল্লা হায়বসিবু ভৌদা যাদ্রবা ইথৌ নৎত্রনে? (গীতা, হোমী চংগকই)

গীতা : তামো ... চা থকসি।

বিরজিৎ : যারে ... যারে ...। রত্না ওসি ইচন জসমীনা ইবানীগী পুন্সিবু অনৌবা মপোক অমমুক ওইহনবীরে।

হোমী : ঐ জসমীনবু যাম থাগৎলি, ওসিগী নুঙায়পা নুমীৎসিদি ... দাদাগা রত্নাগা ঐনা যুমদা থীনগনি। জসমীন ঐথোয় চৎকেকো

রত্না : জসমীন ... নঙগী লুহোংবদো ঐথোয়সু লাক্কে বার্তন তৌরকউকো। (থোকথি)

বিরজিৎ : (নুঙায়তনা) জসমীন চৎলুথিগে, নঙগী লুহোংবদো ঐ লাক্কা ওস্তা য়েংগে।

গীতা : (ওক্লা) জসমীন ... নঙগী লুহোংবগী মতম লেপ্পে হায়বিদ্রু, অচুপ্তানে?

জসমীন : গীতা ... ঐনা মাগী মফমদগী লাপথোকপা যানবা হায়জীমবনি। গীতা ... ওসিগী নুমীৎসি ঐদি লোয়হমীংদ্রে .. মহাকনা ফমমস্তা মফমসিদগী অদুমক হেন্দোকীংদ্রেনে গীতা, (কল্লী) কবিগীনো ঐনা অসুক যাম কল্লীংলীবসিনা মসিগীদমজ্ঞ নৎত্রা ঐনা হোংনথিবসু। (হিক্লা হিক্লা কল্লী)

... অরোইবা মিউজিক ...

চৈনাখোল

## শত্ৰু/খোজেৰ

### নুপা

বিকাশ	-	৪৫
বিজয়	-	৬০
সূৰজিৎ	-	৩৫
বিকীৰ্ম	-	১৮

### নুপী

অঞ্জলি	-	৪২
সুনি	-	৪১
ইবেমহল	-	৬৫
তৰুণী	-	৬০



## চৈনাখোল

### অহানবা মতাঃ

মফম : কলেজ কম্পাউণ্ড, মতমঃ পুং ১১

(ছাত্র-ছাত্রী ময়াম চখোক চংশিন তৌরি, সুনি অঞ্জলি লাকপা ওইরি, অঞ্জলি লাকই)

সুনি : হায় অঞ্জলি ওরাংদি কদায় চংলুরবা লাকুদি?

অঞ্জলি : থবক অমা চংলুরবা।

সুনি : হো ইবেম্মা খংজরে, বিকাশকা কোয়বা ওইরিনী।

অঞ্জলি : (বীত্তং নোকই) খংগনম্পোংনি চহি অমগী মনুংদা অমুক্তং থোরকপনীনা ...।

সুনি : তো ... ঐনা হায়দুনিনে ছরানবা ফারেদনা। হো ইবেম্মা ঐদি সুম হায়জিন্নবনী, ওয়খোনে ঐ রা অমা হংগে নখোয়বু কয়াম ব্রাংলিগে... কোয়দনা সুম লৈদৌ শরুক ঐ ব্রাদি ...।

অঞ্জলি : সুনি করিগীনো খঙদে মাবু মীকুপ অমফাওবা কাউগে হায়বা ওমদে অদুম খন্দুনতা লৈ, মসিবু করিগীনো ...'?

সুনি : ই: নঙ অদু হৌজিকফাও খংদ্রিবো ? হো অদো নুংশিবা কৌই।

অঞ্জলি : মহাক চংখনি খল্লুবদা ঐ য়াম রায়, হায়ফম খংদে, সুনি ... ঐসে মাগা থেংনরমদ্রদি অসুম্মা ব্রাবস্মোয়কো।

সুনি : কৈসু খল্লনুসে, হায়নদইনে লৈখোংদা শাৎলিবা লৈরাংশিংসে মপু পান্না অমত্তা নত্তে'না। মীওইবগী লাইবকপু তম্বা ওমব্রনে, খংহৌদবা খৌদোক, শোয়খিবা খোংফম অমদা কাইনখিবসু যাই।

অঞ্জলি : কাইনবগী মীকুপুনি ঐনা স্বাইদগী কিজরিসে।

- সুনি : খংদে সুনি হন্দক মরকসে, ব্রাখলসিসু ইনুং নুংঙায়তে।
- সুনি : তাক্কায়ে ওম্মীকো।
- অঞ্জলি : তৌরকঅদৌনি মাইহৌনবী, ব্রাইহে অমগা ফাগী অমগা।
- সুনি : সিবু ফাগীরনে ...।
- অঞ্জলি : সুনি ... নুপী ওইবীশিংসে ওহোহো তোনথ্রবজাংনিকো।  
থোংফম অমত্তং শোয়খিদুনা খুদি মচা অমত্তং থিরুরসু যাম  
লাম্মা হেজা লৌনৈকো।
- সুনি : করিগীনো নঙ অদুক যাম সেরিঅস ওইরিবা... হিংইঙৈসিদা  
খবা লাংবা, খবা নুঙায়থোকপা, পংলুদা লুনা খল্লদি কমহায়না  
হিংদোয়নোবা ...।
- অঞ্জলি : মানদি মশা ইশাগী অপাম্বদা থুংনবা পাম্মী। অদুগা অমবোমদ'  
ঐথোয় পাবুংনদী এনগেজ পাম্মী।
- সুনি : নঙনা অদুক যাম খল্লিদুবু কবিগীনো ... মতমগী তান্তাদা  
ঐথোয়সু যাওল্লাবা তাবেদনা।

... মিউজিক ...

### অনিষ্টবা মতাং

মফম - কলেজ কম্পাউণ্ড, মতম - পুং ৩

(বিকাশ অঞ্জলি থোরকপা ঙায়রি অঞ্জলি ক্লাস লোয়বদুনা থোরকই- মান্দি  
বিকাশপু উদে)

- বিকাশ : অঞ্জলি ... ক্লাস লোয়বরো?
- অঞ্জলি : হৈমা ... উহৌদেযে ... কযাম কুইবগে?
- বিকাশ : কুইদ্রি পেরিঅদ অনি অহুমদনি লেক্সীবা আ ... উথোংগা  
নাপীসু মনা ফনয়াম তংলে।
- অঞ্জলি : অস প্রমানগদি অয়ৌবীনিহে, লেপ্পা বাদ্রিবো, আদগী  
হোটেলসিদা ওহাংকুং ফম্মুসিরা... ?

- বিকাশ : ওসায়না ফমনিংপোৎনিদা নঙ লাকঅম্মিনা য়ারে হোটেলদা নংত্রসু সিদা অসুম ফমথরগে আ ... নঙ অদুম লেপকে হায়রিরো?
- অঞ্জলি : ফম্মসু য়াই মথং ওফ পেরিঅদনী অদো ছাত্র ছাত্রী ময়ামসিগী ময়াম্‌দা নুঙায়তে হোটেলসিদা ফম্মনা ফংত্রো?
- বিকাশ : হৈ ওসিদি ঐ পৈশা য়াউরক্তে।
- অঞ্জলি : (খিত্তং নোকই) হুং ফুরিৎতো অহনবা নংত্রো? (অনিমক নোকই)
- বিকাশ : ওাইথো ... অঞ্জলি ... ঐ কৈনোমা হংগে। আ নঙগী য়াইথোঙসে ওসিদি ইমক মকশিল্লী নশা নুঙায়তরা?
- অঞ্জলি : কৈসু তৌদেদা।
- বিকাশ : অঞ্জলি নঙগী য়াইথোঙদা তারিবা ময়ীদুনা ময়েক শেংনা তাক্কি করিগুম্মা প্রোন্নেম অমা লৈরে হায়বা।
- অঞ্জলি : (তপ্পা) নঙগী রাখলনা ওইবল্লীদা।
- বিকাশ : অদুনা নঙগী খুদকী ওইবা অরাইবা পাউখুম্মিদনা। মতম পুম্মমত্ত মোমোন নোকপদা মায়া অশাউবা হায়বদো মচেং অমত্তা উদবা নঙগী য়াইথোঙনী, অরা নুঙায় পুম্মি খোংচত্তা নঙগী নতেং পাংগে খন্দুনা নঙবু নুংশিজখিবনি, নঙগী পেন্দবা নুঙায়তবা খুদিংমক ঐঙোল্লা হায়বদা করিগী চিংনবীবনো হায়মো নঙ কৈদৌরগে?
- অঞ্জলি : হন্দক মরকসে ঐগী রাখলসে লৈতাফম খঙদে, নঙনদি হায়না শিংনরগা লুহোংবা পামদে অদুবু পাবুংনদি ...।
- বিকাশ : অস ... অদুগী ওইরে, মদুসু মতম মতমদুগী থোকঅবা মরাইনা লাকচনিসে, অদুই শরুকপুদি নুঙায়বা বারী ওইনা শাসি, য়েংঙো অঞ্জলি নোংমা নঙগা সুনিগা লাকমীম্বা উকবদগী ঐগী থম্মায়দা নঙবু নুংশিবগী মমী অমা তারকখিবনি ওসি ইবান্নীনা অসুম্মা ফম্মদুনা পুম্মিগী বারী কয়া শাবা ফংইবসে মহাক্কী মপান্দগীনিসে খল্লুবদা য়াবু অমুক্কা হেমা নুংশিরকই।

- অঞ্জলি : অশেংবনি ...।
- বিকাশ : খংদেদা মপান্দা থবক তৌদুনা লৈবসে যাম তল্লকপসু  
য়াওরকই।
- অঞ্জলি : কৈগীনো ?
- বিকাশ : হং নুংশি নুংশিবা নখোয়না মফমসিদা লৈহৌরেদো।
- অঞ্জলি : ও ... ও... অদুগীরো?
- বিকাশ : অঞ্জলি, ঐ নঙোন্দা বা অমা হংগে শেংনা খুমগদ্রা ...?
- অঞ্জলি : করি বানো ... হায়সু হায়দ্রিঙোনা কমহায়না খুমদোয়নো ...?
- বিকাশ : আ ... উং ... নঙ ঐবু তশেংনা নুংদি নুংশিকো। কবিগুম্বা  
ঐনা মপান্দা লৈস্বিঙোনা অতোপ্লা অমদগা থোককাক ন্যুম  
পানস্বদি ঐদি গাউদনা চেলেনে।
- অঞ্জলি : ঐবু অদুমায়না তৌদৌ মানব্রনে?
- বিকাশ : হায়নৈদনা নুপীগী থম্মোয়দি অপাইবা লৈচিলগুম্বনী'না।
- অঞ্জলি : নঙনা হায়রিসি ঐবু থাজদবৈ বানীনে?
- বিকাশ : থাজদবৈ বাদি কুইবেদা।
- অঞ্জলি : হং ঐবু অদুম হায়না ... (কঙ্গী)
- বিকাশ : আই কঙ্গীরো ... ? মী উখিনিহে।
- অঞ্জলি : উগে উজসনু যাবে চংপিপ্রো।
- বিকাশ : ঐদি ননাজুগী সুংচং চংলোয়না।
- অঞ্জলি : নুংশিদেকো।
- বিকাশ : কঙ্গফাওদি ফজনা পকচৈহে।
- অঞ্জলি : অওইব্রনে ... (ফুবা)

... মিউজিক ...

অহমস্তুবা মতাঃ

মফম - বিজয়গী যুম, মতম - অমুক

(অঞ্জলি ফমুংদা হিঙ্গী মমা চংগকই)

ইবেমহল : হৈমা কৈদৌরে হিঙ্গগা লৈরদি নশা ওমদ্রবো?

অঞ্জলি : ইমা ... কোক খিত্তং চিকপনী।

ইবেমহল : কলেজ চংপা ওম্মরোইদ্রো নঙবো?

অঞ্জলি : ঐ ওসিদি চংলরোয়।

ইবেমহল : খংদ্রে ইবেম্মা নঙ পাবুংনা নোংমতং কলেজ চংতবদা ওহ্লেব্রা  
শাউত্বপোংনি য়াম কন্না ওমদবা নংত্রগদি ওহাক হেক  
চংলুচোদনা।

অঞ্জলি : হোয় ইমা।

ইবেমহল : কন্না ওমদবা ওইরবুদি চৈনা শৌবা য়াব্রদো। আ ... মেমচাদুনা  
কদায়দা অমুক চংপ্রে মাবু চাক ঈশিংগা লোয়শিল্লমজাংলনে  
... ঐ ইঙ্খোলদা ওহাক্তা চংঙুখিগে।

অঞ্জলি : ইঙ্খোল সুবসে তোকও হায়সে ইমানা সুংয়া যাদবা।

ইবেমহল : হৈমা, মরোয় মপাং, য়েঞ্জাং নাপী খরা সুম থাজিন্দুনা, নোং  
ফাদোক্তা ওইরসু চরা নোংখন্নরিসি ফংত্রো? অরৈবা ওাক্তা,  
কনানা পুথাং ওমগদগে?

অঞ্জলি : ইমানা রাবদুদা হায়বৈ বানি।

ইবেমহল : হোয় হোয় নঙনবুদি রাহমিংদা তৌরিনী অদু ইমানদি শাজেন্নী  
খল্লিবা ... ইবেম্মা ইমা রা অমা হায়গে নঙ করিমতা খনগনু।

অঞ্জলি : করি বানো?

ইবেমহল : নঙসে ইমাখোয়গী মীত্তবুদি অঙাং ওইনা উজরসু মীগী  
মিয়েংদদি লৈশাবী মপুং ফারবনিদো, নচেসু মানা খংনজবা  
নুপাদুদা হায়হল্লগা চাউনা লুহোংত্রিদি, নঙনা হেন্না খংইদুনি  
নঙ পাবুংদি চেন চোংবদি সুকয়া যাদবনি হায়বা, ঐখোয়গীসু

ইচা হায়রে য়ান্না নন্তে, নচিল ননাওদনি, নঙ পাবুংনা পামদবা  
থবক্তি তৌগুমসিনে ইবেম্মা, অদুগনে নঙ পাবুংনা স্বাইদগী  
তাথিবসে সিফাইনি, করিগীনো খঙদে সিফায়দদি ময়াখিত্রে।

অঞ্জলি : মখোয়দি মী নংত্রবো ... ? (খিত্তং নোকঅগা)

ইবেমহল : হোয় মীবুদি মীনি, শিনফমদুনা শিফম নাফম খংদেদনা।

অঞ্জলি : অদুদি সিফায়শিংসে নুপী অমস্তা থিদা তারেনে।

ইবেমহল : আ ... নঙগীদুনা মরৈদা তারে, ইমানা হায়রিসীনা নঙ পাবুংনা  
পামদবদুগী ব্রানি, ফরে ফরে চাক ঈশিং চাথোক্কো, ইমানে  
তোম্বীখোয় ফাওদা হান্না অমুক্তা চংলুথিগে। (ইবেমহল চংখি)

অঞ্জলি : হোয় ইমা, অস ... বিকাশ নুংশিবসিবু ফাগীরনে ঐনা নঙবু  
কয়াদা নুংশিজবা, করিগীনো ... ঐনা নঙবু অসুক যাম  
নুংশিরুবিবা, নুংশিবা মশক খংলুবদগী ওসিদি ঐ কয়াদা রাববা,  
অস মথা শায়দা ঐখোয় পাবুংগী মতৌসিগা, নঙনা খল্লিদুগা  
অস ঐ মথা যাম শায়দা।

... মিউজিক ...

### মরিশ্তবা মতঃ

মফম - লোক্তাক পাং, মতম - নুংখিল

(ঈশিংগী ঈরাউখোল উচেক ব্রায়া খোংবগী মখোল হি হোম্বগী হিরুবাক্তা মৈবর্গী  
মখোল, অঞ্জলি লোক্তাক পাংকী ফজরবা দ্যাবু য়েংঙগা উংঙগা ফম্মী বিকাশসু  
ফম্মী)

বিকাশ : অঞ্জলি ... অঞ্জলি ...।

অঞ্জলি : (খংই) হা ... করি হায়বা?

বিকাশ : করি খল্লিনো অদুক কন্না উংইদুবো?

অঞ্জলি : লোক্তাক পাংকী ফজরবা দ্যাসে উবদা ইশাসে মীকুপ অমা  
ফাওবা পোখাবা ওমদবদৌনা তৌই, য়েংঙুনে বিকাশ নুংশিত্রা

ইমা ইবেনশিংনা হিংনবগী লানফমদা নোংমগী চরা তাম্বা  
হোৎনবদা খুৎতা নৌরেল পায়দুনা ইঞ্জিন লোংখোন তল্লীবসে।

বিকাশ : নুংশিংকী অকনবা শাউমদা লোক্তাকী লাইজনা ইপোম  
নাইরিবা অমরোমদনা ঈশিং কস্মোং, ফৌনানা হায়না হুয়া  
লৈনা লৈনা জগোয় শারিবা... ফজদ্রা ... ?

অঞ্জলি : য়েংডুনে বিকাশ অরামদা গানু লাব অমোয়া জুরা জুরা, লমগী  
চেঙ্কাশিংনা পুলপ পুলপ ফুমথক্তা ... অদুগা মাইকৈ  
অমরোমদনা থারিকথা কয়ানা লৈকা ফমা শাংতুনা য়াক্সবা  
কোরৌগী মৈশা খাংলি, লৈহি পাম্বা খোইমুশিংনা লৈহি চুপবা  
কোয়পায় পায়রী।

বিকাশ : মাঙদা উরিবা থাঙ্গ ইথিলগী চাংশাং পরেংসিনা তুমপক তুমপক  
লেপুনা লৈরিবসিনা করি অমুক খল্লিবা?

অঞ্জলি : ইবান্নীবু উবদা ইকায়বা শোয়দনা ওইরম্বী।

বিকাশ : হুং নঙে, ইবান্নীগী নুংশিবা মতোসিদা শোয়দনা নুংশিবা  
ওইরমগনি।

অঞ্জলি : বিকাশ ...। (কৌবা)

বিকাশ : হায়য়ু ঐ তারিসিদি।

অঞ্জলি : য়েংডু য়েংডুবা খুদিংদা ফজবৈ ফজবতনা থল্লবা মফমসি অমুঙসু  
উখিদি। ওসিগী নুমীংসে ঐগী ইফমদদি পুঙ্গিগী  
কাউঙল্লরোইদবা নুমীং অমনি, নুমীংসিনা ঐবু অমুকা হেন্না  
ব্রাহ্মনগদবসু মাল্লি।

বিকাশ : মরমদি।

অঞ্জলি : ঐ পুঙ্গিসি সুম খল্লুরদি য়াম কিংজে ওসি ইবান্নী অসুয়া ফম্মীমদুনা  
প্রকৃতিগী ফজবশিংসে য়েংমীমরি অদুবু হয়েং করি ওইনী হায়বা  
তম্বা ওমদেদনা।

বিকাশ : অস ... নঙসিদি ...। এহ: অঞ্জলি অতিয়াসে অমুবা নোংগী  
মপৈনা কুপসিল্লকইসি উরা? হৈমা নোংদি চুবু হৌরকএনে।

- অঞ্জলি : হৈমা কমহায় তৌনী ...।
- বিকাশ : যেংঙো অঞ্জলি অসিদগী শঙসিদা ইবান্নী ওহাজং থুপলসি  
নংত্রবদি শোয়দনা চোৎলনি লাকও ... (শঙদুদা চংই)
- অঞ্জলি : বিকাশ ওসিগী নোংসে য়াম রোমান্তিক ওইদ্রা?
- বিকাশ : বেরী রোমান্তিক।
- অঞ্জলি : গুংদি ফনা থেংজিল্লকএ, নুমীং তাখিদৌবা মানশিলকএ ...  
নুমীং তান্ত্রগনা কমহায়ন তৌবা।
- বিকাশ : ওসিগী অসিগুম্বা তাঞ্জা অসিনী ঐনা ওইরকইবা, নুপীংপু  
তান্ত্রবদি ইবান্নীগীসু ওইহনবা তারেদনা নুংশি পম্বুং।
- অঞ্জলি : হা ... করি হায়বা ...।

... মিউজিক ...

### মতাম্বা মতাং

মফম - বিজয়গী যুম, মতম - অয়ুক

(বিজয় রাখল নুঙায়তনা তুমীন্না ফমদুনা লৈ ইবেমহল চা গ্লাস অমা পুবগা  
লাকই)

ইবেমহল : মহোয় পাবুং চা লৈজরে, হৈমা কৈদৌরগে মহোয় পাবুংনা  
নুমীং চুপ্লগী রাখল নুঙায়তবদা মাল্লিসীনা ...?

বিজয় : করিদনোনে ঐনা নুঙায়দৌরিসিবো।

ইবেমহল : মতমদুদদি নুপী বানে'না ঐনা ওংবদা খজিক্তং ফাও তাবিখীদে  
ঐদি নিংখৌমনায় চুমদ্রিং'না, হায়খিবা বা হোংদে হায়দনা  
মুক্তনা হেক লৈখিদো, ঐদি ফনা কন্না হায়জবনী কোক  
হোংবীত্রসি হায়দনা।

বিজয় : ঐনদি ইচাগীনি হায়দুনা মানা হায়বা খুদিংমক মনিং থুংনবা  
হোংনৈ, অদুবু মানদি মপানী হায়বগী নুংশিবা মীংয়েং অমত্তসু  
য়েংদে, ঐনা পামদে হায়বদুদং ঝল্লগা তৌখিবা নংত্রনে?  
(নুঙায়তনা)



- ইবেমহল : অদুবু হৌজিক্তি হৌশ্বেদনা করিদি উপায় লৈরীগে?
- বিজয় : মাবু ঐনা রাখল লৈ হায়না খল্লুবনী অদুবু যদি মপা ঐগী অনিংবগী রাংমদা চপ য়ুংনা লেগুনা লৈখিবা নংত্রনে মসিবু হৌনরনে?
- ইবেমহল : চেনস্তদি লুহোংবা যাদে কায়সিবু হৌজিক্তী মতমসিদদি মোয় পাবুংদবু ওইরম্মনীদা, কনামফাও হায়নদ্রবনি অদুক নুঙায়ত্রগনা নুপামচাদু কুইনা লৈদৌবসু ওইরম্মোয় কোক হেক চংহল্লসীদনা ... মবামীদং কৌরগা অহল অমা অনিদং ফমহল্লগা লৌখংপিরসিদনা, ইচাদো নুংসু নুঙায়তে মীগী ময়ুমদুদা অনৌবীনেনা লৈরগা অওং অউনসু অমত্তা তস্বীদা করিবু শেং চারমদোয়নো খংদে। (কল্পী)
- বিজয় : হোংদি হোংস্ত্রে হায়দায়নে।
- ইবেমহল : অদুনা নুপা ময়ুম্মা হোংজবনিদনা।
- বিজয় : ঐ করি তৌগদবনো খঙদে।
- ইবেমহল : হুং, হৌজিক্তি ফনা ফজনা ইংথরে, মতমদুদদি নোংশাগা চপ হেক মাম্লে, ঐখোয়সু শেন থোকপসু নত্তা, ইপুরোইবনা যাদ্রবনিদো হায়দনা উপায় অমত্তা লৈখিদি, করিমতা খস্বীকরনুসে, মহোয় পাবুং অদুই শরুকপুদি ইচাদো নুমীং অফবা অমা য়েংগা লৌখংপিরসিদো চংখিদৌসু কুইদ্রমাল্লে।
- বিজয় : নঙোন্দদি কনানা হায়রকইবা। (কল্পা)
- ইবেমহল : হৈমা ... খঙবু খংইনহে, হো সুনিনা হায়রম্মনি সুনিনা ...।
- বিজয় : উং নঙদি পাউসি ইফাও ফাওনরিবোরে।
- ইবেমহল : মীনা পাউ তম্মববু তানিংদে চংথোকও হায়রদ্রনে।
- বিজয় : হোয়নে য়ারে তোকওনে মমা নঙবো, ঐ লোয় খংঙেনে।
- ইবেমহল : অদো অফবা নুমীং অমা য়েংগা লৌখংপিরসিঅবা।
- বিজয় : আ ... য়েংসি ... য়েংসি।

... মিউজিক ...

ভরুকত্ত্বা ধৰ্মাঃ

মফম - বিকাশকী যুম, মতম - নুংখিল

(বিকাশ ফম্মুংদা লাইরিক অমা পারগা হিম্বী অঞ্জলি হৈ মহী গ্রাস অমা পুরগা চংঙকই)

অঞ্জলি : আ ... হৈ মহী ... (থোকে তৌই)

বিকাশ : ও ... নঙগীদি য়াউরক্তো?

অঞ্জলি : ইমাসীখোয়গা থকমিল্লরুগে।

বিকাশ : ঙাইখো অমুক্তা লাকখো, সে সিদা অমুক্তা ফম্মু বা অমা হয়গে।

অঞ্জলি : (পাখৎনা) কৈনো, অনন্দীসু লাকহৌই ইকায়জদ্রো?

বিকাশ : এহ! করিগী ... নঙে ঐনা হয়বদি কৈদৌ ইকায়দোয়নোবা।

অঞ্জলি : মীনা মহোয় মৌসে মাই কাদগী হেন্দোক্তে হয়নরৌইদ্রো?

বিকাশ : অস! নঙনা পঙখন্দা হেক খঞ্জিল্লী, কনাসু খল্লোয়, ঙাইখোনে, নঙনা ঐখোয় যুমদা লৈরকইসি চহি ফাজিল্লকদৌরে, ঐখোয়দা লৈবসিবু য়াম নুঙায়ত্রবো?

অঞ্জলি : ঐনা নুংশিবা মীগী মনাক্তা লৈবা ফংঙরোয়দ্রা হয়না খল্লম্বনী, হৌজিক্তি ফংঙেদনা, কৈদৌবগী নুঙায়রোয়দোয়নো।

বিকাশ : অস! পাউখুমগদি ঙ্গিশিং লিৎত্রেহে উকিলনিনা, হঙ্গামপান ফনেক শেংপনা পকচরিবা।

অঞ্জলি : হো ইবুংঙো পকচদ্রে মশকসিগা।

বিকাশ : ঐ শকসে শাখীনা ফজবনী, নঙফাও ঙাউরিদুনী।

অঞ্জলি : হোয় হোয় ইশানা থাগৎলগা খরা লম যৌবনি।

বিকাশ : ঙাইখো অঞ্জলি ঐ বা অমা হংগে, ওসি ওরাংসে নশক্তো ইমক মকশিল্লী, তৌববুদি যুমগা চংনদবনিনা করিগীবুদি নুঙায়রুনী হয়গে অদো পাবুংনা লৌখৎপীরনি হয়রকই হয়দায়নে।

অঞ্জলি : ঐখোয় পাবুংসু হায়দোকখিবা বা ঙাক্লুবা হোংনবদা ...  
কোম্বুদি নুঙায়রক্তজাংনি।

বিকাশ : ফরে করিমতা খল্লুরনুসে।

অঞ্জলি : খন্দেদা ... বিকাশ ...।

বিকাশ : হে ইমা তাখিনি ... কমা কৌনু।

অঞ্জলি : অদুদি করি কৌদোয়বা ... ?

বিকাশ : ঐখোয় অনন্দীনসু য়ান্বুং কৌরিদুদি।

অঞ্জলি : অদো ঐদি নঙগী মীংসে য়াম কৌনিংবা। ঐ বা অমত্তা হায়গে  
খল্লুশ্বা।

বিকাশ : করি বানো হায়মো ?

অঞ্জলি : ঐ ঙসায় অয়ুক ইয়াসীগা ডাক্তরগী ময়ুমদা চংলুইয়ে।

বিকাশ : কৈদৌরবা ?

অঞ্জলি : হকচাংসে সুম ইনুং নুঙায়তবা।

বিকাশ : করিগীনো নকোক চিকপা?

অঞ্জলি : নত্তেদা, ঐখোয় মমাংগী গাইনিগী ডাক্তরদো ...।

বিকাশ : আ ... ডাক্তর রাগীখোয়দরনে?

অঞ্জলি : উং ... মহোয় য়ান্বুংসে মপা ওইরনেয়ে।

বিকাশ : হা ! (হরাউবা)

... মিউজিক ...

### ভারতবর্ষে মতাম

মফম - বিকাশকী য়ুম, মতম - পুং ১২:৩০

(মপান্দগী বিকাশকী ইয়ানা মমৌনুগীবু কাদগী খোরকউ হায়না হায়রকই)

তরুনী : ইবেম্মা ... অঞ্জলি ... নঙ অমুক্তা খোরকউ।

- অঞ্জলি : করি হায়গে ইমাসী ... ?
- তরুণী : নওনা পোৎ য়োশ্বদুদা সী অমুক্তা হাপচিল্লসে।
- অঞ্জলি : য়ানি ইমাসী।
- তরুণী : মনিংগী ননে সনাইগী দুকান্দা অমুক্তা চংলুখিগে, অচাপোৎ  
খরা শীংগুস্বনী নও য়ান্দুদি অচোয় অপাসে ওহোহো পামজস্ববা  
...। (চংখি)
- বিকাশ : ইমানা করি হায়রকইনো?
- অঞ্জলি : অচাপোৎ শীংগুস্বনী, লৌকখিগে হায়রস্বনী।
- বিকাশ : অঞ্জলি ... নও নুঙায়না লৈরস্বুকো। হে করিগীনো খংহৌদনা  
নওগী মীংলুদগী পীরাং।
- অঞ্জলি : নও চংস্বনী খল্লবদা খংহৌদনা ঐগী থস্মোয়দা নুঙায়তবা অমা  
ফাওরকই, সিবু কৈগীনো?
- বিকাশ : অস! নওসিদি, নওনা অদুয়া লৈহৌরদি ঐ কমায়া চংকনী  
হা ... মথং ছুতি থোরকপদদি নওসু শোয়দনা পুবিরনী। (তরুণী  
লাকই)
- তরুণী : থেংদ্রীবরনে, সে সে সীগা খরা হাপচিল্ল ইবেস্মা।
- অঞ্জলি : সিদা পীবিরকউ ইমাসী।
- তরুণী : ইবুংগো ... নখোয়দি শাফম লানফম ঙাঙনীদো। নুমীং খুদিংগী  
চথোকঅমদায়দা ঈশ্বর খুরুস্বা কাউনুকো।
- বিকাশ : হোয় ইমা, চংচরখিগে ...। (খুরুস্মা)
- তরুণী : নকোক ফাও হেক চীঙবা ওইয়ুকো ইমাগী ইবুংগো।
- বিকাশ : বহাদুর সুর্কেশসে গাড়ীদা খরা হাপচিল্ল, অঞ্জলি ... নও ইমাগী  
সেবা নীংখিনা তৌকো ...। (গাড়ী থৌখি)
- ... মিউজিক ...

নিপাশত্বা ধৰ্মাঃ

মফম - বিকাশকী যুম, মতম - অমুক

(তৰুণী মপান্দগী কৌরকই)

তৰুণী : ইবেম্মা .. তারিত্রো নঙবো ... ঈশিং গ্লাস অমত্তা পিরকউ...  
তারিত্রো ...?

অঞ্জলি : তাজরে ইমাসী পুজরকএ। ইমাসী ঈশিং হায়দো সিদা লৈজরে।

তৰুণী : আ ... য়ারে য়ারে ...নঙবু থবক চংতোয় নংত্রো?

অঞ্জলি : চংকনি ইমাসী।

তৰুণী : থেংদ্রিরনে ?

অঞ্জলি : ওসিদি থোইনা অরুবা লৈহৌদে, খরা থেংতক চংলসু য়ানি।

তৰুণী : করি য়েঞ্জাংদি থোংঙবা?

অঞ্জলি : ওরাং ঐনা ও মচা অমখক লৈরকই, ইরোনবা অমগা ...।

তৰুণী : ফৈদা ফৈদা ঐদি ইমৌনবু থোংঙদি পঙহাওদা হাওই, ইমৌদি  
চাক য়েঞ্জাং থোংবনা হৈরিবা, নচল নুপীদুদিনে করিমতা  
হৈপোৎনঙে মাৰু মী ময়ুমদুদা চন্নরমগদ্রা খঙদেনে।

অঞ্জলি : সুম তৌর তৌরগা হৈজরপকনিদা ইমাসী।

তৰুণী : হন্দক মরক্তী ভানুদুনা অদুম লৈথোক্তনা লৈরমাল্লে চাক  
ঈশিংগসে অমত্তা থোংখিদ্ৰে, বহাদুরদুনা কদায়দা অমুক চংত্রে  
শঙ্কোয়গসে ইচায় হেক চায়রেসে।

অঞ্জলি : ইচে ভানুনা ইমুং মনুংগী কুপ্পোমশিংসে নোমজরসনু হায়দনা  
ঐনা সুম থোংবীবনি, বহাদুরদি ঐনা থবক অম্মা থাখিবনি।

তৰুণী : হৈসু হৈখিদ্ৰে মাই ভানু হায়সে য়োৎপফাও হেক তম্বা নুমীৎসু  
য়াওরিগী। ওইখোনহে ইবেম্মা নঙ নচলদুদি মবুং লুহোংবা  
ওই লৈরম্মীবোইদনা, চহিসিগী মনুংদা থংনা থংনা লুহোংবা  
অনিনীনে অদুবু ইমাদি নুঙায়রে ইচাশিংগী তৌদা যাদবা মথৌ

মণ্ডম পাংথোকপা লোয়রম্মিনা শিরসু খুয়া তুশিংনা শিরনীদনা,  
নমাদুসু নঙ পাবুংনা যাদ্রসু লোম্মা চংজরকইদুনি, মমা হায়সে  
মচাগীদমত্তা ওহোহো রাস্তাপোংনি।

অঞ্জলি : ইমাসী ...।

তরুণী : মমানা মচা নুংশিবসে করিদা হায়রুণী মচা ওইবশিংসে মমা  
ওইবশিংগী থরায়নিনে থরায়...নঙসু নশাগা লুমশিল্লকপনে  
থবজো পংসু সুরনু ইবেম্মা ...। (টেলিফোন লাকই, অঞ্জলি  
ইম্মুংদা চংখি ফোন পায়)

অঞ্জলি : হজো ... ঐনে ... আ ... যানিয়ে ... অদুম হায়বীরকউ ...  
হা ... ইমাসীবুদি লৈ হোয় হোয় ... হা .. কৈদৌই হায়বা  
নখোয় সারবু এম্মুশতা ... নঙে করি ফিভম লুনা লৈ হায়বা  
... কৈনো হায়রিসিবো... (পাখংলি, ফোন থম্মী মপান  
থোরকই) ইমাসী ... ইমাসী ...।

তরুণী : কৈদৌরগেনে ইবেম্মা নঙনা ইপা পাখংলিদুবু ... ?

অঞ্জলি : ইমাসী মহোয় যান্মুংদো ... (কপঙাং ওংই)

তরুণী : হা ... ইবুংঙো কৈদৌই হায়বনো ?

অঞ্জলি : মাগী গাভীদুদা নোংমৈ কাপশিল্লকপগী গাভীদুদা তোংবা  
মীশিংদো ফিভম লুনা লৈ হায়রকই।

তরুণী : হায় করিনোনে হায়রিসিবো, ঐগী ইচাবো ...।

(অরাবা মিউজিক)

মফম - বিকাশকী যুম, মতম - অয়ুক

(বিকাশ তুম্মীমা ফম্মগা লৈরম্মী, অঞ্জলি চংঙকই)

অঞ্জলি : যান্মুং যান্মুং ... হো বিকাশ (কমা কৌবা)

বিকাশ : হৈমা খংইনে অদুক কমা কৌরকইদো কৈগীনো? ইমা তনী  
কমা কৌনু হায়রগা।

অঞ্জলি : (কমা নোকই) মীনা কৌবদি নঙদি সুংতা তাদে, কৈগীনো  
অদুক কমা উংইদি, ইমাসী লৈতেয়ে ...।

বিকাশ : ঐনা লৈরকপা শারিদো ঐখোয় অনন্দীদা অমা দীথোকখিবগী উংইনি খংঙত্রা?

অঞ্জলি : ই! ই! নঙদি অঙাংদুগী করিমতদি লৈবীরঙে, নঙে নঙনা খল্লীদুব চুমত্রঅবা। মাই শরুক অমা থুংবীদ্রদি ঐখোয় য়ান্থুংসে ইনমসী লাকপদগী ঐখোয়বুদি নুংশিবীপোং নঙে'না খল্লোয়ত্রঅবা?

বিকাশ : ঐনা লাল্লে নঙ ওমজরো ইবেম্মা, নঙগা মরৈ য়েংনবগা ওমজপোং নঙে, অদো ওসিদী ঐগী ইমান্নবা গৌতমনা ইবান্নীগী পাটি অমা শিল্লী, পুং মঙাদা। ঐনা ওরাং লৈরকপা শারিদো শেংকদমনিকো।

অঞ্জলি : পুং মরিদি তাশিল্লকএ, ঐ লোয়শিল্লুরগে।

বিকাশ : ইবেম্মা, কেবা য়াবা কেথরো ...।

অঞ্জলি : য়ান্থুং ফজরত্রা য়েংঙো ...।

বিকাশ : বা ... শাখিনা ফজৈ, নঙগী কুলৈ কুচু লময়েবীদুদা শারীনা তাংজবনিকো। অঞ্জলি নঙসে অসুক য়ান্না ফজরিবা, অসুক য়ান্না নুংশিরিসে করিগীনো... ঐদি নঙবু মিকুপ অমফাওবা ইনাক্তগী হেন্দোকহন্নীংদ্রে।

(ফ্রেক বেক লোয়বা)

মাপশস্ত্রবা মতাং

মফম - অঞ্জলিগী য়ুম, মতম - নুংখিল

(অঞ্জলি ফমুংদা হিল্লী তরুনী চংঙকই, অঞ্জলি কল্পী)

তকনী : ইবেম্মা নঙবু নশা ওমদ্রবো? (চংঙকই)

অঞ্জলি : (খংই) হা ... ইমাসী কৈসু তৌদে ...। (কল্পী) হন্দক থোরকপদদি পাবুংনা লৌখংপিরনী হায়দনা হরাউ হরাউনা চংখিবনী ...।

- তরুণী : ইয়াগী ইবেম্মা নঙনা অদুয়া সুম লৈরদি ইমাদি কয়ায় তৌনি।  
নঙগী নতৌ য়েংবা ওমদ্রেনহে, ইমৌগী লাইবক্তা ওম্মা লুয়া  
ওইম্মু তমত্ত্ববোয়দকো ... কপকনু তোকও ...।
- অঞ্জলি : ইমাসী ঐগী লাইবকসিবু করিনো, মহাক্সা তৌরিসিবো ...  
মানা পাইবস্তা পোং ফাওবা মফম লেংদ্রি, ঐ মাগী মনাক্সা  
চংনিংঙেনে ইমাসী।
- তরুণী : পুন্নি হায়বসিদি মসিনিহে ইমাগী ইবেম্মা ইচাগী লাইবক্তা  
তম্মনী অহান অকোনগী বা খক্তনি। ঐগী ইচাদো মবুক মপাউদি  
ফবনিদা, পেদ্দেদা ইমাগী ইবুংঙো নঙনা নংহৌরোয় মতাগুম  
তৌরিসিবু করিনো, ইমৌগী মতৌ য়েংবা ওমদ্রেনে ইমাদি।  
(ইবেম্মহল চংঙকই) ইবেম্মা ইচল লকইরা? লাও লাও  
চংঙকউ, ইবেম্মা ইমা লাকইনহে।
- ইবেম্মহল : খংদ্দেদা ইনমসী তৌরিসে ঈশ্বর মহাক্সী লীলা হায়বদো তাবে।
- তরুণী : ইবেম্মা ওহাক্সং লেংশিল্লু। (খোকখি)
- ইবেম্মহল : ফনি ইনমসী ... ইবেম্মা নঙ চাক ঈশিংগদো খবা চাশিল্লু  
নংত্রদি নশাদো য়ারোয়, ইমাসু যুমদা লৈরে লৈফম খংদে,  
সিদা সুম লৈথোকপসু য়াবা নঙে, সে সে কপকনু তোকও,  
তাইবং মী ওইনা পোকঅদি শিবা হায়বসে, লমন তোন্দু  
লৈরবনি, নোংমা নংত্রগা নোংমদি ঐখোয়সু ...।
- অঞ্জলি : ইমা ঐনা তৌরিসিবু করিনো, য়াম পেদ্দে মানা ঐবু  
খাদোকঅম্মগা চংত্রিসিবু করিগীনো? মপোক সিম্মগীদি ঐগী  
পুন্নিসে লোয়রবনি, ইমা ঐ লোয়রবনি।
- ইবেম্মহল : লৈহৌবা ঐখোয়না বাহৌবা চংখিবা মহাক্সি লাইবক ফরবনে,  
ঙায়খো, ইমা বা অমা হংগে নঙ করিমতা হুঙ্কোয়গনু।
- অঞ্জলি : করি বানো ইমা ... ?
- ইবেম্মহল : আ ... নঙবু ... মতম হেদ্দোকস্ত্রেনা ইনমসীনা নহাল কন্ম  
মমাওদা হায় অদুবু চুমত্রো ...?



- অঞ্জলি : হোয় ইমা ...।
- ইবেমহল : ইমানা হায়রিসে নঙগীদমক্তনী নঙ ইমাবু লামা খনগনু ...  
নঙনা শাংলবা পুন্সিসিদা অঙাংদুগীদমক্তা শোয়দনা ঝাগনী  
অদুনা নঙগীদমক্তা খল্লগা ইমানা হায়বনি ... ডাক্তর অমা  
তামরগা।
- অঞ্জলি : ইমানা হায়বীরিদুবু করিনো ... ঐ তাব তাবা ওমজদ্রে।
- ইবেমহল : ইমানা হায়বদি ... অঙাংদো ...।
- অঞ্জলি : ইমা, মদুই বাদো অমুক হন্না হায়বীগনু করিসু খংজদ্রিবা  
তাইবংপান ফাওদ্রিবা জীব অসিবু অদুন্না খল্লিবা করিগীনো  
মহাক্কী মরালবু করিনো?
- ইবেমহল : ঐসু নুপীনি, নুপীগী অরাবা খংই, নঙনা ঝাগদবদু খল্লগা ইমানা  
হায়বনি, নশা নহনী মীগী মীনোক মৈশা কয়া খাংদুনা শাংলবা  
পুন্সিসিদা নপুরোইবা যাওদনা করন্না লেনগনি।
- অঞ্জলি : মতম পুন্সমক্তা ইমানা চেচে ইবালীগী ঝাজে হায়বা ঐ খংই,  
অদু ঐখোয়বু নুংশিবগী নংত্রা ?
- ইবেমহল : নখোয়বু নুংশিবগীনি ওসি ঐনা ঝারিবসীসু।
- অঞ্জলি : ইমানা ঐখোয়বু নুংশিবগুম ঐসু তাইবংপান ফাওদ্রিবা ইচাসিবু  
নুংশি, ঐসু নুপীনি মচা নুংশিবগী থম্মোয় ঐগীসু পাল্লীনে  
ইমা ...। (কপ্পী)

(অরাবগী মিউজিক)

### ভরাস্ত্রবা ধৰ্মাঃ

মফম - বিজয়গী যুম, মতম- অমুক পুং ৮:৩০  
(অঞ্জলি মচা নুপাবু স্কুল চংনবা শেষ শারী সুনিসু লাকই)

- অঞ্জলি : সে সে মমা তাইসে পুন্সিনবীগেসে নঙনা সুম লেংঙদি যাদ্রে,  
মরম মোকপনি ইচাগী টিফিনদা অহাওবা অমা হাঙ্গনী হোরেল  
চানবা, হোরেল স্কুল হল্লকপসু মমানা অচাপোং যাম  
লৈরমদোয়নী।

- সুনি : (মপান্দগী) অঞ্জলি ... অঞ্জলি।
- অঞ্জলি : কনানো ঐ লৈয়ে হেজা চংবীরকউ ... (সুনি চংঙকই) হৈমা সুনি নঙ ওইরে চংঙকউ ফম্মুলাও (মচাদা উনশিল্লগা) চংলো চংলো দধৌ পপাগা ভেন ওইমিন্নরুরো ... । (চংখি)
- সুনি : কনানো দধৌ পপা হায়বো ... ?
- অঞ্জলি : ঐখোয় পাবুংদা দধৌ পপা কৌএ। নঙবু কদায়দা চংলুইনো ?
- সুনি : নঙগা উন্নদ কুইরে'না চংঙকপনী, থবক অমসু চংলুরে। অঞ্জলি নচানুপাসে য়াম চাউরম্মে হিংচাবী মশকসে বিকাশকা চপ মাম্মেয়ে। নখোয় ইমাসী লৈরম্মদি মসুনিপাসিদা পুবা ওউরনিকো।
- অঞ্জলি : মাম্ববনি, তৌথোকরকপসু পুরা মপানি। (কপ্পিংবা ফাবগা) ইমাসী লৈবম্মদি ঐসু সিদা লৈরম্মোয় পীক্লিবা অঙাংসিগা ঐগদং য়ুমদুদা লৈবা ওমদবদগী লৈখিবনি। ইমাসীদো, মহাকী রাখলদা লায়না ওইদুনা লৈখিবনি।
- সুনি : নঙগী নুঙায়বা পাউ অমসু তমগে'না লাকপনি।
- অঞ্জলি : হৌজিকপু ঐগী নুঙায়বা পাউ, ঐগীবু নুঙায়বা পাউ অমুক লৈরিবনে?
- সুনি : হো নহাল নুপী মশানা য়াদবা চিংবগী কেশ অমা নঙনা লেপ্পদা মায় পাকখিবদো, নুপীময়ময়গী মমা মপাদুনা হরাউবনা অমুজোয়বা, মখোয়দো ঐখোয় হেক মনিংদগীনে।
- অঞ্জলি : হোয় মখোয়না নুঙায়জবা অমদি ঐনা লেপ্পা কেশতা মায় পাকপদুগীদি ঐসু নুঙায়, নুপা মচাদো পংফং ফত্তবদি মান্দে মহাক্তি নুংশিবদা ওউজবনি মাগী মরাল হায়ববু মশানা য়াদবা নুপী চিংঙুবদুনী, নুমীংতুদা জর্জনা কেশ ওম্মে হায়দনা লাওথোকপদুদা ঐদি অদুম লেকথম্মজাংনি ঐনা জ্ঞান তারকপদা হোম্পিটালদা লৈরম্মী।
- সুনি : হৈমা, করিগীনো ?

- অঞ্জলি : খংদে সুনি, ঐগী বিকীমসে মরাইবক ওছোক্লা খীত্রজাংনী, ডাক্তরনা রাখল নুঙায়তবা অরাবা অমস্তা খনগনু হায়না এদভাইস তৌরকই, বিকীমগী খম্বদা ঐ অমুক বারে সুনি।
- সুনি : চুম্বী, নঙোন্দা থোকইবা থৌদোকশিংসে ঐঙোন্দা থোকঅসু খন্দবা ওম্বা হৌনদে অদুবু খঞ্জুরনু।
- অঞ্জলি : ফনা হায়সাবনি খন্দবা ওমদে, কাউরগে খম্বা মীকুপুনা হেন্নদুম নীংশিংহল্লি, ঐগুস্তী কয়াঅমসু সংসারসিদা শোয়দনা লৈরমগনি মখোয়সু ঐনা বারিবা অসুম্বা বারমগদ্রা? (কম্বী)
- সুনি : হে কপকনু ...। (নুঙায়তনা)
- অঞ্জলি : তুম্বা, চাবা খংদমথৈ মাৰু নীংশিংবা নুমীংসু য়াওই, সুনি ... মসিবু নীংশিংবা হৌনদরনে? ঐ খক্তগীরা... ? নোংমা ...।
- (ফ্রেস বেক)

টেলিফোন রিং)

- অঞ্জলি : হল্লো... ও ... বিকাশ ... ও শোরি ... য়াম্বুং ... ঐসু নিউ ইয়ারনেনা ফোন তৌগে খল্লম্বনি, য়াম নুঙায়রে থেক ইউ সেম টু ইউ ... ঐবো ধুপ থারম্বনী... নাদে ইমাসীবো কৈসু তৌদে .. অনন্দী লাকঅম্বী নাইট ডিউটি তায়'না চংঙকঅম্বী, চেন্নরদরো। চংলি, মথং থাদা ... নঙ লাক্কনী খম্বদা য়াম নুঙায় ছুতিবু য়াগদ্রনে ... ই: হায়জন্মদোয়বা হা! ইমাসীনবু য়ারকদ্রনে ... ? বোর্ডরদা নুমীং কয়ানি ... ও ... অদুদি থম্বসিরো। উং য়ারে য়ারে ... (নোকঅগা ফোন থম্বী)
- (ফ্রেস বেক লোয়রবা)

- অঞ্জলি : অদুগা সুনি ... (কম্বী) মহাক থোরক্কনী খম্বদা হরাউনা ঙাইজরম্বনী অদুবু সুনি (ম্বর শাংনা হোল্লি) মহাক অ্যামবুশতা লৈখিদ্ৰে হায়বগী পাউ ওইনা লাকখি। মসিদবু ঐনা করম্বা।
- সুনি : নহাক নচানুগাদমস্তা খল্লগা থৌনা ফনা হিংবা তাবনী। অঞ্জলি ...।

অঞ্জলি : উং .. সুনি ওসি ঐনা হিংলিবসি মাগীদমজনি, ইচাগীদমজনি  
সুনি, ইচাগীদমজনি। (কপ্লা)

... মিউজিক ...

### তরাখাখোইন্তবা মতাঃ

মফম - কোট, মতম - ১:৩০

(সুরজিং কোট মমাংদা লেপ্লগা অঞ্জলিবু ঙায়রশ্মী, অঞ্জলি থোরকই)

সুরজিং : আ ... অঞ্জলি ... অমুক্তা ...।

অঞ্জলি : ও ... সুরজিং করি হায়গে?

সুরজিং : যুমদা হল্পদরা?

অঞ্জলি : হোয় ... হল্পনী।

সুরজিং : যাম বাবা মাল্লি, চারা কোফিরা অমমমতং ...।

অঞ্জলি : যারনি ঐদি করিমতা থকচদে।

সুরজিং : গাড়ী যাওরক্তবা নংত্রো? থিল্লম্মগেদনা?

অঞ্জলি : (খিত্তং নোকই) হং যারনি।

সুরজিং : অঞ্জলি, ঐ নঙোন্দা বা অমা হায়গেনা খল্লকপা মতম যাম্মা  
কুইরে, অদো লম্বীদা হেত্তা হায়বদি ... চা থক্ত্রসু কৈনোমতং  
চামীল্লসি ...।

অঞ্জলি : করি বানো হেত্তা হায়বীযু, কেশকী ওইরগদি চেম্বরদা অদুম  
লাকপীরসু যাই, করম্বা কেশ লৈরগে ?

সুরজিং : কেশকী নভে, ঐগী পার্সোনেলনী, যুমদা চথোরক্কে হায়ববু  
অঞ্জলিখোয়গী পাবুংদো নহালবায়দি খরা ...।

অঞ্জলি : (খিত্তং নোকই) ঐগী শীনফমসিনা মীদি যাম লাকই, করিসু  
কায়দে অদুবু কেশকী বাফম নংত্রগদি নুংঙায়দো মাদ্দে,  
সুরজিংকী পার্সোনেলনী হায়রিদুনা কয়াম লুবজাংনো?

- সুরজিৎ : যাম লুবজাংনি অদুবু নঙনা লায়থোকহনগদবনি।
- অঞ্জলি : হোয় অদুবুদি ঐখোয় উকিলগী মখোনি হায় তারে।
- সুরজিৎ : অঞ্জলি ... ঐনা খল্লিসে নঙনা নাথৈদুনা থম্মীবা করিগীনো?
- অঞ্জলি : কৈনো হায়বীরিসিবো ঐ ভাব তাবা ওমদ্রে।
- সুরজিৎ : ঐনা নঙবু নুংশিজরকপদি নহাক্লা কলেজ তম্মীওঁদগীনি অদুবু ফোংদোকপা ওমদ্রিওঁদা নহাক ... ওসিদি অঞ্জলি, নঙ ঐগী লাইবক চপ যান্নরে। (ইকায়না)
- অঞ্জলি : হৌজিক অদুগী মতম হেনশ্রে, পনথোকপদি লাইরদনা খল্লুবদা পাপ পুগদবা রাফমদো করিগী ঐগী নাকোংদা তাহ্মীরিবনো? ঐ অদুগুন্না রাইহেদো তাবা পামদে, অদুগা রাফমসি কনাগুন্না অমত্তগী মফমদসু হায়দোকে হায়নসু খনগনু, ঐগী পুন্নি সুরজিৎনা হেন্না খংঙবনি অদুগা করিগী ...?
- সুরজিৎ : পুন্নিমক খংঙবা তুংদা ... ইকায় ইকী হুন্দোকতুনা ঐ নঙগী ননাক্তা ... অঞ্জলি ঐগী বেমগী মমাসে নঙবু ওইবীয়ু হায়জগে লাকপনি।
- অঞ্জলি : সুরজিৎ বারীসে অতোপ্লা ওইনা সানি, কেশকী বা নংত্রগদি চংনবনা ফদৌয়াল্লি, ওহাক লৈহৌখিদ্দা। (চংখি)
- সুরজিৎ : (ইকায়না) অঞ্জলি ... ঐ নঙবু বরৌদে নঙগী থম্মোয়বু ঐনা হায়নীংঙায় লৈতনা থাগংলি, হায়নীংঙায় লৈতনা থাগংলী।

... মিউজিক ...

### ভরানিখোইস্তবা মতাং

মফম - বিজয়গী যুম, মতম - নুমীদাংবাইরম

(চহি কুনমুক শুরবা বিকীম ফীরোল নাম্না শেংলগা মাদোলদা লাইরিক পাদুনা লৈরিবা মমৌগী মনাক্তা চংঙকই)

বিজয় : ইসুদি ওহোহো কেনা থোরকএদা কদায় চংকে হায়বনো? ফজত্রেদকো ঐগী ইসুসে, ফিভমনে, যুর্ভিনে।

- বিকীম : দধৌ পাপা ঐ অশ্বায়ফাওদা স্বাকীং চংলুগে পৈশা খিংতা পীযু।
- বিজয় : স্বাকীং চংপদবু পৈশা য়াওদ্রদি য়াদব্রনে?
- বিকীম : কনানা খংনি মহোয় ইহে, ইয়ান্নবশিংনা কৈনোমা চাসি কায়না হায়রকঅদি পৈশাঅমফাও য়াওদ্রদি চোপ্লোয়দ্রো?
- বিজয় : য়েংঙুনহে শক অসিনা ঙাংইসে, পৈশাবু কয়ানোনে?
- বিকীম : লুপা নীফুরা, য়াঈছুরা ?
- বিজয় : হৌজিক্কী মতমদবু নীফু য়াঈছুবু পৈশারো। সে সে লুপা চাম্মনি (পৈশা পীগে তৌরিঙৈদা অঞ্জলি থোরকই)
- অঞ্জলি : ইবুংঙো কদায় চংতোয়নো নঙবু? কৈদৌনবা পৈশানো ... পাবুংসু অঙকপনি অঙাংনা হায়রিমথৈ য়ারিসিবু কৈনো?
- বিজয় : পীদেদা ... ঐসু লৈতে হায়রম্মীনি য়াম হায়বসু নঙে লুপা তরাখঙনি অদুদা ঐনা য়াম্মল্লি লুপা মঙা লৌ হায়রম্মীনি।
- অঞ্জলি : হুং মধৌগা মবোন্ধনা য়োকপা অঙাংসে মাংগল্লি হায়নবিসি চুমত্রজাংনিকো, মতম ফঙবসিদা চংথোকখিনু হায়রিসিনি।
- বিকীম : মমা য়াম লাপ্পা নঙে মহেশখোয় ফাওদনি।
- অঞ্জলি : পরিক্ষাসু কুইশিল্লভুবনি, লাইরিক লাইসু তৌগেদি হায়দ্রগা ... ঙাওশিল্লরদনা ...। (শাউরগা চংখি, মবোক থোরকই)
- ইবেমহল : ইবুংঙো নমানা ইয়ুংদা শৌহৌরিসি কৈদৌনরে নঙনা কবি অমুক হায়রুরগেঅবা ?
- বিকীম : কৈসু হায়দেদা বোবোক- দধৌ পপাদগী পৈশা লৌএ'না শাউরম্মীবা।
- বিজয় : থুনা হল্লকউকো, হোরেল থেংঙকঅদি নমানা অমুক ঙাংজনি
- বিকীম : হোয় দধৌপপা ...। (চংখি)
- ইবেমহল : মহোয় পাবুং অঙাংসি কদায়দা চংহনত্রিনো?
- বিজয় : হৈ অসিবু ঐনা থাদোক্কিত্রো? অসিবু থৌরিনা পুন য়াবা

মতমলো চাউরক শাংঙকঅদি খরসু কোমথোকপা তমগদবনি,  
চাউশেন শেমগদবনীনে, ক্রক ক্রক মেন্দনা অঙম তামা  
য়াপোৎনভেনে, মখোয়গী অপাঙ্গসু খরা তৌহনগদবনি  
লাইরিঙা পাদুনা সুম লৈবসু য়ারনে?

ইবেমহল : হোয় হোয় ... মহোয় পাবুংসু ইবুংঙোগা কোমমীমখিরা  
খঙপোৎনভে ।

বিজয় : ঐসু অঙাং ওইরিঙেদা ঐখোয় পাবুংগা ইমাগনা মপান  
সুংথোক থোকহন্দে, চংপা হায়না হেক পল্লবদা মখোয়গী  
অশাউবী ওই, অদো মখোয়না শাউই হায়দনা ঐ লাকঅমদ্রদি  
নঙবু ... ইবেম্মা... ঐগী ইনাক্তা লৈখিদ্দনে?

ইবেমহল : হো অঙাং লৈয়ে... হনুথংদা ...।

...মিউজিক...

তরাংমদোইস্তবা মতাং

মফম - বিজয়গী মুম, মতম - পুং ৯:৩০

অঞ্জলি মাগী মুমগী কা অমা থোং অদুম লোল্লগা থম্মী, কা অদু চহি অমদা  
মমুঙং থোঙ হাংই, মহাক্সা বিকাশকী ফোটোদা ধুপ থাংমৈ কৎতুনা খুৰুম্মী  
মচানুপা বিকীমসু লাকই)

অঞ্জলি : বিকাশ চহি অমগী মনুংদা নোংমতংনি ঐনা নঙগী ননাক্তা  
লাকইবসে, বিকাশ ঐনা কৎচরিবা ধুপ থাংমৈসে লৎনদনা  
লৌশীনবিমুকো ... নীংশিংলিরা ... ওসিসে ইবাম্মীগী নুংশি  
পম্বুং ওইখিবা নুমীডুনি, নঙদি সুম নোকঅগা লৈ, ঐদি  
সমাজগী মীনোক মৈশা মরকসিদা কয়া বানা খাংলিবা।

বিকীম : মমা মমা, হো মমা কদায়দা লৈগে?

- অঞ্জলি : তারেদনা নঙগা ওহাঙং রাগি শাবসিঙ্গা নচ নুপা অঙাউবসিনা অমুক কৌরকইসে...। বিকীম- মমা সিদ্ধা লৈরে .. এহ... এহ... করিগীনো নঙ খোংচুপ জোংগা জঙকইদি, নঙ মমানা করি হায়, কাসিদ্ধা চংগকপা তারদি খুচুপ রাওবা মাদে হায়খিদ্দা?
- বিকীম : ও... শোরি মমা ... ঐ থুমনখিদ্দা কাউরুরে। শৈশা খীত্তা পীমু মমা।
- অঞ্জলি : অমুক হায়খিবা রা কাউরোইদবনি ইমাগী ইবুংঙো। কৈদোনবা শৈশানো নঙনা পীমু হায়রিবো?
- বিকীম : ঐ ফোর্ম অমত্তা লৌরুগে তৌবনি।
- অঞ্জলি : করি ফোর্মনোনে?
- বিকীম : আর্মি সেলেটসনগী ফোর্মনি, খেংখিদৌরে মমা, মহেশ ওাইরস্মনী।
- অঞ্জলি : (শ্রায় লাওই) অদুগী ওইরদি লৌরুরনু।
- বিকীম : কৈনো মমানা হায়রিদুবু করিওত্বা খল্লকঅদি মমাবু নুংঙায়রোইদ্দো?
- অঞ্জলি : হা! সিপায় (পাখংনা) মমাদিনে সিফায়গী থবক তৌবসে পামদ্রে, মমানা নঙবু নুমীং থা ওইনা য়েংদুনা লৈজরিবনি, মরম মোকপনি ইচাদি মমানা মাদবা থবক তৌবা ফত্তে কো।
- বিকীম : করিগীনো মমানা অদুক মাম্মা পামদ্রিবা? মীওইবগী পুগিবু তত্ত্বা ওমব্রনে? নোংমা নংত্রগা নোংমদি শোয়দনা শিগদবা ওঙানি, চেকশিল্লসু শিনি চেকশিল্লসু শিনি।



- অঞ্জলি : অদুবু চেকশিনদবদনীদি চেকশিননা খরদি ফনিদনা?
- বিকীম : অস! ঐখোর মমাসিদিঅবা মীনা থবক অমত্তা তৌগে তৌবদা... রাওবু রাওরদি শোমল্লগী।
- অঞ্জলি : মমাগী বিকীম মমাসে থম্মোর শোমী নুগী অমদি নত্তেনহে, মমা ওসিদিহা হারগে তাও ... অসুক শাংলবা মতমসি নত্তোন্দা অমুক্তা হারখিদি রেংঙো সিদগী ফোটোসে কনা মাল্লি। (মখোল নীল্লা)
- বিকীম : সিবুদি ঐখোর পপাগী ফোটোনিনা।
- অঞ্জলি : বিকীম, নঙগী পপা আর্কি কমান্দেট ওইর-মী। অদুবু লাইবক থীবা ধৌদোক অমদা মহাক লৈখিদবনি (কল্লী) মতমদুদা নহাতি ইমাগী গর্ডনুংদা সুপ্তংগী থা অজম মপুং ফাবদমক ঙাইরি। নঙগী পপাগী পাউ তাবদা ঐগী থম্মোরদা ফংখিবা ‘চৈনাখোল’ দো নহাকথক্তা অমুক ফংনিংদেনহে, মতমদুদা নঙগী পপাগী মতুং ইল্লসিরা হারনফাও খল্লুই অদুবু তাইবংপান ফাওরক্তিবা নহাক্তীদমক খল্লগা ওসিফাও হিংলিবসিনী ইমাগী ইবুংঙো, নহাক মমানা পামদবসিদংদি তৌগনুকে।
- বিকীম : অস ...।(মানিংদবা)
- অঞ্জলি : রাবুং, ঐবু মফমসিদা ইতোমতা হন্দোকপিরম্মীবা করিগীনো। নহাক রাওদনা ঐবু করল্লা হিংঙু হারগিনো। নচা নুপাসিসু ঐনা হারবা ইল্লেনে, ঐবুসু ননাজা থল্লীরো কৈদৌবগে ...।(কল্লী)
- বিকীম : ঐ লাল্লে, মমা ঐ লাল্লে... ঐবু চাউনবা য়োকলকপদা মমানা অহাবা কমা খাংদুনা লাকএ, ঐনা থবক তৌরদি মমাগী মতেং পাংঙনি মমাগী অহাবা কোকঅনী খন্দুনা ঐনা সিফাই খনগে

হায়কৰনি, মমা ঐ ওসিদগী মমানা মাদবা থবক অমতা  
তৌররোয়য়ে ... ঐবু ঙাকপীমু মমা, ঐবু ঙাকপীমু।

অঞ্জলি : ইমাগী ইবুংঙা ... মমাগী বিকীম (মচাবু কোল্লগা)  
নঙগীদমত্তা ইমা লৈয়ে নঙদি ইমাগী থম্মোয়গী মণিনে  
থম্মোয়গী মণি ... য়াছুং ...। (কম্বী)

... অরোইবা মিউজিক ...

শিন্ধুখিনি পিরাং

## শক্তিম/খোজেল

### নুগা

দিপক - ২৩

উমানন্দ - ৩০

রিশী - ২৫

### নুগী

জেনী - ২০

রিতু - ২০

বিনা - ৫৪

ইবেতোদ্বী - ৭০

## শিহুখিনি পিরাং

অহানবা মতাং

(লমতাগী পুৰ্ণিমা ঝাওশঙ হোঁবা নুয়ীং, লৈশাবী পাখঙ ময়াম থাবল  
চোংনরি, জেনীসু থাবল চোংলি, দিপক ময়ামবা রিশীগা লোয়ননা থাবল চোংবা  
লাকই, দিপকা জেনীবু উবদগী জেনীবু পায়রগা থাবল চোংই)

দিপক : (রা ঙাংবা হৌরকই) সুম চোংবসু রাই ঙহাক্তং পোখাসি  
নঙদি ব্রাদ্রো? (জেনী করিমতা খুমদে) আ ... নমাস্বীশিংসিদী  
ঙহাক ঙহাকসু পোখাই। করি মিং কোগে কদায়রাইদগীনো?  
খুমদবা মাম কল্লীকো, লোন থোক্তবরো?

জেনী : (শাউরপ) থাবল চোংবদা ব্রারি শাবসে ভলনতিয়ারশিংনা  
মাম শাউবনি, চোংদৌবা অদুম চোংঙু।

দিপক : ব্রারি মাম শামবসু নঙনা কৈসু শাউরোইদা।

জেনী : ব্রারি শাসি হায়রগনা নোংমা লাকউ, অদুগা ফজনা শাসী।

দিপক : লৈফমসু খংদনা কমহায়না লাভোয়বা?

জেনী : হং, নঙ ব্রারি মাম শারক্তোরমাল্লে, ঐ তোকহৌরগে  
(চংকে তৌই)

দিপক : ঙাইখো তোকখিনি, ঐ শাররোয়অবা, মিংগা লৈফমদুগদং  
হায়বীরম্মু।

জেনী : লম্পাকসিগী মনিংদা জিচ্ঘনা কুপ্পা য়ুম অমা লৈরিসি উব্রা?  
অসিদগী মিংনা ... জেনী ... (শাউনা)

দিপক : ঙসিদি নুংদাংনিনা ফজনা উদ্রে, হয়েং ওইনা লাকঅগা  
য়েংগে। (মথস্তা শোল্লী জেনী)

জেনী : নঙ নথস্তা চোংজহৌরো। (থদংলগা চংখি)

দিপক : (খিত্তং নোকই) ঐসু তোকঅনী মথংদা অমুক ঝাওরকপা  
ঙায়রগে। (দিপকসু থোরকই)

রিশী : ভায় করি ব্রারিনো নঙনা অদুক কন্না শামরিদুবো। মায়েপ্তা





জেনী : ঐসু হায়ফম খঙদে, ঐনা ওইরিবা ফীভমসিদা করম্বা মমা মপানবু পাহীগনি, মাগী ববাসু ইমাসু কলেজগী ওঝা ডাক্তানি ছায়।

রিতু : নংশিবদবু অদুয়া খম্বরনে ?

জেনী : রিতু ঐ খল্লি, পুন্সিসিদা নংশিবা খংদনা লেব্বকপা ঐনি অহানবনা অরোইবা ওইবা নংশিগী খোংচং ঐ কিজৈ, মা ঐগী পুন্সি কয়াদা খেম্বরা ...। ঐবু নংশি মশক খঙদবী থম্মোয় পান্দবী ওইনা উব্রনে? থীক নেম্বনা থা লাম্বা, হং মসিগী ব্রাসী তোকঅসি রিতু, নংশি খঙদ ঐ ওইনা উদুনা লৈব্রসনু মসিনা ঐগীদি মাইফবনী ছায়না লৌরগে।

রিতু : খংজরে ইবেম্বা, নঙগী থম্মোয় মশক খংদোকে খম্বনী, যারে যারে মখা তাবদি ঐনা ফনবা শিহীরনিমে (নোকঅগা জেনীদা ফুবা)

... মিউজিক ...

অহমন্তবা মতাং

(রেটুরেস্তদা নুপা নুগী, পাখঙ-লৈশাবী জুরা জুরা টেবল টেবলদা চা থকই.  
অচাপোং চারী, টেবল অমদা জেনী অমদি দিপক ফম্মী বা  
ঙাংনদে তুম্মীন তুম্মীন লৈ, জেনী হৈনদবদগী  
খৌদেমথোকখী)

জেনী : ও ... শোরি।

দিপক : কৈসু কাইদে। (রেটর চংঙকই)

রেতর : সার করি চাবিগদবা ? (মেনু পীশিল্লী)

দিপক : (জেনীদা ওনসিল্লগা) উং ... জেনী করি চাসিগে?

জেনী : ইয়া যায় ...। (ইকায়না)

দিপক : কোফী অনিখক্কা দোশাগা পুবিরকউ (রেটর চংখি) জেনী  
ঙসিগী নুমীংসে ঐগীদমক্তদি যাম নুঙায়।

জেনী : কৈবো?

দিপক : নঙগা অমুক্তং অসুয়া ফম্মীরদি হায়না খঞ্জরকপা মিকুণ্ডো  
ঙসিদি ফংলে, সিবু নুংঙায়বা ওইরোইব্রনে? জেনী, নঙ  
থম্মোয় যাম কনমল্লী, মীবু অসুক যাম ব্রাহল্লিবা করিগীনো?

জেনী : থম্মোয় কনবগী ব্রা নভেদা, সুম ...।



- দিপক : সুম হায়ববু কৈনো আ ... নঙগীদো মরম অমদি লৈ।
- জেনী : ঐগীনি হায়বদা হুয়া য়েঙবদা বোবোক অমদি দখৌ নঙনা কনাসু লৈতে, দিপক নঙগা ঐগদি থাক মাম খেঁমৈ, নঙ ঐগী ব্রাখল থাদোকপিম্বু, অরেন্দদা নঙবু মতম মাংহনবা তশেংনা পামদে নঙগা অমুত্তং উম্মরগা ব্রাফমসি হায়দোকে হায়দুনা ঐ লাকপনী।
- দিপক : নঙগী ব্রাহৈদুনা ঐবু নঙগী ব্রাখলদা হেমা চিংশিলহল্লী, ঐদি নঙগী নুংশিবদা ঙাউজবনি, কল্লকপা অপায়না নঙগী নুংশিববু অরেন্দদা মাঙহনগে খহা মিশক অমসু নত্তে হায়বা অসিমসু নহাক্লা কাউনু।
- জেনী : করিসু লৈত্রবী ঐগীদমত্তা অদুক লুনসু খনবীকুনুদা (ব্রেটর চংকই)
- ব্রেটর : সার কোফী লৈরে।
- দিপক : আ ... য়ারে, কোফী থকসি।
- জেনী : ঐ পুন্সিসিদা কনাগুয়া অমত্তবু নুংশিবীবসু লৈতে, নুংশিবা করিনো মদুসু ঐ খঙদে, নঙনা ঐবু নুংশিবীবা নঙগী চমলবা থম্মোয় অমদি নঙগী মীনুংশি পুন্মমকুনা ফাওরকখি ঐগী থম্মোয়দা খংহৌদনা তারকখি নঙবু নুংশিবগী মমী। য়াওশঙগী ছুটি থোরকপদগী চংঙু য়াদ্রে হায়না তাই অদুবু ফত্রনে?
- দিপক : নঙগী পাউ অমা খংদ্রি মখে চংলরোই খনবা।
- জেনী : নঙসু ইমা পাবুংগী অমত্তা পোকচবা মচানী, নঙনা তৌরিদুবু মখোয়না পেল্লমগত্রনে?
- দিপক : ঐখোয় মমাদো নহালদি থম্মোয় শোক্লা কল্লী। (অব্রাবা শ্বর শকফম হনজিমা)
- জেনী : করিগী কল্লীবা? (খংনিংনা)
- দিপক : করিগী ওইনি ঐ চংলু য়াদবগী।
- জেনী : নুঙায়ত্রো'দো?
- দিপক : করিগী নুঙায়তনী য়াদৌবা মীনদি য়াদনা অশেংবা অমা খংদ্রিফাও সুংচং চংলোয়।
- জেনী : ই! ঐননী সিনিনে।
- দিপক : নঙগী অরেন্দা পাউখুম অমত্তং ফংঙদি হয়েংমকসু চংপা য়াই।

- জেনী : নঙ ঐ মরি লৈনবা পামদে হায়রগদি।  
 দিপক : পুলিগী ওইনা তমদ্রেননা।  
 জেনী : অদুগুহা নঙগী ব্রাহৈদুননে ঐনা নঙবু নুংশিদবা ওমদ্রিসে।  
 দিপক : অস... হয়েংগী প্লেন টিকেট লৈরমখিদ্দা?

...মিউজিক...

মরিশুবা মতাঃ

মফম - বিনাশখিগী মুম, মতম - অমুক পুং ৯:৩০

(দিপকী কানি, দিপক মফি মরোল শেংলি মমা চংঙকই)

- বিনা : হৈমা কদায়দা অমুক চংঙে রে? নফি নরোল হোংঙম্মীদুনা।  
 দিপক : থবক অমত্তা চংলুগে তৌনী।  
 বিনা : করি থবকোনে নঙনা হন্দক মরক অসুক য়াম চিনখংলিবা থবকসিনা? নঙগী হন্দকী ছুটিদুনা লোয়দৌ কয়াম ব্রাংলি?  
 দিপক : চংলনি মমা... পংঙাংদা ঙাংই।  
 বিনা : ঙাংদদি কৈনোনহে, ঙাংবিরিসে ফরিবনীনে, নঙে নঙবু লাইরিক তহসি তোকঅগে হায়রব্রো? নপাননে শাউবনা লোয়রবনি।  
 দিপক : মমানা ফনবা অদুম হায়বি য়াদ্রো?  
 বিনা : করিনো ঐনা হায়দোয়বু?  
 দিপক : ওসিফাও ছুটিনি।  
 বিনা : অদুগা নঙনা কৈদৌদনা চংত্রবা?  
 দিপক : রিশীগী মচল নুগীদো হংচিং লুহোংবনি অদু লোয়রগা চংলগে খল্লবা।  
 বিনা : হৈমা মসি ঙাউদোরব্রা খংদেনে, রিশীগী মচল লুহোংবগা নঙ লাইরিক তহগা করি মরি লৈনগেনে?  
 দিপক : মখোয়গীসু মী লৈতে অদুননী।  
 বিনা : তৌনু তৌনু নঙ পংতৌ তৌনুকো হায়বিরিসীনি নঙ ফত্তবা লাক্‌নিকো... নঙ করিমতা ভাব তাদ্রমাল্লেনে ঐখোয়গী আশাপুহা নঙোন্দনী... নঙ মী অমা ওইদবা য়াদবনী হায়বসে খংগদবনী।  
 দিপক : ঐবু করি তৌত্রগে মমা ... ?

বিনা : খুন্না রাম হৈরে, রা ঙাংবদা ঙ্গিংগা লিংখিঙ্গেনে, ঐখোয়না তানশিল্লীবা লনথুম ময়ামসি নঙগী ঙাঙনিদী হায়বু ইশানা থোকচবগা মীগী ময়লগা কনানা হেমা ফৈ হায়বদো মুমা খল্লু, ঐখোয়সু অহল ওইরকনী সুমহায়না সুমদী লৈরোইদনা, নোংমা নংত্রগা নোংমদি নয়ুম নকৈ পাল্লকনী, নন্তে নঙবু সুমহায় সুম লৈ মারদ্রো?

দিপক : অস মমা ... ঐ লোয় ঝংইবা । (ঙাংনা ঙাংনা চংখি)

বিনা : য়েংঙুনহে মীনা ঙাংবগা তাদেনে, মানা থোকপা খুম্ময়গা চংখিনে, হৈ নঙ হয়েংমক টিকেট ককউচোকো ...।

... মিউজিক ...

মঙাশুবা মতাং

মফম - কলেজ কম্পাউণ্ড, মতম - পুং ১১

(রিতু কলেজগী লম্পাত্তা জেনী লাকপা ঙাইরি জেনী লাকপা উবদা)

রিতু : হে অসুক থেংনা কলেজ কারকইদি কৈগীনো? ঐদি দিপক্কা কোয়ন্ত্রবোয় নিংঙুরেদনা, হায়নদায়নে থাদোক্তবা মনদি হনজিনফম খঙদে হায়দনা, গাড়ী মমাংদা চেনশিল্লুনিকো।

জেনী : খনজিহীত্রপোংনি, হো ইবেম্মা ঐখোয় দখৌদো নাবা রাম হেনজল্লকই মারেইদৌরিত্তা খঙদে, প্রস্টিকেল মাওনিংমনখিদুনা কারকপৈ বানী।

রিতু : করি ওইনা ওমদ্রিনো?

জেনী : অহল ওইশিল্লকপগী শোল্লকপনিদা।

রিতু : ও ... ও ... অদুদি নঙ রাম নুঙায়রম্মোই।

জেনী : খঙদেদা রিতু ... ঐগী পুলিসে সুম খল্লুরদি রাম তনজাংনি।

রিতু : থোইনা হেমা খল্লুনুদা, হে রা অমা হায়বিগেনে ওরাংদি নঙ কলেজ কারক্কেদনা, বোয়াইখোয় পাটিদো পুরা বেরানী খঙত্রা, মখোয় মরক্তা রাসিকং অমা মাওবদো।

জেনী : ও... ও... রোবোট মানবদুরা?

- রিতু : অং ক্লাসতা লাংমনত্রে হায়দনা সার জিতেয়া কয়াম থীনা চৈ  
খংত্রা, অদুগনে ক্লাস লোয়রগা নঙ কারকঅমদবা য়াম ফৈ  
নংত্রদি ইকায়বনা লোয়নী হায়বৈ ব্রানী।
- জেনী : ই! ... অদুক য়ায়া ছাত্র-ছাত্রিশিংদো অমত্তা ইকায়দবা, য়াম  
নোক্লিংই মশকশিংদুগা হং য়াম পত্তেয়ে।
- রিতু : হো ইবেম্মদা ওইরা মাংল্ল মখোয়না ইকায়রিসে, এহ: দিপক  
লাকইসি উব্রা?
- জেনী : হৈমা অসিনা কৈদৌঙে অমুক থোরকইজাংনো খঙদে মসিমসু  
পংলাভা লাকই।
- রিতু : লাকচসনু কৈনো, মাগা চংমিন্নবা উবদগী লাংঙস্থশিংদু খরা  
ফত্ৰিদুনী।
- জেনী : অদু ওইরবসু ছাত্রশিংগী মমাংদা ফজবা খরদি ব্রাংলিদনা।
- রিতু : ই! সিবু মীনা তৌনদবা থবক্ৰনে, নতোমতনা হৌদোকপরো!  
সোবিতাখোয় রানীখোয়দি পীক্লিকপু চংলি হায়রিদুনী,  
অদুমক্তী ঐখোয় তৌদেদনা, চংতুম চংলোসে নঙ য়েংবদা  
মঙকসে তেকপু তেকঅম্মনী।
- জেনী : কেন্টিনদা অহাওবা অমত্তং চাম্মীম্মরগা থাদোকত্ৰসি মাসু  
হরাউজনবা।
- রিতু : হং ঐ য়াওররোই, দিপক্লা শাউদি শাউনিংলগা শাউবসু য়াদা।
- জেনী : হো ইবেম্মা মাদি অদুগুহা মী নত্তেয়ে, য়াম চহ্ননি। ঐ মাগী  
চমজবা মতৌ পুকচেল শেংবা অসিগুহা ময়্যামসিনা মাবু  
অমুক্তা হেমা নুংশিহনখিবনী অস চংতুম চংসিসে। (চংখি)

...মিউজিক...

ভরুকস্তবা মতাং

মফম - পার্ক, মতম - নুমিদাংবাইরম

(রোটিং সেড মচা মচা লৈ দিপক অমদি জেনী রোটিং সেড অমদা পুন্না ফম্মীন্দুনা  
বায়ী শারি)

দিপক : নঙগীসি ঐবু থাজদবৈ বারো?

জেনী : থাজদবৈ বাদি নভে, ঐনা ঐগী পুন্নিবু ইশা ইথস্তা নিন্দা  
তোজৈ।

দিপক : নঙ অয়ামবা মতমদা নহাকী পুন্নিবু অদুকয়াম মিরাইরিবা  
করিগীনো?

জেনী : দিপক শংসারসিদা লৈরিবা জিবশীংসিদগী ঐনা খাইদগী তোজী  
হায়না খল্লী, নঙদি মমা পপানা নুমীং থা ওইনা য়েংজরিবনী  
ঐগীদি বোবোক নভুনা হুনা য়েংবদা কনাসু লৈতে, ইবাগ্নিগী  
মরিসি নখোয় মমা পপানা ...।

দিপক : করিনো নঙনা ঙাংইবা ময়ামদুবু ঐ খেংনবা করিনো হায়বা  
খঙদে, নভে লৈম্মীন্দেইসিবু মখোয়গরো কনাগনো? পুন্নিমক  
অরেন্সা ঙাজুনি ঐগী নুংশিবগা মরী লৈনদে।

জেনী : ঐ ইশা ইথস্তা কনানো হায়বা খল্লগা নুংশিবা মশক খংদনা  
লৈরকপনী, অদুবু নঙগী নুংশিবা নতৌদা ঐবু পুমঙাউ  
ঙাউহনখি, ঐ কনানো হায়বফাও কাউথোকখি, ঐসে নঙগা  
খেংনরমদবনা হেমা ফরম্বনী। (নুঙাইতনা)

দিপক : নঙ ঐবু হৌজিকফাও থাজদ্রীমাল্লৈ নঙনা থাজনবা ঐ করি  
তোগে? শংসারসিদা লৈরিবা জীব পুন্নিমক্লা নঙবু কাউথোক্লো  
হায়না অমস্তা ওইনা লাওরক্লবসু ঐগী থম্মোয়নদি তরাইনা  
কাউথোক্লরোই জেনী।

জেনী : নঙনা ঐবু থম্মোয়শেংনা নুংশি হায়বসি ঐসু খংদবা নভে,  
অদুবু তুংদা ওইরক্লদবশিংদো খল্লবদা ...।

- দিপক : নঙ কান্দদবা বাখলনা নশাবু যাম বাহল্লে করিগীনো নঙনা  
ঐবু পনথৈ লৈত্রবা ঈপাক্তা ইরাক্তহনগে খল্লিবা?
- জেনী : দিপক ঐ বা অমত্তা হায়গে নঙ শাউগত্ৰা ... ?
- দিপক : নঙোন্দা করম কান্দা শাউবা য়াওত্ৰগেনে? করি বানো হায়যু  
শাউনিংগদবদি নত্তবা ...।
- জেনী : চংখিবদা ঙায়রি অদুক থুনা থোরকইবা করিগীনো ...?
- দিপক : নঙ উনিংমনখীদুনা থোরকইনী।
- জেনী : অস ... ছুটিবু কয়াম কুইনা ফংইনো ....?
- দিপক : হাপ্তা অমখক্তনী।
- জেনী : দিপক, নঙনা ঐগীদমত্তা খম্বীবা, নুংশিবিবা ঐগী লাইবক  
য়াম ফবনী অদুবু হাপ্তা অমখক্তগী ছুটি থোরক্তুনা অরেশ্বদা  
মতম অমদি পৈশা তিংহনবসে ঐদি কান্দদবা হায়না খল্লী।
- দিপক : উং হোয় নঙনা পামদ্রমিনা মথংদদি ঐ থোরকঅরোই...।
- জেনী : শাউরিরো ...?
- দিপক : ঐ ষ্টডি লোয়গদবা চহি অনিমখায় মুক্তা ঙাইরম্মনী হেক  
লোইদ্রিফাও থোরকঅরোয়।
- জেনী : নঙবু শাউরোয় হাইদাইনে?
- দিপক : সিবুশাউব্রনে?
- জেনী : খঙঙে...।
- দিপক : কীল্লা থোক হেক ...।
- জেনী : অয়ো ...।

... মিউজিক ...

ভাৱেস্তৰা মতাঃ

মফম - বিনাশৰীণী য়ুম, মতম - নুম্বীদাং

(বিনা ধূপ থাংমৈ থাৰী দিপক থবক অমা চংকদবগী থোরকই)

বিনা : হৈমা, কদায়দনো নুংদাংসিদা অমুক চংলিদুনা।

দিপক : থবক অমত্তা চংলুগে তৌনী।

বিনা : ইচাগী থবকসি লৈম্ববোয়দকো, হুয়েং চংলদবনীনা ওসিদী চথোজুবসু য়াবনী য়ুম মখাদা ওহাজ্জা লৈনিংদবসিবু করিনো।

দিপক : ৰিশীণী ববাদো ঝাং নায় ডাক্তরদা অমুক্তা পুমিল্লকসি হায়দনা ফোন তৌরকঅম্মী।

বিনা : হোয়নে অদুবুদি কৈসু কাইদেনে ইমা ইচা ৰাৰী অমা শাসি ওস্তা হনজীল্লকউ।

দিপক : কৰি ৰাৱিনো মমানা শাসি হায়ৰিবো...?

বিনা : ওৱাংদো মমানা কুঠি য়েংঙুবনি।

দিপক : মমাগীৰো?

বিনা : ঐগী কুঠিগী মরোল ওঁইৱদি নঙোন্দা কৰিগী হায়ৰুনী নঙগীনি। পাঞ্জিনা নঙগী লুহোংবগী অফবা চহিসে নশাগী চহি কুনমঙা ফাওবগী মনুংদা হোংহৌবনা ঝাইদগী হেমা ফৈ হায় অদুনা ঐনা মথং চহিগী ফাইৱেল লমতাসিদা হোংওসিৱা হায়দনা ঝা।

দিপক : অস! হায়গে হায়জসনু পাঞ্জিগী ৰাবু ঐ থবক্কা তৌখিনী, কৈগীনো মমা লাইৱিক তম্বফাও লোয়দ্রি লুহোংবৈ ৰা অমুক হৌদোকৰকইসিনা?

বিনা : মমাগীদি ইচা অনিশুবসু নত্তে, নথন্তনী অফববু পামদবা মপা-মমা, লৈরমগদ্রনে ইমাই ইবুংঙো।

দিপক : লুহোংবসে ফাগী নত্তে মমা।

বিনা : ঐনা ঐখোয় ইমাল্লবা অমগী মচানুপী অমা খরসু হায়না

শিংনবা হৌরবনি, নঙগীসু কনামফাও লৈতেদনা। নঙগী নুপীদি  
মমাংলোমদৈনা ইফ ফৈসু হায়।

দিপক : হায়নবিরুনুকো কান্দে।

বিন : ঐনা অপান্না ইমৌ থীজবনী কৈনো।

দিপক : নুপীদুবু মমাগা লৈমীন্নদোয়রো (শাউনা) ঐগী খংনবসু  
লৈজৈনা, হায়দোকপিখো মী মচাদো হায়জম্মুরগা ইচোপ  
চোপ্নী।

বিনা : ঐনদি মীগী মমাংদা চাওথোকচদুনা ঐনা পোকপা ইচানবু ঐনা  
হায়বা ইন্দবা হৌনত্রা কাইনা হায়রুরগা।

দিপক : মমানা হায়রিসিবু করিনো ঐসু চাউরে অফ ফন্ত খঞ্জবা ওম্মে।

বিনা : (নুঙায়তনা) হোয় নঙ চাউরে অদুবু মমাগী মীংতদি অঙাং  
ওইনা অদুম উরি, নঙ হন্দক মরকসে ঐনা হায়বা বাদা যাম  
য়েংলী।

দিপক : মমা ... ঐবু মমানা অঙাং ওইরিঙেগী রাখলদো অদুম খন  
লৈরদি য়ারবোয়, ঐসু ইশাগী নীং তম্বদো খরদি পাম্মে।

বিনা : নীং তম্বা পামবদগী মচা কয়া অমা মাংনরিবা শিংসিদি।

দিপক : অদুমজ্ঞী নত্তেদনা মমাগা পাবুংগী নিংবা থুংহনগে খন্দনা  
লাইরিক কন্না তম্মী। মমাথোয়না স্বাইদগী পাম্বসিবু লাইবিক  
লাইসু হৈবা অদুগা মতিক চাবা মী অমা ওইবসি নংত্রনে।

বিনা : ঙায়খো ঙায়খো মমা রা হংগে নঙগা খংনরিদুনা কদায়রাইদগী  
কৈম্মুনো?

দিপক : (খিত্তং হৈনদনা) নোংমৈবুংদগীনী, মমা মপাদি লৈখিত্তে হায়,  
মুম্বাক্লা ঙাংবমনী মমিংনা জেনী কোই মমা, নোংমৈবুংগী পুঙ  
হেক মনীংদগীনী মবোকা যোকপনী।

বিনা : মমাদি খুৎকন পাজ্জা পাম্মী, ইচা নথন্তনীনা।

দিপক : মমানা হায়রিদুবু কৈনো, মমা মপা লৈজদবা মচিন মনাও



স্বাম পোক্তবদি ময়ুম পান্দা তারেনে, ময়াগী বাখলগা ঐগা  
চান্দে, ঐ থবক লৈ হায়রগা কদায়দৈনো বারী মথোং মরম  
খংদবা ঙাঙা। (চংখি)

বিনা : নঙগুস্বনা লম হেছা য়াপোং নঙে, নোংমৈবুংগদীনি হায়বা  
ফনা ফরস্বোয় নীংই চাউরা চাউরগা বা অমত্তা ঙাংবা  
স্বাদবসিবো করি মতৌনো, কদাইবাইদগী লৌরকইবা  
লমচংনোসিবো, ঐখোয়দি অহল লমন্না হায়বদা ইমীংফাও  
হঙৎনা পাংবা ঙমজরঙে, পুংদুগী হেক মনিং অদুবাইদা  
ওইরদি ইনে তকোনখোয়গী অদুবাইদনিনে।

... মিউজিক ...

### নিগাপত্তবা ধতাং

মফম - জেনীগী যুম, মতম - নুমিদাংবাইরম

(বিনাসখী নুপামচা অমগা লোয়নরগা জেনীগী যুমদা লাকই)

বিনা : মীদি লৈ মাল্লী, থোং হাংইকো ইবুংঙো ...।

বুলু : অং হাংঙী। (মপান্দগী কৌবা) চেচে ... চেজেনী।

জেনী : কনানো। (ইমুংদগী)

বুলু : ঐনে বুলুনে অমুক্তা থোকপীরকউ মী লাকএ ... চেজেনী  
উম্বা।

জেনী : ও...ও... বুলু নঙ ওইরে, করি হায়গে, চংঙকউ।

বিনা : (মথস্তা লোমা শোঞ্জবা) ওহোহো ফজস্বোদা অসিমকননি  
ইচানা ঙাউরিসিদি।

বুলু : চেজেনী নেনেসে চেজেনীগা অমুক্তা উমীংঙী হায়দনা  
থীনবিরকপনী।

জেনী : আ ... মনিয়ে হেঙা কাখংপিরকউ।

বিনা : (খংই) হা ... ও ... (কাখংলী)

- জেনী : বুলু নঙসু লাকও, ওহাঙং ফমসি।
- বুলু : ঐদি ফম্যরোই। টিউসন চংতোইনী নেনে ঐ চংলুখিগে।
- বিনা : ফরে ফরে চংলো ... ইয়া লৈরমদনা থিবিরকইনিনে। (বুলু চংখী)
- জেনী : ফম্বীষু ইমা, ঐ চা লোঞ্জকুগে।
- বিনা : যারে যারে ইমা চা থকঅরোই। ঐ ইবেম্মদা করিগুম্বা রাফম অমখক্তা তান্নগে'না লাকপনি।
- জেনী : যানীয়ে হেজা হায়বিষু ইমা, করি ... ?
- বিনা : ঐ দিপকরাজগী মমানী।
- জেনী : (শ্বায় লাওই) ও ... ও... ইমাইবেম্মা।
- বিনা : নঙ ইমাবু লান্নদি খনগনু ... ঐগী দিপকসে মখক্তগা পোকপনে ঐনসু খরা লুনা হেক তৌরুরে অদুনা মহাক খরা কেথোকই, মা ওংনবদা ওস্তোকা রাপ্পে, ইচাগা ঐগী ইচা দিপক্কা য়াম লুনা তিমৈ'না মীনা হায়রকপদগী খংবনী, ইবেম্মা নঙ ইমাগী ইতেং অমত্তা পাংবিদবা যাদে হায়দনা হায়জগে লাকপনি।
- জেনী : হোয় ইমাবেম্মা ... ঐ লক্ষ্মীগা ক্লাস অমত্তদা তম্মীমজবনী অদুদগী দদা দিপক্কা খংনজবনী করি মতেংনো ঐবু পাংঙ হায়বিরিবু?
- বিনা : সুমদৌবনী ইবেম্মা, ঐগী ইমাম্বী অমগী মচাগা ঐগী ইচাগা মখোয়না পীশক পীক্লিঙে নচা- ইচা পিনসী হায়নখিবা লৈবা মখোয়গীসু ঐখোয়গীসু লাইরিক লাইসু তম্বা লোয়দৌরে লুহোংনবা তৌরসি হৌদোক্কাববু ইচানা য়াবা কৌবা লৈত্রে, মীগী মমাংদা চোপ্পদ্রা খম্বদা ইমা য়াম বারে অদুদা ইবেম্মনা হায়রগদি শোয়দনা যানী খন্দুনা ইমা লাকপনি।
- জেনী : (খিঙং নোকই) হোয় ... ইমাইবেম্মা ইমাইবেম্মনা হায়বফাও যাদ্রগা ঐনা হায়বা যানী হায়রদি ঐ শোয়দনা হায়জগে।

- বিনা : ওছোঝা নুঙায়রেদা ইবেম্মা, তাঞ্জা চাবা মতমদা ইচাগী মতেং পাংবকানসু লাক্কনী ইমাগী ইতেংসে পাংবীদবা মাদেকো ইবেম্মা।
- জেনী : মীওইবা ঐখোয়সিবো অমনা অমগী মতেং পাংনগদবা নংত্রনে ইমাইবেম্মা। (নুঙায়বা শারগা)
- বিনা : অদুদি ইমা অমুক যৌরগেকো। (চংখি)
- জেনী : ঐবু মঙলো ... তাইবংলো ...? মতম অমদা মঙখিবা মঙ ওসিদি তাইবংদা ওইনা থোঙ্করবা মসিরা পুন্নি হায়বদুবো ... মসিরা নুংশিবা (কপ্পী)
- ... মিউজিক ...

### মাপপত্তবা মতাং

মঙগী শীল

- (অথেংবা অহীং কৌজেন্ হারৌগী খোঞ্জেল হুইনা লাগ্গা কপ্পা খোংবগী মখোল তায়, দিপকী মঙদা জেনী লাকই থোঙদা কোক কোক, থিল্লকই, দিপক থোঙ হাংদোকরকই)
- দিপক : হৈ জেনী ... কদোমদগীনো ইথা থাজদনা, চংঙকউ, নঙবু ঐগী নাক্তা লাকইরো নথন্তরো? করি লৈগে? করিগীনো বা অমত্তা ঙাংদনা তুমীন লেপ্তুনা লৈরিদুনা ঐবু শাউরিরো, নঙনা শাউরিদুগী মরম অমদি শোইদনা লৈরমগনী।
- জেনী : (কপ্পী) দিপক ... নঙদি লাম্বে লাক্সীবিদি ঐনী।
- দিপক : করিগী নঙনা লানদোয়বা... সে কপকনু নঙ য়াম হাবা মাল্লী সেলপ ইয়োর কন্টোল নংত্রদি নঙ য়াম হারনী, জেনী নঙনা কপ্পা, নঙনা হাবা ঐ য়েংবা ওমদে হায়রগা ...।
- জেনী : দিপক ওসিদিগী ঐগী হাখল থাদোকপীযু ... ঐদি নঙগী ওইবদা মতিক চাদবীনি।
- দিপক : নঙনা হায়রিদুবু করিনো মতিক চাবা হায়বনা করিনো চাদবা হায়বনা করিনো... ঐগী ইফমদদি চপ মাম্বে।

জেনী : দিপক ঐ চৎলে, ঐগী বাখল থাদোকপীযু ঐগী বাখল  
থাদোকপীযু। (চৎখি)

দিপক : জেনী, জেনী, অমুক্তা ওইথো ... ঐনা হায়রিসে অমুক্তা  
তাখো, জেনী, জেনী (দিপক মঙফাওনরকই শ্বর শাংনা  
হোন্দোকগা) অস ... মঙ ওইরে ... ঐদি ওছোক্কা বারুরেদা  
মহাক্কাদি পরিক্ষা লোয়দ্রিফাও চিঠী ইরকনুসু হায়, অমুক ইরুবসু  
শাউরক্কা খংদে, করি অরাবা তারজাংনো?

... মিউজিক ...

### ভারতবাসী মতাং

মফম - জেনীগী যুম, মতম - নুংখিল

(ভারতবাসী চিঠী অমা খুনগৎলগা)

জেনী : কনাগী চিঠীনো সিদি ... ও... দিপকী করি অমুক  
হায়রকইজাংনো (চিঠী পায়) (দিপকী খোঞ্জেল)  
ঐগী নুংশিজরবী জেনী, নঙগী মিংসে অমুক্তা মপুং ফানা  
কৌদ্রি ওসিদি কৌরগেকো জেনিতা, কুইরেকো ইবানী ঈ-  
পাউ অমত্তা ফাওনখিদবা, নঙনা পরিক্ষা লোয়দ্রিফাও চিঠী  
ইরকনু হায়বদুদা ঐসু ইখিদবনি অদুবু ওসিদি ইনীংবনা হায়ফম  
খংদবা অমা ফাওরকই, মঙদসু নঙ উরম্মী, মঙদো যাম  
নুঙায়তে অদুবু ঐনা মকু মঙ ওইরসনু হায়না খন্দোকএ, নহাল  
নোংমা নঙনা ফোন তৌরকপদা নঙগী খোল খংরা  
হংঙকপদো।

(জেনী মরক থংনা রাহং) নঙনা হায়খি নঙগী খোনবু ঐনা খংদবা হৌনব্রনে

(অমুক চিঠী) দিপক : ঐ ফাইনেল পরিক্ষা কুইশিল্লজুবনিনা লাইরিজা পাবসু  
বারে অদুনা চিঠীসে ইখিবনী, জেনী ঐ রা অমা হায়গেনে।  
(জেনী মরক থংনা) করি বানো হায়মো। অমুক চিঠী : ঐখোয  
ক্লাসকী ইমামবশিংনা নঙগী ফোটোদো য়েংত্তী, মখোয়না  
হায়রিবা নঙসে মশক যাম ফজৈ হায়বৈবানী, জেনী নঙগা  
উল্লদনা মফমসিদা লৈবসে ঐ যাম রায, হন্দক খোরকপদদি

ইবানী পুন্না ...। ঐনা নঙগী য়াম ফজবা পোং অমা লৈরে  
পোংশক্তি তাকঅরোয়, ওসিগীদি অশ্বায়দা সুম...

নহাকী,  
দিপকরাজ

জেনী : (শোনজবা অশাংবা শ্বর অমা থাদরগা) নঙনা চিঠী তোয়না  
ইরকপা ঐ য়াম নুংঙায়, অদুবু নঙগী ষ্টডিদা অকায়বা ওইগদ্রা  
খনবদগী ইরক্কনু হায়বনি, তশেংনা নঙবু য়াম নুংশি (দিপকী  
মমানা হায়রশ্বা রা নীংশিংলকই নকোংদা তারকই - ঐগী  
ইমাম্বী অমগী মচাগা ঐগী ইচাগা মখোয়না পীশক পীক্লিঙে  
নচা- ইচা পিনসী হায়নখিবা লৈবা...) (নোরমেন অশাংবা  
শ্বর জেনী) নঙে, নঙে ঐগী রাখল লাল্লে, হে নুংশিবা নঙতা  
ইনাজগী লাগ্না চংগ্নোবা। (কোক ওউরকই) ইস! ঐগী  
কোকসে হো ... বোবোক .. হো বোবোক ... ঐ কোক য়াম  
ওউরে। (মবোক ফীংনা চেছোরকই)

ইবেতোস্বী : হা... করি হায়বা ইসু কৈদৌরে হায়বা। (পাখংনা)

জেনী : বোবোক ঐ...গী ... কোকসে।

ইবেতোস্বী : সে... সে... অমুক্তা হিপথৌসে কৈসু তৌরোয় ওরাং নহাল  
নধৌগী উসোপকী খরা রাখিদ্না তৌরিনী, বোবোক লরাইদা  
ঈশিং খরা হাঙ্গক্কেসে বোবোকী থোইবী ইসু নাবা  
য়াপোংনঙে। নঙ তামো উমানন্দ কৌরসিরো ?

জেনী : বোবোক য়ারনী ঐ খরা ফরে ... কৌদসু য়ারনী। বোবোক  
ঐখোয় পপাগা মমাগদো য়াম ফঙে।

ইবেতোস্বী : করিগী? মখোয়দী য়াম ফৈ, মখোয়দী ফমন্দুনা ঈশ্বরনা ওস্তানা  
লৌশিনস্বিবনি,

জেনী : বোবোক ইবানীবু নেনেগী মনান্তন লৈরুন্ননী হায়বদুবু  
কৈদৌঙে চংসি হায়রিনো খরা থুনা চংলসিবা।

ইবেতোস্বী : ঐসু খল্লম্মীনি নধৌ লৈরিঙেদি খরা হায়না মফরম্মী হৌজিক্তি  
মুমসিদা ইসু ইবেস্তা লৈবসে ঐসু পামদ্রবনী, নঙসু নোংমা

নোংমগী মপুংমরৈ ফাজিল্লকইদো, মতমনগা ফত্তবনে, ঐনগা পাঙ্গল যাওশিল্লক্তবনে ইবান্নীতা লৈবসে খরা বাদৌরে নঙগী মফম চাবা অমা খংদ্রিফাউ ননেগী মনাজ্ঞা লৈরুবনা ফরনী খল্লবনী নঙগী লাইরিক মখা তমথনবসু ননেনা শিল্লনী হায়বনি। (উমানন্দ চংঙকপা উই) নঙ তামো উমানন্দ লাকএ মা লৈরমদ্রদি ওছোঝা ব্রাত্তদৌপোংনী ইবুংঙো চংঙকউ লাও, নঙ কৌরসিরা'না নচলদা হায়রম্মীনি।

উমানন্দ : থোইবী কৈদৌরে?

ইবেতোম্বী : মকোক ঙাউই'না পোথাহল্লম্মীবা।

উমানন্দ : নঙনা মরোল অমা পংখন্দা খনজিল্লী। করিমতা খল্লনু হায়রেদনা।

জেনী : করিমতা খন্দেদা?

ইবেতোম্বী : ও ... ইমুংগী কুপনোমনে, পরিক্ষাগী লাইরিক কন্না পারুবগা মপা মপা হায়দুনি, ইবুংঙো থবকসু ওছোঝা উশিনশ্রে, ওহাজ্ঞা পোখাদে থি থিদুনা পংতৌদা তৌই। ইবুংঙো, নঙ নচলগা ওহাজ্ঞা লৈমিন্নরম্মু ঐ য়েঞ্জাং নাপী খরা লৈরুগে অদুগনে পাঞ্জীদসু অমুক্তা চংলুগে, নচেম্মনা কন্না হেজ্ঞা য়াদ্রে ইবান্নীদা য়মুসিদা লৈবসে, নচলসু মরাইবক ফদনা পরিক্ষাদো য়াওজরকঅদি আদা তমহল্লনী হায়, ঐ চংলুখিগেকো। ইমাচৌবী থুনা হল্লকে, নঙ নচলগা ওহাজ্ঞা লৈমিন্নরম্মু। (চংখী)

উমানন্দ : য়াইয়ে ইমাচৌবী (নুঙায়তনা) থোইবী।

জেনী : করি হায়গে তামো?

উমানন্দ : নখোয় চংখ্রনী খল্লুবদা খংহৌদনা নুংঙায়তবা অমা পোকই

জেনী : কৈসু কুইনা লৈরোয়দা, ঐনা এম. এ. লোয়বফাওদনী, আ মরক মরক্তা লাকতোইসিদী বোবোঝা, তামোগা ননাওগ য়ুম শংঙম্মু হায়নীসু হায়বনী।

উমানন্দ : য়াইনা শংঙম্মগা লোয়রে।

- থোইবী : (ইকাইনা) ঐ বা অমখজা হংগেনে?
- জেনী : করি বানো অমজা নংত্রসু ভারী অমা হংঙনা।
- উমানন্দ : আ ... নঙগী নমাল্লবী ... আ ... রিতুদো মখোয় য়ুলাকপু করিনো?
- জেনী : (ষিত্তং নোকই) নিংখৌজম ... কৈগীনো তামোনা রিতুখোয় য়ুলাক হংইবু?
- উমানন্দ : হং কৈসু তৌদেদা ... সুম হংবনী।
- জেনী : ঐসু খঙই, তামোনা রিতুখোয় য়ুলাক নহালনা হংনিংঙম্মনি হায়বা অদুদা ...।
- উমানন্দ : অদুদা কৈদৌরবা?
- জেনী : তামোনা শাউরক্কদা'না হায়দবা রিতুনসু তামোগী য়ুলাক হংই।
- উমানন্দ : মসি অঙাংসি ফুরক্তনা। (অনিমক নোকই)
- ... মিউজিক ...

### ভরামাখোইত্তবা মতাং

মফম - জেনী য়ুম, মতম - নুংখিল

(জেনী অমদি রিতু বারী শারি)

- জেনী : ঐদিনে রিতু লাংফাং তৌবা পামদে হায়রিসিনী।
- রিতু : নঙনা হায়রিদুবু ঐবু মীৎ য়াল্লা য়ান্না ওইনা খনবৈবারো?
- জেনী : অদুই বাবুদি নঙবা।
- রিতু : নঙনা চংতৌরিসি য়াল্লাদি থুমল্লী ঐদি চাক চরা অমত্তসু চামীল্লনিংবনি।
- জেনী : বোবোকনা পাঞ্জীদা হংঙবদা হংচিৎসিনা খ্বাইদগী ফৈ হায়রকই, নেনেদসু পাউ পীত্তবনি এয়র পোটতা ঙায়রল্লাবা ...।
- হয়েং হেজা চাসি কৈদৌগে?

- রিতু : ফরেনে হয়েং চারসি।
- জেনী : ইতোমতা নন্তে, তামো ইবারী লাক্কে যাবা নংত্রো?
- রিতু : হায়বা ওমদবৈ বানী অদুদি যাম ফৈনা। (পুলপ নোকই) জেনী, নঙনা ওসায় হায়বদুনা অশেংবা ওইরদি, মখেয় মমাদুসু খরা হেনমন্দো?
- জেনী : সংসারসিদা লৈরিবা করম্বা মমা মপানবু অফববু পামদবা লৈরমখিদ্দনে? (কম্বী) পুল্লমক ঐনা লানবা ওাজনি।
- রিতু : নঙ নিংশিং নিংশিং সুম কম্বদি যাম বারনী কম্বনু তোকও ... মাসু নুপীনি নুপীগী অরাবা অমতা খংদ্রীদুবু করিগীনো হায়বা? নঙসু খরা পাংমন্দ্রবা হায়দুনি। মমাগরা নংত্রগা মচানুপাদুগরা লৈমীন্দোয়দুবো?
- জেনী : পুল্লিসিদা নুঙায়বু তমলকত্রবী ঐনি ঐনা মরম ওইদুনা মীগী থম্মোয় কাইনবা শিনবা ঐ পামদ্রে রিতু ঐ পামদ্রে। নুংশিবা মশক খংদনা লৈজরম্বী ঐহাকপু মহাকী নুংশিগী খৌরিনা কম্বা পুনশিনবিরম্মে, ইতিক ইপা চায়, চাদেসু খংদনা মহাকপু ঐনা নুংশিকরিবা করিগীনো? (কম্বী)
- রিতু : জেনী ... নঙনা খল্লিদুবু করিনো? নুংশিবদবু মদু লৈব্রনে?
- জেনী : পুল্লমক খল্লবা তুংদা লেপম্ববনী মহাকী মফমদগী লাপথোকঅগে হায়না মহাকী পরিক্ষা থা ৪/৫ খত্তনা ওয়রবনি, হেক লোয়বগা মা থোরক্কনী অদুগা রিতু মানা ঐবু শোয়দনা থিরক্কনি, নঙ ঐগী অশেংবা লৈফমদংদি মাগী মফমদা হায়দোকপীগনু করিগুম্বা মানা ঐগী ইনাক্তা লাক্কবদি ঐসু পুল্লমক কাউথোকখিবা যায়, মদু ন দিপকী ইমানা পুল্লিচুম্বা বানা লেনগদবদো খল্লবদা ঐ কিজৈ রিতু।
- রিতু : অরেন্দা নঙনা পংখনতা খনজল্লী।
- জেনী : কাইনবতনা ইশরক ওইরবা ঐগী পুল্লিনী মা খত্তং কাইনরমদ্রবদি পোকপৈ মই য়াল্লৈ খল্লমগদবনি অদুবু রিতু (কম্বী) কনামতগী মফমদা য়েংলরোয়। সে, চিঠীসিমতং মা



লাকঅগা নঙনা খরা পীবিয়ু। রিতু নঙদি মপোক ফবিনী,  
ঐগুয়া কাইনবগী মৈশাসে লাংদবা ওইয়ুকো।

রিতু : জেনী ওসিদী নঙগী স্বাসে তাবতা ঐ য়াম নুংঙাইতে, ঐ করি  
হায়না হায়দোয়নো খংদ্রে, ফরে নঙ ইয়েং শোয়দনা  
লাকউকো।

... মিউজিক ...

### তরানিখোইত্তবা মতাং

মফম - বিনাগী য়ুম

মতম - অয়ুক

(ইবোহলগী য়ুম বিনাসখী চা কপ অমা পুরগা য়াম নুংঙায়তনা চংঙকই, ইবোহল  
খবর পারি রিশীসু লাকই)

ইবোহল : খবরেননা তৌরিসিনা মরোল অমা নোংমগী মীসী মীনা হাংনা  
শুনবা, বন্দ, ব্লোকেত, লম্বীদি চাওথোক্তে গাড়ীদি নোংম  
নোংমগী মশিং অসুম হেনগৎল্লকই, মসিদদি এক্সিডেন্ট মরাং  
কায়বা তাবা, গাড়ী থৌরিবা, ইবুংঙো ইবেম্মশিংসিসু ঐনা  
হালহৌরগে ঙক্তা ...। (মথল্লা ঙাই)

বিনা : মহোয় পাবুং চা লৈজরে। কৈনো পংঙাংদা ঙাইদুবু  
কনামফাওনা তাবিরোইদৌদুদা।

ইবোহল : (য়েংখংলকই) তাবীদসনু য়ারে য়ারে, নঙগী চাদি, কৈদৌরে  
নশা ওমদ্রবা নমাইদৌ ইমক মকশিল্লিদুনা, নচা নুপাদী শঙ্কোম  
থকহৌরব্রো?

বিনা : থকহৌদে, মহোয় পাবুং ঐ য়াম নিংঙমক্তে। নুপীমচাদো ইং  
তল্লদনা, ব্যবহারনা ফজরিবা খল্লু খল্লুরগা ঐ য়াম  
নুংঙায়রক্তে।

ইবোহল : নখোয় নুপীশিংসিগী স্বাখলসিসু অঙকপনি। অহৌবদদি  
ঐখোয়বু তাহমীংদবা, ফল্লভ্রুকান্দি য়াওদা য়াদবা।

বিনা : (কম্বী) ঐসু ইমাল্লবীদুগা নচা ইচা পিনসি হায়নখিবদুদা।

- ইবোহল : নঙনা নুপীমচাদুগী মনাত্তা চংত্রিঙৈদা ঐগা খিত্তং তাম্রনম্মদি সি থোক্কদ্রা? নচাগী মোতসু হংদোক্কনি, নচানুপাসে অঙাং নংত্রো। মশাগী রাখল খম্বুবা ওমজরবনি। মমা মপা ঐথোয়সু মথোয়গী অনিংবা অপাস্বসু খরা হংবিফম থোক্ত্রনে মমা ?
- বিনা : ঐদি মাবু অঙাং ওইনা উরুই ঐনা হায়রগা ম্যানি হায়নসু খল্লুই, মাগী ফিতমনা সি য়ৌরক্কনি হায়বসু থাজরুদে।
- ইবোহল : ফরেনে নচানুপাসে চাও থকউ হায়বফাও ইনথী নুংগায়না যাদ্রে, ইবেম্মা নশানা থাকচবা লাংদা নশানা থুজবনিকো। থেশ্মু থেশ্মু নঙ মমা নংত্রো ? চাদে হায়দনা সুম লৈবা মাবা নত্তে, ঐ ডাক্তর অমা কৌরুগে।
- বিনা : ফগদ্রা হায়দনা তৌরুবনি, ইচা মথন্তনী মচিন মনাও খরা মাস্তা খুংকন পাজ্জলবা হায়দনা তৌরুবগী ব্রানি।
- ইবোহল : এহ! মথন্তা পোকপা মমা মপা লৈজদবা কাংবুসিদি কমদৌতারবা, নত্তে হৌজিকপু কদ্দুমদগী খুংকন পাজ্জলবনো? নুপী মচাদুগী মরী মথোং মুন্ন থিয়ু। নচাগী অরাবা মতৌসে য়েংনিংদ্রদি। (ইবোহল চংথি, রিশী চংঙকই) রিশী পাবুং কদোমদা ?
- ইবোহল : ও... ইবুংঙো চংঙু চংঙু ইপা ডাক্তর অমত্তা কৌরুগে।
- রিশী : মমা দিপকপু?
- বিনা : (হরাউনা) হৈমা ইবুংঙো ইচা লাকইরা? চংঙকউ চংঙকউ, মাই কাদা লৈবনী। নঙননে অমুত্তা থেশ্মাম্মু ইচা লাকপা ফরেদা। মমা নথোয়গী শঙ্কোম শেশ্মক্কে। (রিশী চংথি)
- রিশী : ফনি মমা।
- দিপক : (ফোটো অমা য়েংঙগা থেশ্মায় শেক্সা) জেনী নঙ ঐ হল্পকপা ফাওবদংদি ওইরস্বা য়াইদনা। নঙনা তৌরিসে ঐ য়াম পেন্দে ... জেনী ... ঐ য়াম পেনদে।
- রিশী : এহ! দিপক করিগীনো হৌজিকফাও হৌগংত্রিদি করি রাখল খল্লিনো নতোমতা ?

দিপক : হা! করি হায়বা ... (তপ্পা) ও... রিশী লাও চংঙকউ ফম্মু, করিমতা খন্দেদা সুম হিন্নস্বনী।

রিশী : কৈদৌঙে থোরকে ... ঐখোয়দগা লাভুদি কৈদৌরবা।

দিপক : খংদে ভায়, ইশাসে ইহৈ হৈনিংদে হায় তারে।

রিশী : কৈনো হায়রিসিবো কুমারনা হায়রকপদদি নখোয় কলেজগী নঙনা ফস্ট তারে'না খবরদা ফোটোগা লোয় হাপ্তে হায়, ঐ কুমারগা ওরাং নুমীদাংবাইরম থেংনৈ।

দিপক : হোয়, অদুবু ঐদি নুংঙাইফমগা অমত্তা খংদ্রেদা।

রিশী : কৈনো হায়রিসিবু নঙবু ওউদোররো? এহ! কনাগী ফোটোনো অদুনা?

দিপক : কনা মাল্লী?

রিশী : জেনীগী ফোটোনিনে।

দিপক : ভায় মহাকীদমত্তা ঐনা কন্না হোৎনজখিবনী মহক্কা ঐবু অফবা মী অমা ওইহন্নীংখি অদুবু ভায় ওসিদি মানা ঐবু অরুন্না পোৎলুম অমনা ননবিরম্মগা মফম খংদনা চংস্ত্রে। (নুংঙায়তনা)

রিশী : মাবু অতোপ্পা অমদা ...?

দিপক : নত্তে, মানা ঐবু বারৌপ্তে ভায় পুম্মক ঐগী মমানা থোকহনবা ওক্তনি, উপায় লৈজদ্রবী মীমাল্লদ্রবী মহক্কা, মহাকী অশোনবী মবোক পুরগা মফম খঙদনা চংস্ত্রে।

রিশী : মাগী মমাল্লবী রিতুদা জেনীনা নঙ লকপা মতমদা পীবীয়ু হায়দনা চিঠী অমা পীরম্মী'না ঐঙোন্দা পীরকই সে পাউ। (চিঠী পী দিপক চিঠী পায়)

(জবীগী খোাঙল)

ঐগী বুংশিজরবা দিপক,

বহাক্কী বফমদা চিঠীসিমতং ইজরি লোয়বফাওবদংদি পাবীয়ুকা,  
বীংশিংলিত্তা? বুমিত্তা ইবাল্লীবা ইহাব হাল্লা থেংবখিবা বুমিং ... লমতাগী

পূর্ণিমা ... যাওশং হোবা নুন্নিং, চোংমিল্লখীবা খাবলাদা পূন্নিগী অশাববী, আরাইবসু ওইথসবু (কল্পী) ইচম চম্বা কবাগী মীরা মৈশা অমত্তা তাদবা লৈজরস্বী ঐশকপু বহাক্কী রাখলদা তুঙ্গা চাবা খঙদবা কয়াদা রাখিবা, দিপক বঙসু অমুক্তা খুস্মাব পূন্নিাস নুংশিদ্দা, ঙ্গিসি ঐ হায়ফম খংদবা রার পূন্নিদিদা সিমুক রাবা অমমুক থংববী হায়বা খাজদ্দ, খবজখিববী বহাক্কী হিংমীল্লজাগ, লৈমীল্লজাগ হায়বা, বহাক্কী থংবরুবা নুন্নিংতুদগী তাউথখি বহাক্কী নুংশি ঙ্গেচলদা কাউশিংগুম ডাউজখি ঐবা বহাক্কী নুংশিবা বাতোদা, খবজখিববী বহাক্কী ঙ্গকশমদা বত্তবা আতাশ্বা কবাগী মফমদা লুকারাই কুন্দা পারং অদুবু খবখিবা পুন্নিমক আরস্বা তার মসিবু ঐগী ইরাল ওইরদাব? খংহোদবা মীকুপ অমবা চ্চুখী ঐবু ঙ্গেক অদুগী রাংমদা। দিপক ঐ করি হায়বা হায়গদবাবা খংদ্দ, বহাক্কী বফমদা লাল্ল হায়বসি বত্তবা, পীশক পীক্কিওদগী বাউয়াক বাউকাবীরক্কিবী ঐগী বাবাবাক ঐগীদি পুন্নিমক্কী, মমা মপাবা হায়বা ইবা হায়বসিবু মচা ওইবশিংগী তোদা যাদুবা মাথো বংত্রাব? ঐখায়গা অদুম থাক মান্নবা শকখংদবা অমগা ঐগীদমত্তা বাবাবা হায়বা শিংববা লোয়ান্ত। (কল্পী) বাবাবাক্কী মাইয়াক্তা ঐবা করি তোবা ঙ্গমগবি পুন্নিমক আরস্বা ঙ্গাক্তবি। অমারামদা বহাকসু ইমা পাবুংগী অমত্তা পোকচবা মচাবী, মাখায়গী তুংগী আশাসু বাঙান্দবী, আরস্বদা নুংশিবা অমগীদমক পূন্নিবু মাংহবাগ হায়বদি খবীগনুকা। মসিমদি খাজবিয়ু ঐগী নুংশিবদি আশংবা নুংশিববি, ঐগী থাম্মায়বদি বঙবু পূন্নি চুপ্পগী কাউবা ঙ্গমগবী হায়বসিমদি খাজদ্দ। ঐ ঙ্গিসিদি গ্রাম হোমাশাবল ওইর মীংকী পীসিসু তারক্কবু হায়বসু যাদ্দ্। দিপক “শিস্তুখিবী পীরাং” মাপাকসিমগী, বহাকপু বীংশিংলকপা মীকুপ্তা। ঐগী চিঠীস গ্রাম শাংমবত্তমাল্ল অদুবু ইবীংবদি চেবা লিশীং লিশীং ইরবসু আরাইবা বাত্ত। দিপক ইবান্নীগী হোরকফম নুংশিরবা মফমাস খাদাক্কুবা ঐ চংল। বহাক হল্লকপফাওবদংদি ঙ্গাইজবীংখিববি অদুবু ...। মদুগীদমত্তা ঐবু ঙ্গাকপীয়ু লোয়রাগাকা। (কল্পী)


বহাক্কী  
জবীতা

দিপক : জেনী করিগীনো নঙনা ঐবু অদুক লামা লৌরিবা নঙ য়াওদ্রবা  
ঐহাক্কী পুন্নি মরুভূমীদা হৌবা উপাননী হায়বা বহাক কাউররা

নঙনা ঐগী থরাইনী নঙনা ঐগী পুন্নি। হন্দকী মপোক  
অসিমদি জেনী যাওদ্রবা দিপকী পুন্নি অকংবা উপাল ওইনা  
লেপফৌরসনু লৈকংলাগী লমদমদা, ওসি ঐগী মীংলুদগী  
শিহুরিবা পিরাং অসে লোনথোক্তবা থম্মোয়গী অচম্বা শীরাংনি  
খনগনুকো জেনী, জেনী, জেনী ...। (মপান্দা থোকখি)

বিশী : দিপক, দিপক ...।

... অবোইবা মিউজিক ...



ଶ୍ରୀମତୀ ଶ୍ରୀମତୀ ଶ୍ରୀମତୀ  
 ଶ୍ରୀମତୀ ଶ୍ରୀମତୀ ଶ୍ରୀମତୀ  
 ଶ୍ରୀମତୀ ଶ୍ରୀମତୀ ଶ୍ରୀମତୀ  
 ଶ୍ରୀମତୀ ଶ୍ରୀମତୀ ଶ୍ରୀମତୀ

ଶ୍ରୀମତୀ ଶ୍ରୀମତୀ ଶ୍ରୀମତୀ  
 ଶ୍ରୀମତୀ ଶ୍ରୀମତୀ ଶ୍ରୀମତୀ  
 ଶ୍ରୀମତୀ ଶ୍ରୀମତୀ ଶ୍ରୀମତୀ  
 ଶ୍ରୀମତୀ ଶ୍ରୀମତୀ ଶ୍ରୀମତୀ

ଶ୍ରୀମତୀ ଶ୍ରୀମତୀ ଶ୍ରୀମତୀ  
 ଶ୍ରୀମତୀ ଶ୍ରୀମତୀ ଶ୍ରୀମତୀ  
 ଶ୍ରୀମତୀ ଶ୍ରୀମତୀ ଶ୍ରୀମତୀ  
 ଶ୍ରୀମତୀ ଶ୍ରୀମତୀ ଶ୍ରୀମତୀ

ଶ୍ରୀମତୀ ଶ୍ରୀମତୀ ଶ୍ରୀମତୀ